

شیخ الحدیث محدث اعظم پاکستان حضرت مولانا علامہ الحاج ابو الفضل محمد سرور احمد (قدس سرہ العزیز) کی مختصر سوانح حیات، درس حدیث و مسلکی خدمات جلیلہ و دینی استقامت اور آپ کے مدلل و مفصل ایمان افروز روح پرور خطبات مبارکہ سے مزین اس کتاب کا لفظ لفظ و لٹریچر اثر آفریں ہے۔ علماء و خطباء و مقررین اور عوام اہلسنت کیلئے نایاب تحفہ



خطباتِ عظم محدثِ ام

حصہ اول (ارشاد)

پاسانِ مسلک رضا
فیضِ انوارِ اہلسنت و جماعت
بائیں فہم
علامہ سید مفتی
ابو داؤد محمد صادق قادری صاحب
نورِ امت و رضا کے مولانا

ترتیب و پیشکش

محمد حفیظ نیازی
ماہرِ مطبعہ و ناشر
کوہِ اہلِ حق

ادارہ رضائے مصطفیٰ چوک دارالسلام
055/4217986
0333-8159523 کوہِ اہلِ حق

بِسْمِ اللَّهِ الرَّحْمَنِ الرَّحِيمِ

إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ اللَّهُ رِزْقًا

(پارہ ۱۶ سورہ مریم، ص ۹۷، آیت ۹۶)

”بے شک وہ جو ایمان لائے اور اچھے کام کئے، غریقِ آبِ حیات کیلئے رحمانِ محبت کر دے گا“

۔ بحمدِ اللہ کیا شہرہ ہوا سردار احمد کا

کہ ایک عالمِ فدائی ہو گیا سردار احمد کا (رحمۃ اللہ علیہ)

خُطَبَاتِ مَحَدِّثِ اعْظَم (قدس سرہ العزیز)

۵

مختصر سوانح حیات و تاثرات

آزاد افاضات عالیہ:

ناظمِ محدثِ اعظم پاکستان، پاسبانِ مسلکِ رضا، مجاہدِ ملت، قباضِ قوم

حضرت علامہ الحاج مفتی ابوداؤد محمد صادق صاحب مدظلہ العالی

امیر جماعتِ رضائے مصطفیٰ پاکستان

ترتیب و تدوین: الحاج محمد حفیظ نیازی مدیرِ ماہنامہ رضائے مصطفیٰ گوجرانوالہ

ناشر: ادارہ رضائے مصطفیٰ چوک دارالسلام گوجرانوالہ

جملہ حقوق بحق ناشر محفوظ ہیں

نام کتاب خطبات مجددِ اعظم علیہ الرحمۃ
تالیف مولانا ابوداؤد محمد صادق صاحب
صفحات 152
ہدیہ 80 روپے
اشاعت رجب المرجب ۱۴۲۸ھ
ترتیب و تدوین محمد حفیظ نیازی
پروف ریڈنگ محمد نعیم اللہ خاں قادری
(بی ایس سی، بی ایڈ، ایم اے)
کمپوزنگ محمد نوید رضوی
ناشر مکتبہ رضائے مصطفیٰ
چوک دارالسلام کوہرانوالہ

نعت شریف

اُن کی مہک نے دل کے غنچے کھلا دیئے ہیں
جس راہ چل گئے ہیں کوہِ بے با دیئے ہیں
جب آگئی ہیں جوشِ رحمت پہ اُن کی آنکھیں
چلتے بچھا دیئے ہیں روتے ہٹا دیئے ہیں
اک دل ہمارا کیا ہے آزاد اس کا کتنا
تم نے تو چلتے پھرتے مُردے جلا دیئے ہیں
اُن کے ثار کوئی کیسے ہی رنج میں ہو
جب یاد آ گئے ہیں سب غم بھلا دیئے ہیں
اسرا میں گزرے جس دم بیڑے پہ قدسیوں کے
ہونے لگی سلائی پرچم جھکا دیئے ہیں
آنے دو یا ڈبو دو اب تو تمہاری جانب
کشی تھیں پہ چھوڑی نظر اٹھا دیئے ہیں
اللہ کیا جہنم اب بھی نہ سرد ہو گا
رو رو کے مصطفیٰ نے دریا بہا دیئے ہیں
میرے کریم سے گر قطرہ کسی نے مانگا
دریا بہا دیئے ہیں دُر بے بہا دیئے ہیں
ملکِ سخن کی شاعی تم کو رضا مستم
جس ست آ گئے ہو سکے بٹھا دیئے ہیں

انتساب

آکاش سیت کے درخشاں آفتاب حضرت محدث اعظم پاکستان
ابوالفضل مولانا علامہ الحاج محمد سردار احمد قادری چشتی (قدس سرہ العزیز)
کے خطبات اور مختصر سوانحی حالات و خدمات پر مشتمل اس کتاب کو حضرت
ممدوح کے استاذی المکرم و شیخ طریقت شہزادہ اعلیٰ حضرت جتہ الاسلام
مولانا محمد حامد رضا خاں (رحمۃ اللہ علیہ) کے نام منسوب کرتا ہوں جن
کے فیض صحبت و خصوصی تربیت نے حضرت محدث اعظم کو عظیم روحانی و
علمی صلاحیتوں سے سرفراز کیا۔

جس کی بدولت ان کے نائب اعظم مولانا ابوداؤد محمد صادق مدظلہ اور
دیگر خلفاء و تلامذہ کو اندرون و بیرون ملک دینی مسلکی خدمات کا حوصلہ و
دلولہ عطا ہوا اور اس وقت تمام دنیا میں ان کے ہزاروں پیروکار مسلک
حق مسلک اہلسنت کی خدمت و ترویج و اشاعت میں مصروف ہیں اور
تعلیمات اعلیٰ حضرت کی روشنی لمحہ لجمہ تیز سے تیز تر ہوتی جا رہی ہے۔

بمصدق اندھیرا گھٹتا جاتا ہے اُجالا ہوتا جاتا ہے
محمد مصطفیٰ کا بول بالا ہوتا جاتا ہے
(ﷺ)

(الفقیر: محمد حفیظ نیازی غفرلہ)

پیش لفظ

جس دور میں برصغیر کے اندر منافقت و بے ضمیری کا بازار گرم تھا شان
رسالت کے باغی سادہ لوح عوام کو رواداری کے نام پر گمراہ کر رہے تھے تو بین کو
دین کا نام دیا جاتا تھا اہلسنت کے عقائد و معمولات کو شرک و بدعت قرار دے کر راہ
حق سے منحرف کرنے کی ٹیگ و دودھ عروج پر تھی۔

شرک تھا جب ناز کرنا احمد مختار پر
مسکت چیں تھے لوگ علم سید الابرار پر
ہر ولی ہر غوث کو بے دست و پا سمجھا گیا
یا رسول اللہ کہنے چھا فتویٰ شرک کا

اُس نازک دور میں مجددِ ولایت اعلیٰ حضرت مولانا امام احمد رضا خاں بریلوی (قدس
سرہ العزیز) نے اصلاحِ امت کا بیڑا اٹھایا اور انتہائی نامساعد حالات میں مسلک
حق کی کشتی اسلام کو بد مذہبیت کے طوفانوں سے کامیابی کے ساتھ نکال کر عشق و
محبتِ مصطفیٰ صلی اللہ علیہ وسلم کے ساحل سے ہمکنار کر دیا۔

پُروردہ آغوشِ اعلیٰ حضرت مجتہ الاسلام مولانا شاہ محمد حامد رضا خان علیہ
الرحمۃ الرضوان کی خصوصی تربیت کے عظیم شاہکار

حضرت محدث اعظم شیخ الحدیث مولانا ابوالفضل محمد سردار احمد صاحب
مجددِ ولایت اعلیٰ حضرت علیہ الرحمۃ کے پر شکوہ افکار کو بریلی شریف کی مقدس سرزمین

سے پنجاب کی رہنمائی و سنگلاخ زمین پر لے آئے اور فیصل آباد (اُس وقت لائل پور) کو مرکز بنا کر کٹن سُنیت کو باغ و بہار بنا دیا۔

تَعَصُّب، تَنگ نظری، نفرت، کُندورت اور منافقت کے اندھیرے چُھٹنے لگے اور آپ کی شب و روز کی مساعی جلیلہ نے اہلسنت کو پُھولوں کی بجائے گلشنِ عطا کئے، شمع کی بجائے روشنی کے مینار دیئے، مدرسین کے روپ میں مدارسِ دیدیہ عطا فرمائے اور یوں مُسلکِ حق کی روشنی چاروں اُتک عالم میں پھیلتی چلی گئی۔

آپ کی سوانح حیات و دینی خدمات پر نہ صرف اخبارات و رسائل میں بارہا لکھا گیا بلکہ متعدد محفّز مہیّوٹ و ضخیم کُتب بھی شائع ہوئیں۔ تاہم علماء کرام و اہل طریقت کا عرصہ دراز سے مسلسل تقاضا تھا کہ آپ کی تقاریر کا بھی کوئی مجموعہ منظر عام پر لایا جائے۔ فقیر کا بھی کئی بار قصد ہوا کہ اس اہم اور مفید ترین مواد کو کتابی شکل دی جائے لیکن کثیر دینی، تبلیغی، اشاعتی و مہداریوں کی وجہ سے وقت نکالنا مشکل بنا رہا اور مسلسل تاخیر ہوتی چلی گئی۔ بحمد اللہ تعالیٰ فی الحال حُسنِ ملت حضرت مولانا علامہ مفتی ابوداؤد محمد صادق صاحب مدظلہ العالی کے صاحبزادگان مولانا محمد داؤد رضوی اور الحاج محمد رؤف رضوی کے عملی تعاون سے زیر نظر کتاب

”خطباتِ محدثِ اعظم“

نشرِ خدمت ہے۔ اگرچہ بعض ناگزیر وجوہات کی بناء پر بعض تقریریں اس مجموعہ میں شامل نہ کی جاسکیں تاہم نقشِ ثانی میں انشاء اللہ اس نقشِ اول کے علاوہ مزید

تقاریر بھی شامل کی جائیں گی اور حضرت موصوف کے تحریری نوادات بھی شامل اشاعت کئے جائیں گے۔

قارئین کرام سے التماس ہے کہ جن حضرات کے پاس حضرت محدثِ اعظم علیہ الرحمۃ کی کسی تقریر کا مواد محفوظ ہو وہ فقیر سے جلد از جلد رابطہ کریں۔

چونکہ حضرت شیخ الحدیث محدثِ اعظم پاکستان مولانا محمد سردار احمد صاحب رحمۃ اللہ علیہ کا سوانحی خاکہ اور اُن کی دیگر خدماتِ جلیلہ پر اُن کے نائبِ اعظم حضرت مولانا علامہ پیر ابوداؤد محمد صادق صاحب حفظہ اللہ تعالیٰ کے معلوماتی مضامین موجود تھے اس لئے انہیں بھی شامل اشاعت کیا جا رہا ہے اور حقیقت یہ ہے کہ ان مضامین نے اس کتاب کو چار چاند لگا دیئے ہیں۔

ع۔۔۔۔۔ کر قبول افتدز ہے عز و شرف

محمد حفیظ نیازی

بھم اللہ کیا شہرہ ہوا سردار احمد کا

منقبت: از سید ایوب علی رضوی دہلوی رحمۃ اللہ علیہ

درج ذیل اشعار حضرت سید ایوب علی رضوی صاحب (رحمۃ اللہ علیہ) نے جامعہ رضویہ کی پہلی عمارت کے محفلِ حضرت شیخ الحدیث کی موجودگی میں ”کلام شاعر بزمِ شاعر“ خود پڑھ کر سنائے۔ حضرت شیخ الحدیث سید صاحب کی ہمہ وقت عزت افزائی فرماتے اور ہمیشہ نہایت ادب و احترام کے ساتھ پیش آتے۔ فقیر راقم الحروف اس موقع پر اس چھوٹی سی مجلس میں موجود تھا۔ دورانِ سماعت حضرت شیخ الحدیث پر بڑی رقت طاری تھی اور آنسوؤں کی آنکھوں سے پھٹک رہے تھے اور چہرہ مبارک پر تابدار موتی بنے نظر آتے تھے۔

آہستہ آہستہ اس منقبت کو بہت شہرت اور پذیرائی حاصل ہوئی اور برادرانِ خاندان کا وظیفہ بن گئی۔

بھم اللہ کیا شہرہ ہوا سردار احمد کا
کہ اک عالمِ ہدائی ہو گیا سردار احمد کا
زبانِ خلق سے حق نے کیا اعلانِ سرداری
جیسی تو آج ڈنکا بج رہا سردار احمد کا
جہاں کل چھائی تھیں کالی گھٹائیں آج دیکھو تو
وہاں پھیلا ہے کیسا چاند نا سردار احمد کا

کہاں ہیں رُہزناں دینِ ناکوں سے چنے چائیں
کہ ناکوں پر ہے قبضہ جا بجا سردار احمد کا
تہلکہ مچ گیا لہلہل پڑی تھرا گئے مُنکر
پھریرا جس گھڑی اُڑنے لگا سردار احمد کا
نکھر جاؤ جنہیں اسے بے سروا سردار ہونا ہے
کہ دریائے کرم ہے بہہ رہا سردار احمد کا
نظر سے رات دن دولہا برأتوں کے گزرتے ہیں
مگر ضربِ اثل سہرا سجا سردار احمد کا
خداوندِ مدینے کے چمکتے چاند کا صدقہ
ستارا آوج پر ہو دامِ سردار احمد کا
الٰہی مُبتدی جتنے بھی آئیں مُنتہی جائیں
رہے یہ سلسلہ جاری سدا سردار احمد کا
ارے ایوب دیکھا مظہرِ اسلام کا مظہر
کہ مرجعِ خلق کا ہے مدرسہ سردار احمد کا

(رحمۃ اللہ علیہ)

اُردو ارشادات

تقریر شروع کرنے سے قبل موضوع کے مطابق آیہ کریمہ تلاوت فرما کر انتہائی پرسوز و محبت میں ڈوبے ہوئے الفاظ میں حاضرین سے یوں فرماتے:

تمہاری اسباب ”نہایت ہی اخلاص، ذوق و شوق اور الفت و محبت کے ساتھ آقا و مولیٰ مدینے کے تاجدار احمد مختار محبوب کبریٰ سرور انبیاء شہ ہر دوسرا شب اسری کے دولہا عرش کی آنکھوں کے تارے نبی پیارے ہمارے نور جسم شفیع معظم نبی محترم رسول مختتم سرکار دہ عالم حضرت محمد رسول اللہ صلی اللہ علیہ وسلم کے دربار عالی میں تین تین مرتبہ جہوم جہوم کر بدیدہ درود و سلام عرض کریں پیش کریں۔“

الصلوة والسلام عليك يا رسول الله

الصلوة والسلام عليك يا سيدى يا رسول الله

الصلوة والسلام عليك يا رسول الله وعلى الك واصحبك يا حبيب الله

الصلوة والسلام عليك يا رسول الله وعلى الك واصحبك يا حبيب الله

الصلوة والسلام عليك يا رسول الله وعلى الك واصحبك يا حبيب الله

الصلوة والسلام عليك يا رسول الله وعلى الك واصحبك يا حبيب الله

الصلوة والسلام عليك يا رسول الله وعلى الك واصحبك يا حبيب الله

خطاب اڈل

”اتباع رسول“ (ﷺ)

۲۸ شوال المکرم بروز بدھ بعد نمازِ عشاء مدرسہ حنفیہ رضویہ سراج العلوم اہلسنت و جماعت ذمہ المساجد گوجرانوالہ کے تیسرے سالانہ اجلاس میں حضرت قبلہ شیخ الحدیث نے آیہ کریمہ قُلْ اِنْ كُنْتُمْ تُحِبُّونَ اللّٰهَ فَاتَّبِعُونِىْ يُحْبِبْكُمُ اللّٰهُ وَ يَغْفِرْ لَكُمْ ذُنُوبَكُمْ وَاللّٰهُ غَفُوْرٌ رَّحِيْمٌ (پارہ ۳، سورہ آل عمران، آیت ۳۱)

ترجمہ: اے محبوب تم فرما دو کہ لوگو اگر تم اللہ کو دوست رکھتے ہو تو میرے فرمانبردار ہو جاؤ اللہ تمہیں دوست رکھے گا اور تمہارے گناہ بخش دے گا اور اللہ بخشنے والا مہربان ہے۔ تلاوت فرمائی اور حاضرین کو اپنے نورانی ارشادات سے نوازتے ہوئے فرمایا ”اگر مولیٰ تعالیٰ کو حضور نبی اکرم نور مجسم کی ذات والا صفات کو پیدا کرنا منظور نہ ہوتا تو خدائی ہی کو پیدا نہ فرماتا۔ دیکھتے درخت کی جہار کا دار و مدار جڑ پر ہے درخت کی جڑ کو مولیٰ تعالیٰ نے پہلے پیدا کیا پھر ٹہنیاں، پھل پھول، پھلوں کے ذائقے اور پھولوں کے رنگ ان سب کو جڑ کا محتاج کیا اور اسی کے ذریعہ ان کو فیض پہنچایا۔ جڑ کا خالق بھی اللہ تعالیٰ ہے اور پھل پھول شاخوں پتوں کو بھی اسی نے پیدا کیا ہے۔ اگرچہ درخت کا دار و مدار جڑ پر ہے مگر جڑ خدا کی شریک نہیں بلکہ اُس کی مخلوق ہی ہے۔ اسی طرح یہ ساری دنیا درخت کے پھل اور پھول ہیں مگر اس ساری مخلوق کی جڑ (اصل) حضور شافع یوم النشور (ﷺ) ہیں۔ جڑ نہ ہو تو درخت ہر اور

نہی درخت کے پھل پھول ہوں اسی طرح رسول پاک صلی اللہ علیہ وسلم نہ ہوں تو وجود کائنات بھی نہ ہو۔ ساری خدائی کو رب تعالیٰ نے پیدا فرمایا مگر بوسیلہ نورِ مصطفیٰ علیہ التحیۃ والثناء۔ جس طرح درخت کو پھل پھول ذائقہ نزاکت و لطافت بجز کے وسیلہ سے عطا ہوتی ہے مگر دینے والا رب تعالیٰ ہے اسی طرح روزی عطا تو اسی بارگاہ سے ہوتی ہے مگر صدقہ حبیب پاک علیہ الصلوٰۃ والسلام کے۔ خداوند تعالیٰ نے ساری مخلوق کو ان کا محتاج کیا ہے۔ لہذا کوئی بھی ان سے مستغنی نہیں ہو سکتا۔ نہ کوئی ان جیسا ہے نہ وہ خدا کے شریک ہیں۔

آپ نے دوسرے ایک درخت کو دیکھا اُس کے پتے دیکھتے تھے کو دیکھا انہیں دیکھ کر آپ نے فیصلہ کیا کہ اس درخت کی بجز ہے۔ معلوم ہوا کسی کو زندہ و موجود ماننے کیلئے اس کا دیکھنا ضروری نہیں۔ شاخیں دیکھ کر پتے دیکھ کر سب کو معلوم ہو جاتا ہے کہ بجز زندہ ہے۔ اسی طرح رسول پاک صلی اللہ علیہ وسلم ساری خدائی کی بجز ہیں۔ ایمانی نگاہ سے کائنات کے ڈڑے ڈڑے اور آسمان کے ستارے دیکھ کر ایک مسلمان کہتا ہے کہ بجز زندہ ہے اسی لئے تو یہ رونق کون و مکان ہے۔ محبوب رب العالمین حیات ہیں تبھی تو نظام کائنات قائم ہے۔

جو یہ کہتے ہیں کہ میں تو تب مانوں جب دیکھ لوں تو اُس سے پوچھو کہ تو بغیر دیکھے خدا تعالیٰ اُس کے فرشتوں کو کرنا کا تبین پر کیسے ایمان رکھتا ہے؟ جب تو دنیا دیکھے اپنی جان پر ایمان رکھتا ہے تو بن دیکھے جان جہاں (محمد رسول اللہ علیہ

التحیۃ والثناء) پر کیوں ایمان نہیں لاتا۔ تیرا دیکھ نہ سکتا تیری اپنی نظر کا قصور ہے ورنہ جو دیکھنے والے ہیں (اولیائے کرام) وہ تو ہر وقت دیکھتے ہیں بلکہ فرماتے ہیں کہ اگر ایک لحظہ میں رسول اللہ صلی اللہ علیہ وسلم کی زیارت نہ ہو ہم اپنے آپ کو مسلمانوں میں شمار ہی نہ کریں۔ اے منکر افسوس ہے تجھ پر کہ نہ تو خود پیارے مصطفیٰ علیہ التحیۃ والثناء کو حیات و حاضر و موجود جانتا ہے اور نہ ہی دیکھنے والوں (اکابر اولیاء کرام) کی بات مانتا ہے۔

فرمایا: بجز اپنے سارے پھلوں، پتھروں، شاخوں اور پتوں کو طاقت پہنچاتی ہے اور بجز کو علم ہوتا ہے کہ میرے درخت کے فلاں حصہ میں کیا ہے اور فلاں حصہ کس حالت میں ہے۔ رسول پاک علیہ الصلوٰۃ والسلام بھی ساری خدائی کی بجز ہیں۔ مشرق و مغرب، شمال و جنوب، خشک و تر آپ کے علم میں ہیں آپ جانتے ہیں کہ کون کہاں ہے، کیا کرتا ہے، کس چیز کی حاجت رکھتا ہے آپ کو ان سب کا علم عطا فرمایا گیا ہے۔

فرمایا رسول پاک علیہ السلام نے کہ ”مجھ پر ایمان لاؤ اور میری اتباع کرو۔ میرے صدقے سے اللہ تعالیٰ تمہیں بخش دیگا وہ بخشے والا مہربان ہے۔“ اتباع کس بات میں ہوتی ہے؟ عقیدہ اور ایمان میں، چال میں، ذہال میں، سکون میں، رفتار میں، غرضیکہ ہر چیز میں اتباع کرنی ہے۔

فرمایا: پہلے اتباع ایمان میں ہے۔ مسجد نبوی میں حضور منبر پر جلوہ افروز ہوئے اور اللہ کی قسم کھا کر ارشاد فرمایا کہ تحقیق میں یہیں سے اپنے حوض کوثر کو اب دیکھ

رہا ہوں۔“ فرشتہ زمین پر تشریف رکھتے ہوئے حضور نبی کریم صلی اللہ علیہ وسلم اپنی آنکھوں سے اپنے مخصوص کوثر کو ملاحظہ فرما رہے ہیں۔ اب جو یہ کہتا ہے کہ نبی پاک کو آسمانوں کے پار سب کچھ نظر آتا ہے اور وہ دور و نزدیک سے ایک جیسا دیکھتے ہیں تو یہ ہے ایمان میں ابتاع اور جو یہ کہے کہ حضور کو ”دیوار کے پیچھے کا بھی علم نہیں“ وہ رسول پاک صلی اللہ علیہ وسلم کی ابتاع نہیں کرتا۔

محبوب رب العالمین علیہ التحیۃ والتسلیم نے یہ بھی فرمایا کہ مجھ کو میرے رب نے زمین کے تمام خزانوں کی کنجیوں کا مالک بنا دیا ہے۔ اب جو یہ کہے کہ رسول اللہ صلی اللہ علیہ وسلم کسی چیز کے مختار نہیں تو وہ نبی پاک صلی اللہ علیہ وسلم کی ابتاع نہیں کرتا بلکہ اُن کا مخالف ہے جس کا اعتقاد حضور نبی کریم صلی اللہ علیہ وسلم کے ارشاد کے مطابق نہیں وہ حضور کا شیخ نہیں ہو سکتا اور جس کا اعتقاد ٹھیک نہیں اس کے اعمال کا کوئی اعتبار نہیں۔ بڑا اور بنیاد ٹھیک نہیں تو کچھ بھی نہیں۔ وہ لوگ جو کہتے ہیں کہ آپ کسی چیز کے مالک و مختار نہیں اُن کا کہنا غلط ہے کیونکہ خدا کی جتنی مخلوق ہے وہ سب ہمارے نبی کی رسالت کے دائرے میں ہے۔

أَرْسَلْتُ إِلَى الْخَلْقِ كَافَّةً (صحیح مسلم، جلد ۱ ص ۱۹۹) اور جو چیز اور

علاقہ جس کے حلقہ احاطہ دائرہ میں ہو وہ اس کا مختار ہوتا ہے۔
فرمایا۔ لَا أَقُولُ لَكُمْ عِنْدِي خَزَائِنُ اللَّهِ (الآیہ) میں کافروں سے فرمایا گیا ہے کہ ”اے کافرو! میں تمہیں نہیں کہتا کہ میرے پاس اللہ کے خزانے ہیں ہاں یہ میرے صحابہ ہیں ہدایت کے ستارے میں انہیں کہتا ہوں اپنے ماننے والوں

کو فرماتا ہوں کہ اللہ تعالیٰ نے مجھے خزانوں کی کنجیاں دی ہیں۔ اے کافرو! تمہیں نہیں کہتا تم تو مجھے مانتے ہی نہیں ہو۔

اب چونکہ رسول پاک صلی اللہ علیہ وسلم نے اہل ایمان کو فرمایا کہ ”میرے پاس خزانوں کی چابیاں ہیں اور میں مالک ہوں“ اور مخالفین کو فرمایا میں تمہیں نہیں کہتا کہ میرے پاس اللہ کے خزانے ہیں اسی لئے اہل ایمان اہلسنت تو حضور نبی کریم صلی اللہ علیہ وسلم کو مالک و مختار جانتے ہیں مگر مخالفین مالک و مختار نہیں مانتے۔

ع۔۔۔ پسند اپنی اپنی نصیب اپنا اپنا

فرمایا: خود تو یہ لوگ چار روپے کا تہ کو دے کر اپنے نام کا بورڈ لگا لیتے ہیں اور مکان و مکان دو دیگر سامان کا مالک بن بیٹھتے ہیں مگر رب تعالیٰ نے جس پیارے حبیب کا نام جنت پر جنت کی تمام چیزوں پر لکھا ہے اس کے متعلق کہتے ہیں کہ وہ کسی چیز کا مالک و مختار نہیں۔ لہذا جس مولیٰ نے اپنے حبیب کا نام لکھا ہے اس نے اپنے حبیب کو مالک و مختار بھی بنایا ہے۔

غیر اللہ کا نام:

فرمایا: بعض لوگ کہتے ہیں کہ جس چیز پر غیر اللہ کا نام آیا وہ حرام ہوگی اب بتاؤ ایسے لوگ جنت میں کیسے جائیں گے کیونکہ وہاں تو ہر چیز پر پیارے مصطفیٰ علیہ التحیۃ والثناء کا نام لکھا ہوا ہے۔ جو کہے کہ غیر خدا کا پیارے مصطفیٰ کا نام آ جانے سے چیز حرام ہو جاتی ہے وہ اپنی زبانی یہ اقرار و اعلان کر رہا ہے کہ جنت اس پر حرام ہے۔

اسی طرح جو شخص یہ کہے کہ حضور شفیع المرزبین شفاعت نہیں فرمائیں گے وہ بھی ٹھیک کہتا ہے کیونکہ حضور شفیع المرزبین واقعی اس کی شفاعت نہیں فرمائیں گے۔ چنانچہ حضور صلی اللہ علیہ وسلم نے خود فرمایا کہ جو دنیا میں میری شفاعت کا منکر ہے قیامت میں اس کو میری شفاعت سے حصہ نہیں ملے گا۔ شفاعت و جنت تو ان کیلئے ہے جو ماننے والے ہیں۔ کیونکہ ماننے والوں کو سب کچھ ملتا ہے اس لئے وہ کہتے ہیں کہ حضور شافع یوم النشور علیہ الصلوٰۃ والسلام ہمیں سب کچھ دیتے ہیں اور جو حضور نبی کریم صلی اللہ علیہ وسلم کی شان کے منکر ہیں کیونکہ وہ مردود و محروم ہیں اس لئے وہ کہتے ہیں کہ ہمیں تو حضور نبی کریم صلی اللہ علیہ وسلم کچھ نہیں دے سکتے وہ تو کسی چیز کے مالک و مختار ہی نہیں تو معلوم ہوا کہ ہر شخص اپنی اپنی حقیقت بیان کرتا ہے۔

فرمایا: حضور نبی کریم صلی اللہ علیہ وسلم کی تو یہ شان ہے کہ جس پر کرم فرمائیں اسے جنت کا بادشاہ بنادیں۔ چنانچہ فرمایا کہ ابو بکر و عمر رضی اللہ عنہما جنت کے بوزھوں (جو دنیا سے اس عمر میں رخصت ہوئے) کے سردار ہیں۔ اور حسن و حسین (رضی اللہ عنہما) جنت کے نوجوانوں کے سردار ہیں اور فاطمہ (رضی اللہ عنہا) اہل جنت کی عورتوں کی سردار ہیں۔ تو حضور صلی اللہ علیہ وسلم کے صدقہ سے یہ حضرات جنت کے محکمے والے ہیں۔۔۔۔۔ جس کا جنت کے محکمے والوں سے تعلق نہ ہوا اسے جنت کی زمین کا چپہ بھی نہیں ملے گا جسے جنت کو جانا ہے اسے ان حضرات کو ماننا اور ان کے ساتھ تعلق رکھنا ہوگا۔

فرمایا: کئی لوگ آج کل اپنی مخصوص اغراض کے پیش نظر جہاد کا نظریہ نہیں کر رہے ہیں حالانکہ ان میں وہ لوگ بھی ہیں جنہوں نے قیام پاکستان کے وقت نہرو گاندھی اور بٹل کا ساتھ دیا تھا اور سکھوں کے ساتھ مل گئے اور دشمنان اسلام کے ہاتھوں بیک گئے تھے یہ کیا جہاد کریں گے۔ دشمنان اسلام سے جہاد کرنا اہلسنت کا کام ہے اہلسنت ہی نے سمنات پر چڑھائی کی اور اہلسنت کے پیشواؤں نے ہی ہندوستان کو فتح کیا اور اسلام پھیلایا۔ الحمد للہ ہم اہلسنت کبھی دشمنان دین کے ہاتھوں نہیں پکے۔ جو رسول کریم ﷺ کی محبت و اولیاء کرام کے پیارے ہاتھوں بیک چکا ہودہ غیروں کے ہاتھوں کیسے بیک سکتا ہے؟

فرمایا: بعض لوگ جو تحفہ ختم نبوت کے نعرے لگاتے پھرتے ہیں ان کے یہ نعرے صرف لوگوں کو اپنی طرف متوجہ کرنے اور سیاسی مصالح کیلئے ہیں۔ کیونکہ ختم نبوت تو ختم نبوت ان لوگوں کا تو حیات نبوت پر بھی ایمان نہیں (جیسا کہ ان کی کتابوں میں لکھا ہے) حالانکہ جو ختم نبوت کو مانے اُسے حیات نبوت کا ماننا ضروری ہے۔ جو شخص سورج کی شعاعوں اور چاند کی چاندنی کو موجود مانے اُسے سورج اور چاند کو بھی موجود ماننا پڑے گا اور جو کہے کہ سورج کی شعاع اور چاند کی چاندنی تو موجود ہے مگر سورج اور چاند موجود نہیں وہ بیوقوف ہے۔ اسی طرح جو ختم نبوت زندہ باد کا نعرہ لگائے اور خاتم النبیین ﷺ کو زندہ و موجود نہ مانے وہ بد مذہب ہے۔

فرمایا: جو کلمہ ہم اس وقت پڑھتے ہیں صحابہ کرام رضوان اللہ تعالیٰ علیہم

اجمعین بھی یہی کلمہ پڑھتے تھے ہر صدی میں یہی کلمہ پڑھا گیا صدیاں گزر گئیں اس میں کوئی تغیر و تبدل نہیں ہوا۔ کلمہ کی سُرخ و عُنوان برقرار ہے کیونکہ کلمہ کا مضمون و مفہوم (محمد رسول اللہ ﷺ) زندہ ہے۔ اگر معاذ اللہ کلمہ کا مفہوم و مضمون زندہ نہ ہوتا تو کلمہ کی سُرخ و عُنوان بھی بدل گیا ہوتا۔

دُنیا کے ہر عہدہ دار کا عہدہ مرنے کے ساتھ ہی ختم ہو جاتا ہے۔ کوئی وزیر کوئی ڈپٹی کمشنر کوئی جج کوئی وکیل کوئی مسجد کا امام و خطیب موت کے بعد اپنے ان عہدوں پر قائم نہیں رہتا اور ان کے متعلق کہا بھی یہی جاتا ہے کہ فلاں وزیر تھا، جج تھا، کسب کسب ہے۔ برخلاف اس کے جب رسول پاک علیہ السَّلَام کا وصال شریف ہوا تو آپ کا عہد رسالت ختم نہیں ہوا بلکہ آپ اب بھی اسی طرح منصب رسالت پر فائز ہیں اور اللہ کے رسول و خاتم النبیین (زندہ) ہیں صلی اللہ تعالیٰ علیہ وسلم

اسی لئے آج بھی جب کلمہ طیبہ کا ترجمہ کیا جائے گا تو یہی کیا جائے گا کہ:

محمد اللہ کے رسول ہیں

وہ جو نہ تھے تو کچھ نہ تھا، وہ جو نہ ہوں تو کچھ نہ ہو
جان ہیں وہ جہان کی جان ہے تو جہان ہے

=====

خطاب دوم

”حیات النبی“ (ﷺ)

خطبہ جمعہ بمقام سنی رضوی جامع مسجد فیصل آباد

حمد و ثناء کے بعد آیت کریمہ وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا۔

(پارہ ۵، سورہ النساء، آیت ۶۴)

ترجمہ: ”اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔“

تلاوت فرمائی اور فرمایا: گزشتہ جمعہ طارِب و مَطْلُوب داتا غیوب صلی اللہ علیہ وسلم کے دُنیا سے پردہ فرمانے کے بعد اپنی قبر اقدس میں با حیات ہونے کے موضوع پر بیان کر چکا ہوں اس جمعہ میں سرور کائنات ﷺ کے بعد از وصال زندگی پر روشنی ڈالوں گا۔

حدیث میں ہے: مَنْ زَارَ قَبْرِي رَجَعَتْ لَهُ شَفَاعَتِي

(سنن دارقطنی جلد ۲، ص ۲۷۸، السنن الکبریٰ للبیہقی جلد ۵، ص ۲۳۵)

جس نے میری قبر کی زیارت کی اس پر میری شفاعت لازم ہوگی

دوسری جگہ مروی ہے اس پر میری شفاعت ثابت ہوگی۔

تیسری حدیث: من جاءني زائرًا لا يعمل له حاجة إلا زيارتي كان حقًا
عَلَيَّ أَنْ أَكُونَ لَهُ شَفِيعًا يَوْمَ الْقِيَامَةِ۔ (معجم الکبیر للطبرانی ۱۲)
جو شخص دنیا کے کسی حصے سے صرف میری زیارت کی غرض سے آیا مجھ پر
حق ہو گیا کہ قیامت کے دن اُس کی شفاعت کروں۔

معلوم ہوا کہ آقا و مولیٰ صلی اللہ علیہ وسلم کی قبر انور کی زیارت کی غرض سے
جانا باعثِ ثواب و شفاعت ہے۔ ان احادیث کی روشنی میں دشمنانِ رسول کے
اقوال کو دیکھئے جو یہ کہتے ہیں کہ رسول اللہ صلی اللہ علیہ وسلم کی قبر کی زیارت کی غرض
سے جانا شرک ہے۔ حضور شافع روزِ جزا تو یہ فرماتے ہیں کہ میری قبر کی زیارت
باعثِ شفاعت ہے۔ یہ ارشاداتِ نبویہ کی مخالفت کرتے ہوئے روضہ انور کی
زیارت کی غرض سے جانے والوں کو مشرک بنا رہے ہیں۔ دعویٰ تو اہلسنت ہونے کا
کرتے ہیں مگر ان کا سنتِ نبوی صلی اللہ علیہ وسلم سے دور کا بھی واسطہ نہیں۔ قول کچھ
ہے اور فعل کچھ..... آقا و مولیٰ صلی اللہ علیہ وسلم ارشاد فرماتے ہیں:

صَلُّوْا عَلَیَّ وَسَلِّمُوْا فَإِنَّ صَلَاتِكُمْ وَسَلَامَكُمْ يَبْلُغُنِيْ أَيْمَانًا كُنْتُمْ
لوگو مجھ پر درود و سلام پڑھو اس لئے کہ تمہارا درود و سلام مجھ پر پہنچتا ہے

جہاں کہیں سے بھی تم پڑھو۔

دوسری حدیث: حَيْثُمَا كُنْتُمْ فَصَلُّوْا عَلَیَّ فَإِنَّ صَلَاتِكُمْ تَبْلُغُنِيْ۔

جس جگہ بھی تم ہو مجھ پر درود پڑھو کیونکہ تمہارا درود مجھ پر پہنچتا ہے۔

تیسری حدیث: فَصَلُّوْا عَلَیَّ فَإِنَّ صَلَاتِكُمْ تَبْلُغُنِيْ مَا كُنْتُمْ۔

مجھ پر درود پڑھو کیونکہ تمہارا درود مجھ پر پہنچتا ہے (جہاں سے بھی تم پڑھو)

یہ تینوں حدیثیں حضرت مولیٰ علی شیر خدا رضی اللہ عنہ سے مروی ہیں.....

معلوم ہوا کہ خدا کے حبیب اپنے روضہ انور میں با حیات ہیں اور اپنے اوپر درود و

سلام بھیجنے والوں کو سنتے بھی ہیں۔ تمام لوگ جانتے ہیں کہ انسانوں میں بولنے اور

سننا اسی وقت پایا جائے گا جبکہ دونوں زندہ ہوں یعنی کلام کرنے اور سننے والے

کیلئے زندگی شرط ہے۔ معلوم ہوا کہ افضل البشر علیہ الصلوٰۃ والسلام اپنے روضہ

انور میں با حیات ہیں جیسی تو اپنے غلاموں کی آوازوں کو سنتے ہیں اور ان کے

سلاموں کا جواب دیتے ہیں ان دلائل کو سامنے رکھتے ہوئے اگر یہ کوئی کہے کہ

حضور تو مر کر مٹی میں مل گئے یا بعد وفات آنحضرت کی حالت عام مرنے والوں

سے مختلف نہیں اور ان حدیثوں پر بھی ایمان رکھتا ہے کہ اگر کوئی مومن مجھ پر درود

بھیجتا ہے تو اُس کی آواز میں سن لیتا ہوں تو اس جہالت کا کیا علاج۔ صاحبِ فہم

و ادراک پر مخفی نہیں کہ دیدہ دانستہ دو متضاد چیزوں کو اکٹھا کیا جا رہا ہے۔ ہر شخص

جانتا ہے کہ جب رات ہوگی دن نہیں ہوگا اور جب دن ہوگا رات نہیں ہوگی۔ ایسا

نہیں ہو سکتا کہ بیک وقت دن اور رات دونوں ہوں۔ معلوم ہوا کہ اجتماعِ ضدین

محال ہے اب اگر کوئی شخص اس قاعدہ کلیہ سے انحراف کرتے ہوئے دو متضاد

چیزوں کو اکٹھا کر دے مثلاً حضور مر کر مٹی میں مل چکے ہیں یا ان کی حالت عام

مرنے والوں سے مختلف نہیں..... اور درود پڑھنے والوں کی آوازوں کو سنتے بھی ہیں۔ تو ایسا شخص یا تو پاگل ہے یا علم سے قطعی بے بہرہ۔ دونوں ہی صورتوں میں اس کا قول و فعل قابل عمل نہیں مگر کیا کہا جائے ان سادہ لوح مسلمانوں کو جو ان کے امام فریب میں آ ہی جاتے ہیں۔ ایک شخص ریگستان میں پھیلے ہوئے ریگزاروں کی چمک دمک کو سورج کی روشنی میں دیکھتا بھی ہے اور یہ بھی کہتا ہے کہ سورج روشن نہیں بلکہ یہ ذرات روشن ہیں شاید بے عقل کو خبر نہیں کہ سورج کے غروب ہوتے ہی رات کی سیاہی ان ذرات کی چمک پر غالب آ جائیگی اور سورج کی موجودگی میں ان چمکتے ہوئے ریگزاروں کی چمک دمک کو بعد غروب یکسر ختم کر دے گی۔ مسلمانو! محمد رسول اللہ صلی اللہ علیہ وسلم کے حیات مابعد الوصال کا منکر ایسا ہی بے وقوف ہے جیسا سورج کی روشنی کا..... ہوشیار رہو اور اپنی آنکھیں کھلی رکھو، بہرور ہزن میں امتیاز کرو ان ریزنوں کو دینِ مصطفوی سے کوئی واسطہ نہیں یہ خدا کے مقدس رسول علیہ التحیۃ والثناء کے دشمن ہیں یہ اس کی شان گھٹانا چاہتے ہیں جس کی شان اقدس اور عالی مرتبہ کا خدا نگہبان ہے۔

حضرت حارث بن سراقہ رضی اللہ عنہ میدانِ بدر میں اپنے خیمے کے سامنے کھڑے ہیں کہ اچانک کسی جانب سے ایک تیر آگیا اور اسی تیر کے صدمے سے آپ جاں بحق ہو گئے۔ ان کی والدہ اُم حارثہ نے اُن کو بڑے لاڈ پیار سے پالاکھا یہ اپنی والدہ کے اکلوتے بیٹے تھے جب آپ کی شہادت کی اطلاع ملی تو اُم حارثہ

رضی اللہ عنہا کو بیٹے کی جواں سال موت پر صدمہ تو بہت ہوا مگر بیٹے کی قابلِ رشک موت نے اس صدمہ کا نگاہ کو کسی حد تک ہلکا ضرور کر دیا۔ آپ حضور صلی اللہ علیہ وسلم کی خدمت میں حاضر ہوتی ہیں اور عرض کرتی ہیں: حضور! آپ یہ بتائیں کہ شہادت کے بعد میرا بیٹا کہاں پہنچا۔ مسلمانو! بتاؤ یہ غیب کی خبر دریافت کی ہے یا نہیں۔ اگر ہم سے یا آپ سے کوئی پوچھے کہ فلاں شخص مرنے کے بعد کہاں پہنچا تو لاجہالاً ہم یہی جواب دیں گے کہ یہ غیب ہے اور ہم کو غیب کا علم نہیں مگر قربان جائیے اس شانِ نبوت پر کہ آپ نے یہ نہیں فرمایا کہ ہمیں غیب کا علم نہیں یا مجھ کو کیا پتہ بلکہ ارشاد فرمایا: اُم حارثہ تیرا بیٹا تو جنت الفردوس میں پہنچ گیا ہے۔

(بخاری شریف کتاب المغازی باب فضل من شہد بدراً)

آنحضرت صلی اللہ علیہ وسلم کے ماموں حضرت سعد رضی اللہ عنہ بڑے زور آور و جیہہ اور باوقار تھے۔ شجاعت میں اپنی مثال نہ رکھتے تھے۔ آنحضرت صلی اللہ علیہ وسلم بڑے فخر سے فرمایا کرتے تھے کیا میرے ماموں جیسا شجاع اور جنگ آزمایا ماموں بھی کسی کا ہے۔ اتفاقاً آپ مکہ معظمہ میں بیمار پڑ گئے نبی کریم صلی اللہ علیہ وسلم آپ کی عیادت کیلئے تشریف لائے۔ چونکہ وہ اپنی زندگی سے ناامید ہو چکے تھے اس لئے بڑے یاس کے عالم میں عرض کیا: یا رسول اللہ! کیا میں مکہ تن میں وفات پا جاؤں گا اور ہجرت کے ثواب سے محروم رہ جاؤں گا؟ دانائے غیوب صلی اللہ علیہ وسلم نے سنا اور فرمایا: لَعَلَّكَ تَخْلَفُ حَتَّى يَنْفَعَكَ بِكَ أَقْوَامٌ وَ يَضْرِبُكَ أَخْرُونَ۔ (بخاری کتاب النقب بخاری شریف کتاب المغازی)

(حضرت سعدؓ تمہاری تو بڑی لمبی عمر ہے تمہارے وجود سے مسلمانوں کو نفع پہنچے گا اور دوسری قوموں کو نقصان پہنچے گا۔ چنانچہ تاریخ شاہد ہے کہ قیصر و کسریٰ کے تخت و تاج روندنے والے آپ ہی کی قیادت میں سر بکف ہو کر نکلے اور ملک شام وغیرہ فتح کرتے ہوئے ایران کے دروازے پر دستک دی۔ ایران کا نامور سپہ سالار رستم بے شمار افواج لے کر آپ کے مقابلہ کیلئے آیا اور میدان جنگ میں مارا گیا۔ عمر کے آخری حصے تک آپ کی تلوار اعلائے کلمہ الحق کیلئے بے نیام رہی اور آپ کا وصال ملک شام مکمل اور ایران کے کچھ حصہ کی تسخیر کے بعد ہوا۔ معلوم ہوا کہ دانائے غیب صلی اللہ علیہ وسلم کی نظروں سے یہ چیزیں پوشیدہ نہیں تھیں۔ آنحضرت صلی اللہ علیہ وسلم کو علم تھا کہ حضرت سعد رضی اللہ عنہ کے وجود سے اشاعت اسلام ہوگی۔ یہ مسلمانوں کو نفع پہنچائیں گے اور کافروں کا زور توڑیں گے۔ کہاں ہیں منکرین علم غیب دیکھیں! خدا کا مقدس رسول غیب کی خبر دے رہا ہے حتیٰ یَنْفَعُ بِكَ أَقْوَامٌ وَ يَصُوْرُ بِكَ آخِرُؤُنْ۔ (بخاری شریف، کتاب المناقب) اس ارشاد نبویؐ کو تاریخ کی روشنی میں دیکھو! اگر آنکھوں پر غفلت کا پردہ نہ پڑا ہوگا تو یقیناً ہدایت پاؤ گے

فتوح الشام میں ہے کہ ایک مرتبہ کافروں نے بڑی زبردست یورش کی اور میدان یرموک میں دس لاکھ آہن پوش افواج کو مسلمانوں کے خلاف استعمال کیلئے جمع کیا۔ حضرت عمر رضی اللہ عنہ نے چند ہزار مجاہدوں کو مقابلہ کیلئے بھیجا مگر جب کفار کے لشکر جرار کے اکٹھا ہونے کی خبر ملی تو کافی پریشان ہوئے اور طبیعت میں تشویش پیدا ہوئی کہ دس لاکھ کے مقابلہ میں چند ہزار مجاہدین کیا کر سکتے ہیں۔

انہی شیخ اسلام کے پردانوں کے بارے میں سوچتے ہوئے حیران و پریشان مسجد نبویؐ میں تشریف لائے اور روضۃ اطہر کے قریب محو خواب ہو گئے۔ ادھر یرموک کے میدان میں زبردست جنگ ہوئی آخر کافروں کو میدان جنگ میں شکست ہوئی۔ مجاہدین نے شہداء کو اکٹھا کر کے دفن کر دیا پھر دشمنوں کی لاشوں کی طرف متوجہ ہوئے۔ گھنٹے پر معلوم ہوا کہ ایک لاکھ چالیس ہزار کفار میدان جنگ میں مارے گئے تھے۔ تقریباً بیس ہزار لشکر کفار کو مسلمانوں نے جنگلوں میں گھیر کر مار ڈالا اور بے شمار افراد نے دریا میں چھلانگیں لگا کر خودکشی کر لی۔

حضرت عمر رضی اللہ عنہ خواب میں دیکھتے ہیں کہ حضور اقدس ﷺ اپنی قبر اقدس میں حیات ہیں اور دربار لگا ہوا ہے اچانک حضور آپ کی طرف متوجہ ہوتے ہیں اور فرماتے ہیں کہ عمر کیا بات ہے آج مغموم و پریشان نظر آ رہے ہو۔ حضرت عمر فرماتے ہیں میں نے عرض کیا یا رسول اللہ! میں جنگ یرموک میں جانے والے مجاہدین کیلئے پریشان ہوں۔ آنحضرت صلی اللہ علیہ وسلم نے فرمایا: عمر خوشخبری ہو کہ مسلمانوں کو جنگ مبارکہ میں فتح حاصل ہوئی، مجاہدین نے ایک لاکھ ساٹھ ہزار کافروں کو ہلاک کیا ہے اور بے شمار اشخاص نے مجاہدین کے خوف سے دریا میں کود کر خودکشی کر لی ہے۔ حضرت عمر رضی اللہ عنہ فرماتے ہیں کہ میری نیند کھل گئی! نماز فجر کے بعد میں نے لوگوں کو روک کر اپنا خواب بیان کیا تو لوگوں میں خوشی کی لہر دوڑ گئی کہ یہ خواب ہرگز غلط نہیں ہو سکتا، یقیناً یہ خواب سچا ہے۔ کچھ عرصہ بعد میدان

یہ سوک سے جنگ کی تفصیل معلوم ہوئی تو بعینہ وہی تعداد مقتولین کی تھی جو دانا نے
عُیُوبِ صَلَّی اللہ علیہ وسلم نے بتائی تھی۔

معلوم ہوا کہ صحابہ کرام رضی اللہ عنہم کا بھی یہی عقیدہ تھا کہ حضور اقدس
صلی اللہ علیہ وسلم اپنی قبر انور میں حیات ہیں اور تمام مَآکِن و مَآئِکُن کے احوال سے
واقف بھی ہیں۔ اس لئے زندگی میں بھی غیب کی خبریں پوچھتے رہے اور شافی
جواب پاتے رہے اور دنیا سے پردہ فرمانے کے بعد بھی ان حقائق کو دیکھتے ہوئے
کہنا پڑتا ہے کہ صحابہ کرام رضوان اللہ علیہم کا یہی عقیدہ تھا کہ آقا و مولیٰ صلی اللہ علیہ
وسلم کی باریک بین نظروں سے کائنات کی کوئی شے ڈھکی چھپی نہیں۔ علمائے اہل
اسلام کا اس بات پر اتفاق ہے کہ حضور نبی کریم صلی اللہ علیہ وسلم کا دنیا سے پردہ فرمانا
فقط ایک آن کیلئے تھا ورنہ حضور اقدس صلی اللہ علیہ وسلم آج بھی اپنے روضہ انور میں
با حیات جسمانی جلوہ افروز ہیں اور تاقیامت رہیں گے۔ مولیٰ تبارک و تعالیٰ
مسلمانوں کو صحابہ کرام علمائے اہل اسلام کے عقیدہ پر قائم و دائم رکھے اور اسی پر
خاتمہ فرمائے۔ (آمین) (وما علینا الا البلاغ المبین)

تو زندہ ہے واللہ تو زندہ ہے واللہ

میرے چشمِ عالم سے چھپ جانے والے

نوٹ: یہ خطبہ جمعہ سنی رضوی جامع مسجد فیصل آباد میں مدیر ”رضائے مصطفیٰ“ محمد
حفیظ نیازی نے خود قلمبند کیا۔

خطاب سوم

”شانِ اصحابِ حضور“ (علیہ السلام)

خطبہ جمعہ بمقام سنی رضوی جامع مسجد فیصل آباد

مرسلہ مرتبہ: مولانا ظہیر الحسن (کراچی)

حمد و ثناء اور صلوات و سلام کے بعد یہ آیت کریمہ تلاوت فرمائی:

مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ وَحَمَّاءُ بَيْنَهُمْ

تَرَاهُمْ رُكَّعًا سُجَّدًا يَتَذَكَّرُونَ فَضَلًّا مِنَ اللَّهِ وَرَحْمَةً أُنَّا

(پارہ ۲۶، سورہ الفتح، آیت ۲۹)

”محمد صلی اللہ علیہ وسلم اللہ کے رسول ہیں اور اُن کے ساتھ والے کافروں پر

نہایت سخت ہیں اور آپس میں نرم دل نہیں دیکھو گے رکوع و سجود کرتے ہوئے اللہ
تعالیٰ سے اس کا فضل اور رضا چاہتے ہوئے۔“

فرمایا: اللہ رب العزت اس آیت مقدسہ میں اپنے پیارے حبیب علیہ التحیۃ

والثناء کا ذکر فرمایا ہے اور ساتھ ہی اپنے حبیب کے پر دانوں کا بھی ذکر فرماتا ہے

کہ اے دیکھنے والے جب تو صحابہ کرام کو دیکھے گا تو رکوع اور سجود کرتے ہوئے

پائے گا۔ کیوں؟ تاکہ اللہ تبارک و تعالیٰ کا فضل حاصل ہو اور اُن کا رب اُن سے راضی

ہو جائے۔ کسی نمازی کو دیکھ کر یقینی طور پر نہیں کہا جاسکتا کہ اس نے خلوص و راجحی

کے ساتھ نماز ادا کی ہے۔ حالانکہ اُس نے وضو بھی کیا ہے، تکبیر بھی کہی ہے آیت کریمہ

کی تلاوت بھی کی ہے اس لئے کہ ظاہر میں تو اس نے اگرچہ اپنی نماز مکمل کر لی مگر کسے خبر کہ اس کی نماز بارگاہِ خداوندی میں قبولیت کے شرف سے مشرف بھی ہوئی یا نہیں۔ مگر آئیے شیخ رسالت کے پرہانوں کی شانِ عالی کو دیکھئے جن کے بارے میں خود پروردگارِ عالم ارشاد فرماتا ہے کہ اگر نماز بھی پڑھتے ہیں تو میری رضامندی کیلئے۔ رجب، روزہ، زکوٰۃ اور دیگر فرائض شریعہ بجالاتے ہیں تو میرے فضلِ عظیم کی طلب کیلئے۔ ان کی عبادتیں دکھاؤ انہیں بلکہ خلاصاً وجہ اللہ ہوتی ہیں۔ آیہ کریمہ سے ظاہر ہوتا ہے کہ صحابہ کرام رضوان اللہ علیہم کی عبادتیں اور ریاضتیں رضائے الہی کے سوا کسی اور غرض کیلئے نہیں ہوا کرتی تھیں۔ جو ہستیاں کمال کی اس انتہائی منزل پر پہنچ چکی ہوں جن کے بارے میں خود پروردگارِ عالم فرمادے۔

كُتِبَ لَهُمْ مِّنْ سَجْدَةٍ تَقْبَلُهَا فَضْلًا مِّنَ اللَّهِ وَرِضْوَانًا
(پارہ ۲۶، سورہ النور، آیت ۲۹)

اُن کی شان میں گستاخیاں بے ادبیاں کرنے والے کبھی اللہ کے دوست اور فضل و رضا کے مستحق نہیں ہو سکتے۔

فرمایا: آج کل گمراہ لوگوں کی طرف سے عقائدِ مومنین پر ڈاکہ زنی کی جا رہی ہے اس گمراہ گمراہوں کا مقصد اپنے شیطانی خیالات کو کئی رنگ میں پیش کر کے گمراہی پھیلانا ہے۔ تھوڑا ہی عرصہ گزرا لاکھوں میں ایک شخص خالد محمود نے کھلے لفظوں میں علمِ غیبِ رسول صلی اللہ علیہ وسلم اور آپ کی نورانیت کا انکار کر کے وَمَا

هُوَ عَلَيَّ الْغَيْبِ بِصُورَتَيْنِ (پارہ ۳۰، سورہ النور، آیت ۲۴)

وَكَذَلِكَ يُرَىٰ اَبْرَاهِيمَ مُلْكُوتِ السَّمٰوٰتِ وَالْاَرْضِ

(پارہ ۷، سورہ الانعام، آیت ۷۵)

وَعَلَّمَكُم مَّا لَمْ تَكُن تَعْلَمُ (پارہ ۵، سورہ النساء، آیت ۱۱۳)

رَأَىٰ اللّٰهُ قَدْ رَفَعَ لِي الدُّنْيَا فَاَنَا اَنْظُرُ اِلَيْهَا وَ اِلَىٰ مَا هُوَ كَاتِبٌ فِيْهَا اِلَىٰ

يَوْمِ الْقِيَامَةِ كَاَنَّمَا اَنْظُرُ اِلَىٰ عَقَبِي هٰذِهِ جَلِيَانَا (طبرانی، المعجم الکبیر)

قَدْ جَاءَكُمْ مِنَ اللّٰهِ نُورٌ وَكِتَابٌ مُّبِيْنٌ

(پارہ ۶، سورہ المائدہ، آیت ۱۵)

اَوَّلُ مَا خَلَقَ اللّٰهُ نُورًا (مدارج النبوت جلد ۲)

و دیگر آیات قرآنیہ اور احادیثِ مبارکہ کا مذاق اڑایا ہے اور کلامِ الہی اور

احادیثِ نبویہ کے ساتھ استہزاء کیا ہے۔

اس معبودِ حقیقی کا ہم پر احسان ہے جس نے اپنے محبوب کو ہماری ہدایت

کیلئے جامہٴ بشریت میں بھیجا ورنہ وہ محبوب اُس وقت بھی تھے جبکہ تمام کائنات نیستی و

عدم کے پردے میں تھی وہ اُس وقت بھی موجود تھے جبکہ اجزائے بشریت کا کوئی

وجود ہی نہیں تھا۔ خالد نے یہ کہا کہ حضور آدم علیہ الصلوٰۃ والسلام کے سامنے فرشتوں

کو جھکانے سے پروردگارِ عالم کو یہ بتانا مقصود تھا کہ بشریت نورانیت سے انضیست

کا درجہ رکھتی ہے۔

اس نے تو بزم خویش شاید اپنی فطرتی کاشتوت دیا ہو مگر بے خبر کو یہ خبر نہیں کہ پیشانی آدم میں بھی نور محمدی جلوہ فگن تھا اور نور کو نور کے سامنے جھکایا گیا ہے نور نور کے سامنے جھک گیا۔ ناک کو غلط فہمی ہوئی اُس نے دھوکا کھایا۔

وَكُنَّا مِنَ الْكَافِرِينَ۔ (پارہ ۱، سورہ البقرہ، آیت ۳۴) فرمایا: حضور تو حضور صلی اللہ علیہ وسلم، صحابہ کرام رضوان اللہ علیہم کی شانِ اقدس سے جھٹنا اور اُن سے بغض و حسد رکھنا اللہ تبارک و تعالیٰ سے دشمنی کے مترادف ہے۔

صحابہ کرام میں حضرت ابو بکر صدیق رضی اللہ عنہ وہ پہلے بزرگ ہیں جنہوں نے آنحضرت صلی اللہ علیہ وسلم کی نبوت کی تصدیق کی اور خدا کی وحدانیت کا اقرار کیا اور اسلام کی صداقت کو تسلیم کیا۔ قبولِ اسلام کے بعد آپ نے اپنے تمام وسائل اشاعتِ اسلام کیلئے وقف کر دیئے اور صبحِ نبوت پر ایسے فدا ہو گئے کہ تَنْ مِّنْ دَهْنٍ گھریا زابل و عیال کسی کی بھی پرواہ نہ رہی۔ انہی ایثار اور قربانیوں نے اُن کو عروج کے اُس بلند مرتبہ پر پہنچایا جہاں حضرت آدم علیہ السلام سے لیکر حضرت عیسیٰ علیہ السلام تک کسی نبی کی اُمت کی رسائی نہ ہوئی۔ سیدنا ابو بکر صدیق رضی اللہ عنہ کی بارگاہِ الہی میں محبوبیت کا اندازہ اس واقعہ سے لگائیں کہ سرکارِ دو عالم ﷺ فرماتے ہیں۔

رَأَيْتُ لَيْلَةَ الْأَمْرِي فِي كُلِّ سَمَاءٍ مَلِكًا عَلَى صُورَةِ أَبِي بَكْرٍ فَقُلْتُ يَا رَبِّ أَعْرَاجُ بَابِي بَكْرٍ قَبْلِي قَالَ لَا وَلَكِنْ مِنْ مَحَبَّتِي فِيهِ

خَلَقْتُ فِي كُلِّ سَمَاءٍ مَلِكًا عَلَى صُورَتِهِ۔

میں نے معراج کی رات آسمان پر ابو بکر کی شکل میں ایک فرشتہ دیکھا میں نے عرض کیا پروردگار! کیا ابو بکر کو مجھ سے پہلے معراج ہوئی ہے؟ جواب دیا گیا: یہ بات نہیں مگر چونکہ میں اُن سے محبت کرتا ہوں اس لئے میں نے ہر آسمان پر اُن کی شکل کا ایک فرشتہ پیدا کیا ہے۔ معلوم ہوا کہ حبیبِ خدا صلی اللہ علیہ وسلم کے ساتھ وفاداری اور جاں نثاری، محبوبیت و رعنائی الہی کا موجب ہے۔ غارِ ثور کے قیام کے دوران میں حضرت ابو بکر صدیق رضی اللہ عنہ نے عرض کیا۔ قَدْ عَرَفْتُ مَنَزَلَتَكَ مِنَ اللَّهِ تَعَالَى بِالنُّبُوَّةِ وَالرِّسَالَةِ فَأَنَا بَابِي شَيْءٌ فَقَالَ أَنَا رَسُولُ اللَّهِ وَأَنْتَ صِدِّيقِي وَجَنَاحِي وَمُؤَيِّسِي وَأَنْثِي شَيْءٌ وَأَنْتَ خَلِيفَتِي مِنْ بَعْدِي تَقُومُ فِي النَّاسِ وَأَنْتَ صُبيحِي وَإِنَّ اللَّهَ قَدْ غَفَرَ لَكَ وَلِمَنْ جِئَكَ إِلَى يَوْمِ الْقِيَمَةِ۔

تحقیق میں نے آپ کی نبوت و رسالت کے بلند مرتبے کو پہچان لیا مگر اے اللہ کے رسول میں کس مرتبہ پر ہوں؟ نبی کریم علیہ الصلوٰۃ والسلام نے فرمایا: ابو بکر میں اللہ کا رسول ہوں اور تو میرا دوست اور دست و بازو ہے، مؤنس و مخوار ہے میرے بعد میرا خلیفہ ہے۔ لوگوں کے درمیان تو میرے مقام پر کھڑا ہوگا اور بعد وفات تو میرے پہلو میں لیٹے گا۔ بے شک اللہ نے تیری مغفرت فرمادی اور اُن لوگوں کی بھی جو قیامت تک تجھ سے محبت کریں گے۔

اس حدیث پاک سے شانِ ابوبکر صدیق رضی اللہ عنہ کے ظہور کے علاوہ مسئلہ علمِ غیب رسول اور خلافتِ حضرت ابوبکر رضی اللہ عنہ کے برحق ہونے کا ثبوت بھی ملتا ہے فالحمد للہ۔

نبی کریم صلی اللہ علیہ وسلم سفرِ معراج میں جب مقامِ بدر سے آگے بڑھے تو کسی ندادینے والے نے حضرت ابوبکر صدیق رضی اللہ عنہ کے لہجہ میں آواز دی قِفْ فَإِنَّ رَبَّكَ يُصَلِّيْ۔ محبوب ذرا ٹھہر جائیے۔ آپ کا رب صلوٰۃ بھیج رہا ہے۔ (صلوٰۃ کی نسبت اگر خدا کی طرف ہو تو رُحمت بھیجنے کا معنی ہوتا ہے)

نبی کریم نے عرض کیا۔ اے اللہ! ابوبکر کی آواز یہاں کیسے؟ ارشادِ باری ہوا محبوب وہ تیرے تنہائی کے ساتھی ہیں لہذا اس تنہائی کے عالم میں بھی ابوبکر جیسی آواز تیرے دل کو قرار دینے کیلئے ہے۔

قبولِ اسلام کے بعد حضرت ابوبکر صدیق رضی اللہ عنہ نے اپنے مکان کے سامنے مسجد بنوائی جب آپ نماز کیلئے کھڑے ہوتے اور تلاوت شروع کرتے تو آپ پر وجدانی کیفیت طاری ہو جاتی ہے آنکھوں سے آنسوؤں کی لڑیاں بہہ کر چہرہ انور پر پھیل جاتیں اور آپ کے خضوع و خشوع کا عالم دیکھ کر کفار کے بچے بوڑھے جوان عورت مرد سب اکٹھے ہو جاتے اور بہت متاثر ہوتے۔ کفار مکہ نے یہ حال دیکھا تو ان کو خدشہ پیدا ہوا کہ اس کا اثر کہیں ہمارے اہل پر نہ پڑ جائے لہذا انہوں نے علی الاعلان نماز پڑھنے سے روکنا شروع کیا اور آزار پہنچانے کے دپے

گئے۔ لوگ بارگاہِ نبوت میں حاضر ہو کر ہجرت کی اجازت لیتے کسی کو حبشہ جانے کی اجازت مل جاتی کسی کو مدینہ منورہ کی طرف روانہ کر دیا جاتا، مگر جب حضرت ابوبکر صدیق رضی اللہ عنہ کفار مکہ کی ایذا رسانوں کے باعث بارگاہِ رسالت میں حاضر ہوئے اور ہجرت کی اجازت چاہی تو حکم ہوا پیارے ابوبکر ابھی ٹھہر جاؤ اور وقت کا انتظار کرو تمہاری ہجرت ہمارے ہی ساتھ ہوگی۔ یہ سن کر آپ عرض گزار ہوئے یا رسول اللہ! کیا آپ کو ہجرت کی اجازت مل جائیگی؟ فرمایا: ابوبکر مخترب میرا رب مجھے اجازت مرحمت فرمائے گا..... تھوڑا ہی عرصہ گزرا تھا کہ بارگاہِ خداوندی سے ہجرت کا حکم آ گیا تو فخرِ موجودات ﷺ حضرت ابوبکر صدیق رضی اللہ عنہ کے گھر پہنچے اور فرمایا: ابوبکر اپنے عزیزوں کو علیحدہ کر دو پھر آپ نے حکمِ ہجرت سے آگاہ فرمایا یہ سن کر حضرت ابوبکر صدیق رضی اللہ عنہ فرطِ مسرت سے اُچھل پڑے اور عرض گزار ہوئے یا رسول اللہ! اسی دن کے واسطے چھ مہینے سے دو اونٹنیاں پال رہا ہوں، حکمِ ہجرت کا انتظار تھا۔ حضور رسالت مآب ﷺ نے مسلمانوں کو اس موقع پر ایک عجیب سبق دیا۔ فرمایا: ابوبکر تمہاری اونٹنی پر میں اُس وقت تک سواری نہ کروں گا جب تک تم اس کی قیمت نہ لے لو۔ حضرت ابوبکر صدیق رضی اللہ عنہ رو پڑے اور عرض گزار ہوئے حضور! میرے اور میرے مال کے مالک آپ ہی ہیں۔ (..... آج کل اگر کوئی ایسا کہہ دے تو شرک کا فتویٰ لگ جاتا ہے)

اس میں حکمت یہ تھی کہ مائتے نہ پھر د میں حج کرنا چاہتا ہوں مگر ذرا راہ نہیں بھرت کرنا چاہتا ہوں مگر سفر خرچ نہیں اگر تمہارے پاس کچھ ہے تو جو چاہو کرو اور اگر نہیں ہے تو مالگ کر میری سنت کی خلاف ورزی نہ کرو۔ دیکھو ابوبکر کا مال حقیقتاً میرا ہی مال ہے مگر پھر بھی قیمت دے کر اونٹنی کی سواری قبول کر رہا ہوں۔

مکہ سے روانہ ہو کر حضور اقدس صلی اللہ علیہ وسلم نے غار ثور میں قیام فرمایا، تفصیل تو آپ نے بار بار سنی ہوگی ہمیں دیکھنا یہ ہے کہ قیام غار ثور میں حکمت کیا تھی۔ وہابیہ کا کہنا ہے کہ دشمنوں کے خوف سے غار میں پناہ لی تھی اور ڈر کر چھپ گئے تھے (معاذ اللہ)۔ آپ کے پیارے خادم حضرت بلال رضی اللہ عنہ (جن کا وجود کفار مکہ کیلئے ظلم و ستم کا حنیفہ مشق بنا ہوا تھا) تو مشرکین کی چاں سوز جفا کاریوں سے کبھی ہراساں نہ ہوئے اور ایسے ایسے مظالم کو خندہ پیشانی سے برداشت کیا جن کو سن کر آج انسانیت کانپ اٹھتی ہے تو بھلا وہ ذات پاک جس نے صبر و تحمل اور ضبط و حلم کا ایسا بے مثال سبق دیا کہ جس پر حضرت بلال رضی اللہ عنہ نے عمل کر کے کائنات کو بحیرت کیا وہ کفار اور مشرکین کے خوف سے بھاگ جائے یہ کیسے ہو سکتا ہے۔ حیرت کا مقام ہے کہ یہ گروہ اتنی پیبا کی سے شان اقدس صلی اللہ علیہ وسلم میں دریدہ دہنی کرنے کے باوجود سنت نبوی کا قبیح بانی اسلام کا پیرو اور دین اسلام کا جاں نثار بنا پھرتا ہے۔ اگر ڈرنا ہی تھا تو اعلان نبوت کے کیا معنی دشمنوں کے نرغہ میں جا کر تبلیغ کا کیا مطلب ہے

سنو! خداوند قدوس اپنے محبوب کو غار ثور میں روک کر یہ بتانا چاہتا تھا کہ میں اپنے محبوب کی حفاظت اس طرح بھی کر سکتا ہوں۔ جب کافر غار کے دہانے پر پہنچے تو حضرت ابوبکر صدیق رضی اللہ عنہ عرض گزار ہوئے: حضور! کافر بالکل ہمارے قریب پہنچ گئے ہیں۔ حضور نبی کریم صلی اللہ علیہ وسلم نے فرمایا: لَا تَحْزَنُوا إِنَّ اللَّهَ مَعَنَا۔ (پارہ ۱۰، سورہ التوبہ، آیت ۲۵) ابوبکر تم فکر نہ کرو اللہ ہمارے ساتھ ہے۔ چنانچہ خداوند کریم اپنی قدرت جلیلہ سے غار کے دہانے پر کھڑی سے جالا بٹواتا ہے پھر کیوتری آٹھ بے دیے جاتی ہے اور گروہ مشرکین یہ دیکھ کر کہ اگر کوئی اندر گیا ہوتا تو یہ جالا اور آٹھ سلامت نہ رہتے تا کام و نامراد واپس ہو جاتا ہے۔ قیام غار ثور کے دوران حضرت ابوبکر صدیق رضی اللہ عنہ کے جواں سال بیٹے حضرت عبداللہ رضی اللہ عنہ کفار مکہ کے احوال و کوائف سے برابر آگاہ فرماتے رہے اور حضرت ابوبکر صدیق رضی اللہ عنہ کے خادم اپنی بکریوں کو لیکر اسی اطراف میں پہنچ جایا کرتے اور شام کے وقت خورد و نوش کیلئے انہی بکریوں کا دودھ لاتے حتیٰ کہ ایک وقت ایسا بھی آیا کہ حضور مدینہ منورہ پہنچ گئے۔ مدینہ والوں نے انتہائی مسرت میں جلوس نکالے اور خوب خوشیاں منائیں۔ حقیقت یہ ہے کہ ہجرت کے زمانے میں خدمت کا سہرا حضرت ابوبکر صدیق رضی اللہ عنہ اور ان کے غلاموں کے سر ہے۔ آپ قبول اسلام سے لے کر ساری زندگی آنحضرت صلی اللہ علیہ وسلم کے خادم رہے۔ جنگ بدر غزوہ احد، غزوہ تبوک، صلح حدیبیہ غرضیکہ آپ ان تمام جنگوں

میں شریک رہے جو خدا کی وحدانیت اور اسلام کی سر بلندیوں کیلئے لڑی گئیں۔

اُمّ المؤمنین حضرت عائشہ صدیقہ رضی اللہ عنہا فرماتی ہیں کہ نبی کریم صلی اللہ علیہ وسلم بلا ناغہ صبح و شام ہمارے گھر تشریف لاتے رہے۔ بتائیے وہ گھر والا کیسا خوش قسمت ہے جس کے گھر میں مالک کو نبی صلی اللہ علیہ وسلم رونق افروز ہوتے ہوں اور اس کی خوش قسمتی کا کیا ٹھکانہ ہے جس کے ہاں حبیب خدا صلی اللہ علیہ وسلم کی تشریف آوری ہوئی ہو۔ اللہ تبارک و تعالیٰ مسلمانوں کی حفاظت فرمائے اور گستاخانہ رسالت و دشمنانِ صحابہ کے مکر و فریب سے محفوظ رکھے۔ آمین۔

(وما علینا الا البلاغ المبین)

الہستت کا ہے بیڑا پار اصحاب حضور
جہم ہیں اور ناؤ ہے عبرت رسول اللہ کی

(صلی اللہ علیہ وسلم)

خطبہ چہارم

”شأن غوثِ اعظم“

خطبہ جمعہ بمقام سنی رضوی جامع مسجد فیصل آباد

مُرتبہ: محمد حنیف نیازی

حمد و ثناء، صلوٰۃ و سلام، تعویذ و تسمیہ کے بعد آیہ کریمہ

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ يُغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ۔ (پارہ ۳، سورہ آل عمران، آیت ۳۱)

ترجمہ: ”اے محبوب تم فرما دو کہ لوگو اگر تم اللہ کو دوست رکھتے ہو تو میرے فرمانبردار ہو جاؤ اللہ تمہیں دوست رکھے گا اور تمہارے گناہ بخش دے گا اور اللہ بخشنے والا مہربان ہے۔“ تلاوت فرما کر فرمایا: پیارے محبوب آپ اپنی زبان مبارک سے فرما دیں کہ اے انسانوں اور جنوں اور اے شرق و مغرب شمال و جنوب میں بسنے والو اگر تم اللہ کی رضا مندی اور اس کی خوشنودی کے خواہاں ہو تو آؤ میری پیروی کرو میری ہی اتباع میں حقیقتاً خوشنودی خداوندی کا راز مضمر ہے۔ میری صحیح اطاعت و اتباع کا انعام ہے یُحِبُّكُمُ اللَّهُ يُغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ۔ رحیم و کریم مولیٰ تمہیں ذُئوب و معصیت سے پاک کر کے اپنے دوستوں کے زمرہ میں شامل فرمائے گا۔۔۔۔۔ بحکم خدا رسالت مآب صلی اللہ علیہ وسلم نے ایک معیار بتا دیا کہ۔۔۔۔۔ خبردار۔۔۔۔۔ برابری کرنے کی کوشش نہ کرنا بلکہ تمہاری فلاح و بہبود اسی

میں ہے کہ تم میرے پیچھے پیچھے آؤ۔ چنانچہ بلا شک و شبہ خلفائے راشدین اہل بیت اطہار صحابہ کرام رضوان اللہ علیہم اجمعین و بزرگان دین و قادری چشتی نقشبندی سہروردی چاروں سلسلوں کے بزرگان کرام پروردگار عالم کے دوستوں میں شامل ہیں کیونکہ نبی کریم صلی اللہ علیہ وسلم کے بتائے ہوئے معیار کو ان با عظمت ہستیوں نے اپنایا اور رسالت مآب صلی اللہ علیہ وسلم کے بتائے ہوئے قوانین کے سانچے میں اپنی زندگی کو ڈھال لیا۔

یہ رنجِ الآخر بڑا مبارک مہینہ ہے۔ اس مہینہ میں اولیائے ہند "گیارہویں شریف" کا اہتمام کرتے تھے۔ یہ گیارہویں شریف کا مہینہ ہے آئیے آج اولیاء ہند کے نقش قدم پر چلیں اور ان کی سنت پر بھی عمل کر لیں۔ حضور غوثِ اعظم رضی اللہ عنہ کو آقا و مولیٰ صلی اللہ علیہ وسلم کی طرف سے براہِ راست حقیقت و معرفت شریعت و طریقت کا بے بہا خزانہ ملا۔ آپ کی زندگی کا بیشتر حصہ اشاعتِ اسلام اور کفر و شرک کے خلاف جہاد میں گزرا۔

آپ کا اسم شریف سید عبدالقادر اور لقب محی الدین ہے۔ آپ کے والد محترم سید موسیٰ ابوصالح جنگی دوست ہیں آپ کا سلسلہ نسب حضرت امام حسن رضی اللہ عنہ اور آپ کی والدہ ماجدہ کا سلسلہ نسب حضرت امام حسین رضی اللہ عنہ تک پہنچتا ہے۔ آپ حسنی حسینی سید ہیں

بزرگی کی کئی قسمیں ہیں۔ ایک بزرگی کام کرنے سے ہوتی ہے۔ کسی نے

عبادت کر کے بزرگی حاصل کی کسی نے جہاد کیا تو غازی بنایا شہادت کا مرتبہ حاصل کیا کسی نے نماز پڑھی نمازی کہلایا کسی نے حج کیا حاجی کہلایا۔ یہ بزرگی اللہ جسے چاہتا ہے اُسی کو دیتا ہے۔

غوثِ اعظم سے کسی نے دریافت کیا "آپ کو اپنی ولایت کا علم کب سے ہے" ارشاد فرمایا "بچپن سے"۔ وہ اس طرح کہ جب میں مدر سے جاتا تو میرے ہمراہ فرشتے ہوتے تھے مکتب میں پہنچ کر لڑکوں سے کہتے: افسس خیر الوالی اللہ۔

بچہ اللہ کے ولی کیلئے جگہ دو۔ دنیاوی عہدہ دار اپنے بچوں کے ہمراہ اپنے خادموں کو بھیج کر شان و شوکت کا مظاہرہ کرتے ہیں لیکن اللہ جن کو ولایت کا عہدہ دیتا ہے ان کے ساتھ فرشتے جاتے ہیں اور اس طرح شان و شوکت کا مظاہرہ کیا جاتا ہے

احوال بتاتے ہیں کہ آپ مادرِ زاد ولی ہیں۔۔۔۔۔ رمضان المبارک میں آپ سحری کے وقت دودھ نوش فرما لیتے اس کے بعد افطار تک دہنِ اقدس بند رکھتے اور دودھ نوش نہ فرماتے۔ بغداد میں ایک مرتبہ رمضان کے چاند میں اختلاف ہو گیا لوگ آپ کی والدہ ماجدہ کے پاس حاضر ہوئے اور کہنے لگے ہم نے سنا ہے کہ آپ کے صاحبزادے رمضان میں روزہ رکھتے ہیں اس دفعہ چاند میں اختلاف ہو گیا ہے۔ فرمائیے آپ کے صاحبزادے نے دودھ پیا ہے یا نہیں؟ فرماتی ہیں چاند کے بارے میں مجھے بھی کوئی علم نہیں مگر میرے پیارے بیٹے نے صبح ہونے کے بعد سے اب تک دودھ نہیں پیا ہے۔ کچھ دیر بعد شرعی شہادت سے ثابت

ہو گیا کہ پاند ہو چکا ہے یہ بچپن میں کرامت کا مظاہرہ۔

ایک مرتبہ کسی نے سوال کیا کہ آپ کا لقب محی الدین کیوں ہے؟ فرمایا کہ ایک مرتبہ جنگل کی طرف سے شہر کی جانب آ رہا تھا راستہ میں ایک بوڑھا لٹا ہوا ملا۔ اُس نے مجھے پکارا میں جب اس کے قریب پہنچا تو اس نے اپنا ہاتھ میری طرف بڑھایا جب میں نے اُس کا ہاتھ اپنے ہاتھ میں لیا تو انتہائی سرعت کے ساتھ صحت مند ہونے لگا دیکھتے ہی دیکھتے وہ نحیف و لاغر کمزور و ناتوان بوڑھا طاقتور اور صحت مند جسم کا مالک ہو گیا پھر کہنے لگا انا الدین وانت محی الدین۔ اے محی الدین میں دین اسلام ہوں اور آپ دین کے زندہ کرنے والے ہیں۔

آپ کے بچپن کا زمانہ بھی عجیب زمانہ تھا۔ آپ کے والد ماجد ولی آپ کے نانادولی آپ کی والدہ ماجدہ ولیہ آپ کی پھوپھی حضرت عائشہ ولیہ گویا آپ کا پرورش و پرکاشت ولیوں کی گود میں ہوئی۔ آپ کی پھوپھی حضرت عائشہ کے زمانہ میں لوگ تنگ سالی کے آثار سے بے حد پریشان ہوئے ایک میدان میں جمع ہو کر لوگوں نے نمازِ استسقاء ادا کی اور بارش کیلئے دعا کی مگر بارش نہ ہوئی لوگ آپ کی پھوپھی صاحبہ کی خدمت میں حاضر ہوئے اور مصائب کا ذکر کر کے دعا کی درخواست کی۔ آپ نے لوگوں کی معروضات کو سنا سخن میں تشریف لائیں اور جھاڑو دیا شروع کیا۔ لوگ حیران ہوئے کہ یہ کیا ہو رہا ہے۔ جب سخن صاف ہو گیا بولنگہ آسمان کی طرف اٹھائی اور عرض کیا۔ پروردگار جھاڑو میں نے دے دیا چھڑ کاؤ

تو فرمادے چنانچہ اُسی وقت بارش شروع ہو گئی اور قحط سالی کا خطرہ دور ہو گیا۔

اہل بغداد کے پُر زور مطالبہ پر غوثِ اعظم رضی اللہ عنہ جب پہلی مرتبہ بغرض و عطف جلسہ گاہ میں تشریف لائے تو سارا بغداد آپ کی تقریرِ سماعت کرنے کیلئے اکٹھا ہو گیا۔ مجمع بڑھتا ہی چلا جا رہا ہے ادھر اذانِ ظہر کا وقت بھی قریب ہی ہے۔ حاضرین منتظر ہیں کہ اب آپ کچھ فرماتے ہیں اور آپ خاموش حاضرین کے سامنے جلوہ افروز ہیں۔ فرماتے ہیں میں ابھی خاموش ہی تھا کہ حضور اقدس صلی اللہ علیہ وسلم تشریف لائے اور مجھ کو مخاطب کر کے فرمایا: لَمْ لَا تَسْكَلُم يَا بَنِي مِيرے پیارے بیٹے تم بولتے کیوں نہیں۔ آپ نے تواضعاً عرض کیا یا رسول اللہ صلی اللہ علیہ وسلم اس مجمع میں تو بڑے بڑے فصحاء عرب موجود ہیں میں غبی ان زبان کے وعیداروں کے سامنے کیسے کلام کروں۔ رسالت مآب نے فرمایا: اپنا منہ کھولو۔ حضور اکرم صلی اللہ علیہ وسلم نے سات مرتبہ اپنا لعابِ دہن آپ کے دہن اقدس میں ڈالا۔ لعابِ دہن کی برکت سے آپ نے محسوس کیا کہ فصاحت و بلاغت کے بے پناہ سمندر آپ میں اُٹھ آئے ہیں اتنے میں نماز کا وقت ہو گیا۔ بعد نماز پھر آپ جلسہ گاہ میں رونق افروز ہوئے۔ مجمع کی تعداد میں کافی اضافہ ہو گیا تھا۔ پھر آپ کو توقف ہوا تو اتنے میں باب مدینۃ العلم مولیٰ علی شیر خدا رضی اللہ عنہ تشریف لائے اور فرمایا: اپنا منہ کھولو۔ پھر انہوں نے چھ مرتبہ لعابِ دہن آپ کے دہن اقدس میں ڈالا۔ آپ نے عرض کیا "حضور آپ نے چھ ہی مرتبہ کیوں ڈالا"۔ باب العلم نے

فرمایا: ”سرکارِ دو عالم صلی اللہ علیہ وسلم کے ادب کی وجہ سے“۔ اُس کے بعد آپ نے تقریر شروع فرمائی۔ بڑے بڑے فصیح اللسان اور اہل زبان جو تہمت تھے کہ ایک عجمی کے اندر یہ فصاحت و بلاغت کا سمندر کہاں سے اُٹھ پڑا۔ آپ نے اپنے پہلے بیان میں حقیقت و معرفت، تصوف و طریقت کے سمندر بہا دیئے اور زبان کے دعویداروں پر اپنا سکہ بٹھا دیا۔

باب العلم مولیٰ علی شیر خدا رضی اللہ عنہ سے لوگوں نے پوچھا کہ آپ کو علم کا یہ بے بہا خزانہ اتنی زیادہ مقدار میں کیسے ملا؟ فرمایا: جب حضور اقدس ﷺ کو غسل دیا گیا تو میں نے دیکھا کہ آنحضرت کے چشم مبارک کے ایک گوشے میں پانی کا ایک قطرہ جھللا رہا ہے، میں نے اُس قطرہ کو چاٹ لیا تھا، یہ علم اُسی ایک قطرہ کی برکت ہے۔ دینا اللہ ہی ہے مگر تقسیم رسول پاک صلی اللہ علیہ وسلم کے ذریعہ سے ہوتی ہے۔

تصانیف بزرگانِ دین سے پتہ چلتا ہے کہ جتنا مجمعِ غوثِ اعظم کی تقریر میں زمین پر ہوتا اس سے کہیں زیادہ فضا میں ہوتا تھا۔ ستر اسی ہزار بلکہ ایک ایک لاکھ کا مجمع ہوتا اور یہ آپ کی کرامت ہی تھی کہ جیسے آواز نزدیک والوں کو سنائی دیتی دُور والے بھی بعینہ آپ کی آواز سنتے۔ انبیاءِ مرسلین کے گروہ اور ملائکہ مقدسہ کی جماعت عزت دینے کیلئے آپ کے جلسہ میں شریک ہوتی۔ انبیاء و مرسلین کا آپ کے جلسہ میں شرکت کرنا، حضور سرکارِ دو عالم و مولیٰ علی شیر خدا کا آپ کے جلسہ میں

تشریف لانا، ان واقعات کو شیخ عبدالحق محدث دہلوی رحمۃ اللہ علیہ نے اپنی تصنیف میں درج کیا ہے اس سے اہلسنت و جماعت کی حقانیت ثابت ہوتی ہے۔ انبیاء و مرسلین کا اپنی اپنی قبروں میں زندہ ہونا اور باذن اللہ جہاں چاہیں وہاں تشریف لے جانا ان باتوں کا ثبوت ملتا ہے۔

غوثِ اعظم کے وعظ میں معرفت کے دریا، حقیقت کے سمندر اور طریقت کی نہریں چلتیں۔ آپ کی تمام تقریر مجمع میں بیٹھے ہوئے لوگوں کے دلوں میں وہموں کا جواب ہوا کرتی تھی۔ ایک بزرگ آپ کے وعظ میں حاضر تھے زہد کا بیان ہو رہا تھا، اُن کے دل میں خیال پیدا ہوا معرفت کا بیان ہونا چاہیے۔ آپ نے فوراً معرفت کا بیان شروع کر دیا۔ اُن کے دل میں پھر خیال پیدا ہوا کہ فناء و بقاء کا مسئلہ بیان فرماتے تو اچھا تھا۔ آپ نے فوراً تقریر کا رخ فناء و بقاء کی طرف موڑ دیا۔ اُن کو پھر خیال پیدا ہوا کہ علمِ غیبِ رسول صلی اللہ علیہ وسلم کا بیان ہونا چاہیے آپ نے فوراً غیبِ رسول اللہ صلی اللہ علیہ وسلم کا ثبوت دینا شروع کر دیا۔ پھر فرمایا یا ابا الحسن حسبک۔ اے ابوالحسن کافی ہے وہ بزرگ فرماتے ہیں کہ اتنا سنتے ہی مجھ پر وجدانی کیفیت طاری ہو گئی۔

کتابوں میں ملتا ہے کہ ایک مرتبہ دورانِ تقریر میں کسی پرندہ کی بڑی مکروہ چیخ سنائی دی۔ آپ نے بنظرِ جلال اُس کی طرف دیکھا وہ پرندہ مُردہ ہو کر گر پڑا۔ بعد تقریر آپ نے اس کے منتشر اعضاء کو اکٹھا کرایا اور فرمایا قُمْ بِإِذْنِ اللَّهِ: مُردہ

پرندہ فوراً زندہ ہو کر فضا میں پرواز کر گیا۔

حضرت ابو بکر ابن صولی کے زمانے میں ایک بوڑھی عورت کا نوجوان اکلوتا بیٹا شہر میں ڈوب کر ہلاک ہو گیا۔ وہ عورت روتی ہوئی حضرت ابو بکر بن حواری کے دربار میں حاضر ہوئی اور کہنے لگی: اے اللہ کے ولی! آپ کو اللہ تعالیٰ نے اتنی طاقت دی ہے کہ آپ میرے بچے کو زندہ کر سکیں! اگر آج آپ نے میری فریاد کو نہ سنا اور میری دستگیری نہ فرمائی تو کل بارگاہِ خداوندی میں فریاد کروں گی اور آپ کی شکایت کروں گی۔ چنانچہ بزرگ اٹھے اور شہر کی طرف روانہ ہو گئے انہوں نے دیکھا کہ عورت کے نوجوان بیٹے کی لاش پانی کے اوپر تیر رہی ہے۔ آپ شہر میں داخل ہو گئے لاش کو اٹھایا اور کھٹکی پر لا کر رکھا تو وہ صحیح و سالم تھا۔ بیٹے کا ہاتھ ماں کے ہاتھ میں پکڑا دیا اور وہ دونوں ایسی خوشی گھر کو لوٹ گئے۔

فرمایا: اس نے اپنے عقیدہ کا پھل پالیا۔ کوئی اللہ کا شریک نہیں مگر اللہ کا ولی اللہ تعالیٰ کے فضل و کرم سے جو چاہتا ہے وہ ہو جاتا ہے۔ کچھ لوگ ولی کی مخالفت کرتے ہیں اور اُن کی قدرت و طاقت کے مُنکر ہیں۔ حقیقت یہ ہے کہ جو بزرگانِ دین کی قدرت و طاقت کے مُنکر ہیں اُن میں کوئی ولی پیدا ہی نہیں ہوا پھر وہ کیا جانیں کہ ولی کیا ہوتا ہے اور مخلوقات میں اُن کو کیا مرتبہ حاصل ہے۔ قطب الاقطاب محبوبِ سبحانی حضرت غوثِ اعظم کی ذاتِ بابرکت بڑی بابرکت ہے اسی بابرکت میں آپ کو امتیازی حیثیت حاصل ہے۔ اسی ماہِ مبارک میں آپ کا

وصال ہوا۔ آپ کا مزار شریف آج بھی بغداد شریف میں مرجعِ خلائق ہے۔ لوگ جیسے ظاہری زندگی میں آپ کی فیوض و برکات سے فیضیاب ہوتے رہے۔ آج بھی عقیدت مندوں کی جماعت آپ کے فیوض و برکات کے سمندر سے اسی طرح بہرہ ور ہو رہی ہے۔ اللہ تبارک و تعالیٰ مسلمانوں کے دلوں میں اپنے دوستوں کی عظمت برقرار رکھے اور گمراہ فرقوں کی ضلالت سے بچائے۔ آمین

(وما علینا الا البلاغ المبین)

۔ ولی کیا مُرسل آئیں خود حضور آئیں
وہ تیرے وعظ کی محفل ہے یا غوث

”حیات مصطفیٰ“ - ”زندہ نبی“ (ﷺ)

سالانہ جلسہ دستار فضیلت مدرسہ جامعہ حنفیہ رضویہ سراج العلوم زینت المساجد گوجرانوالہ
تحریر و منظر کشی از: جناب پروفیسر محمد اکرم رضا کوٹلوی

○ یہ غالباً اپریل ۱۹۶۱ء کی بات ہے میں نویں جماعت کا طالب علم تھا اچانک گھر میں ذکر چھڑا کہ محدث اعظم مدرسہ حنفیہ رضویہ سراج العلوم سے فارغ التحصیل ہونے والے حفاظ اور علماء کی دستار بندی کیلئے مرکزی جامع مسجد زینت المساجد گوجرانوالہ تشریف لارہے ہیں۔ دل زیارت کے لئے چل اٹھا۔ حضرت محدث اعظم کو دیکھا نہیں تھا مگر مجدد دین و ملت اعلیٰ حضرت مولانا احمد رضا خاں فاضل بریلوی رحمۃ اللہ علیہ سے غیر معمولی عقیدت و ارادت کے سبب آپ کے دبستان علم و حکمت سے فیضیاب ہونے والا ہر شہباز علم و حکمت میرے لئے لائق صد تعظیم تھا۔

اعلیٰ حضرت سے محبت مجھے ورثہ میں عطا ہوئی تھی۔ ہمارا گاؤں شہر سے سولہ میل دور تھا۔ راستے میں میلوں تک سیلاب کے پانی کی حکمرانی، ذرائع سفر نہ ہونے کے برابر، مگر محدث اعظم کی محبت نے کسی مشکل کا احساس نہ ہونے دیا اور مجھے سا طالب علم سرشام ہی زینت المساجد پہنچ گیا۔

عشاق کی بارات: رات دس بجے کے قریب حضور محدث اعظم زینت المساجد پہنچے تو چاروں طرف عقیدت و احترام کی کھکشاں بکھرنے لگی۔ ہر سوا انسانوں کا جھوم

یہ عشاق کی بارات تھی اس وسیع و عریض مسجد کا اندرونی حصہ پر آمد نے ممکن نہجیت اور گھیاں حضرت محدث اعظم علیہ الرحمۃ کے عقیدت مندوں سے بھری ہوئی تھیں۔ ہر شخص بے چین و مضطرب تھا کہ اس بطل جلیل کی ایک جھلک دیکھ لے جس نے ایک قلیل مدت میں خطہ پنجاب کو عشقِ مصطفیٰ ﷺ کے عملی تقاضوں سے بہرہ ور کر لیا تھا۔ محدث اعظم تشریف لاتے ہی سٹیج پر جلوہ افروز ہو گئے۔ سٹیج پر علماء کا جھوم تھا۔ محدث اعظم علیہ الرحمۃ کرسی پر تشریف فرما تھے چہرے پر نور ایمان نمایاں تھا سفید لباس زیب تن تھا سر پر سواری رنگ کا عمامہ تھا اور اسی رنگ کا ایک کپڑا گلے میں حائل تھا۔ حسین و جمیل چہرہ جس میں پنجاب کی قدرتی ملاحیت بھی شامل تھی بریش مبارک چہرے کے حُسن کو وہ چند کرتی ہوئی آکھیں اُسرا فطرت کی گہرائیوں میں جھانکتی ہوئی۔

تقریرِ منیر: بالآخر وہ ساعتِ سعید آ پہنچی جس کیلئے سب ہم تن گوش تھے۔ ساڑھے گیارہ بجے شب محدث اعظم علیہ الرحمۃ کا خطاب شروع ہوا تو سامعین نے سائیں روک لیں احترامِ آمیز سکوت چھا گیا۔ ایک بے کراں خاموشی جس میں محدث اعظم علیہ الرحمۃ کی آواز گونج رہی تھی۔ آپ نے خطبہ مسنونہ کے بعد یہ آیت تلاوت فرمائی:

مُحَمَّدٌ رَسُوْلُ اللّٰهِ وَالَّذِيْنَ مَعَهُ اَشِدَّاءُ عَلٰى الْكٰفِرِيْنَ رَحْمٰةٌ لِّبَيْنِهِمْ۔

ترجمہ: محمد اللہ کے رسول ہیں اور اُن کے ساتھ والے کافروں پر سخت ہیں اور آپس میں نرم ہوں۔ (پارہ ۲۶، سورہ الفتح، آیت ۲۹)

اس کے بعد آپ نے آیت کریمہ کی تشریح فرمائی اور پھر فرمایا کہ میرا موضوع ”حیاتِ مصطفیٰ علیہ التحیۃ والثناء“ ہے اور میں اسی آیت مقدسہ کی روشنی میں یہ ثابت کروں گا کہ میرے حضور پر نور صلی اللہ علیہ وسلم زندہ ہیں۔ آپ کی تقریر کا انداز مختلف تھا، جوشِ خطابت میں دونوں ہاتھوں کو اوپر اٹھاتے اور پھر نیچے لے آتے۔ آپ کا خطاب کیا تھا، اشرار و معانی کا گلدستہ تھا، فکر و عظمت کا گنجینہ اور انوارِ مصطفوی کا خزینہ تھا، الطافِ مصطفیٰ صلی اللہ علیہ وسلم کی بادی بہاری تھی۔ مسخِ مصطفیٰ اور مَرصَعِ الفاظ کی عملداری تھی، ہر فقرہ عظمتِ حضور صلی اللہ علیہ وسلم کا آئینہ دار اور ہر لفظ کا لُحافِ کادِ تابدار تھا۔ عوام الناس تقریر بھی سن رہے تھے اور آپ کے زربِ انور پر نظریں بھی لگائے ہوئے تھے۔ میری اپنی یہی کیفیت تھی، میں آپ کے چہرے کے پس منظر میں حضور اعلیٰ حضرت فاضل بریلوی کے خدو خال تلاش کر رہا تھا۔ آپ کے خطاب میں لفظی شعریت بھی تھی اور بلا کی روانی بھی، دلوں کو گداز بخشنے والی تاثیر بھی تھی اور عقیدت و ارادت کی کہانی بھی ہر آن یہ احساس ہو رہا تھا کہ

ع..... کبیل چمک رہا ہے ریاضِ رسول میں

آپ نے فرمایا ”پھول کو دیکھنا ہو تو اُس کی پتھریوں کی لُحافِ کادِ کھنڈ کو دیکھنا ہو تو اُس کی لہروں کی شدت کو دیکھو چاند کو دیکھنا ہو تو اُس کی کرنوں کو دیکھو سورج کو دیکھنا ہو تو اُس کی شعاؤں کا نور ملاحظہ کرو۔ اسی طرح دو عالم کے تاجدار اعلیٰ و مدنی افتخار سید البرار رحمت کر دو گار حضور محمد مصطفیٰ صلی اللہ علیہ وسلم کو دیکھنا ہو تو آپ کے

عُشاق اور جانثاروں کو دیکھو یہ جانثار اس ماہِ رسالت کی کربیں ہیں۔ اگر کربیں موجود ہوں تو چاند کے موجود ہونے کا یقین ہوتا ہے اگر شعائیں روشنی لٹا رہی ہوں تو آفتاب کے وجود کا احساس ہوتا ہے اگر لہریں موج ہوں تو سمندر کی روانی کو ماننا پڑتا ہے اسی طرح آج بھی عُشاقِ مصطفیٰ کا وجود آپ کے چاہنے والوں کا مجمع، آپ پر جان لٹانے والوں کی کثرت، پوری دنیا میں ہر ساعت ہر آن لا اِلَّا اللہ کے ساتھ محمد رسول اللہ کی ابھرتی ہوئی آوازیں، اس حقیقت کا اعلان ہیں کہ میرے سرکار موجود ہیں، میرے حضور زندہ ہیں، میرے کجاو ماویٰ ہماری دستگیری فرما رہے ہیں، میرے آقا و مولیٰ خشتِ حال غلاموں کے آنسو پوچھ رہے ہیں۔ آج جو شخص حیاتِ مصطفیٰ علیہ التحیۃ والثناء کا شکر ہے وہ فقیر کے پاس آئے، فقیر اسے چند لمحوں میں حیاتِ سرور کو نہیں صلی اللہ علیہ وسلم کا قاتل کر دے گا۔

تقریر اس قدر پُر جوش و ولولہ انگیز دلائل و براہین سے آراستہ، آیاتِ قرآنیہ اور احادیثِ نبویہ سے مَرصَع تھی کہ ہزاروں سامعین بار بار نعرہٴ بحیر اللہ کبیر نعرہٴ رسالت یا رسول اللہ اور حیاتِ مصطفیٰ زندہ باد کے نعرے بلند کرتے رہے۔ حیاتِ مصطفیٰ صلی اللہ علیہ وسلم کے عقیدہ پر تقریر کرتے کرتے آپ کی آواز بھرا گئی آنکھوں سے آنسو ابل پڑے، جنہیں آپ نے دستار کے پلو سے پونچھا۔ یہ ماں ایسا رقت انگیز تھا کہ سامعین اشک بار ہو گئے، آنسوؤں کی لڑیاں لگ گئیں، محدثِ اعظم نے منکرینِ حیاتِ النبی سے خطاب کرتے ہوئے فرمایا ”ارے تم کس قدر گستاخ اور ناشکرے

ہو انہی کا کھاتے ہو انہیں پر غراتے ہو غضب خدا کا جس آقا کے صدقے میں سب کچھ عطا ہو رہا ہے اُسی کی توہین کرتے ہو جس کے وجود کے صدقے میں تمہیں وجود عطا ہوا اُسی کے وجود کا انکار کرتے ہو زب کعب کی قسم اگر تم امتِ مصطفویٰ میں نہ ہوتے کسی اور نبی کی امت ہوتے تو اب تک قبرِ خداوندی تمہیں اپنی لپیٹ میں لے چکا ہوتا مگر تم تو حضورِ رحمۃ اللعالمین کے امتی ہو حضورِ شفیع المدین کے نام لیا ہوا اُس کا کلمہ پڑھتے ہو جو جان کے دشمنوں کو امان دیتا رہا جو پتھر کھا کر جنت کے پھولوں کی بشارت دیتا رہا جو کانٹوں پر چل کر رحمتِ عام کی خوشبو لٹاتا رہا جو پیاسا رہ کر پیاسوں کی پیاس بجھاتا رہا وہ کب چاہے گا کہ تمہاری شکلیں مسخ ہو جائیں اُسے کب گوارا ہے کہ تم عذابِ الہی کا شکار ہو جاؤ وہ تو سراپا رحمۃ اللعالمین ہے ازل میں بھی رحمت تھا اور ابد تک رہے گا۔ ماضی ہو یا حال یا مستقبل بعید اس کی رحمت ہر دور کو اپنی پناہ میں لئے ہوئے ہے۔ پناہ میں وہی لیتا ہے اور امان وہی دیتا ہے جو زندہ اور موجود ہو۔ منکر دایہ کتنا بڑا ستم ہے کہ تم نے جس کی کالی کالی کی پناہ لے رکھی ہے تم اُسی کو نعوذ باللہ مردہ قرار دے رہے ہو۔ سُن لو میرے حضورِ زندہ ہیں اور زندہ رہیں گے۔

تو زندہ ہے واللہ تو زندہ ہے واللہ
مرے چشمِ عالم سے چھپ جانے والے
ترا کھائیں تیرے غلاموں سے ابھیں
ہیں منکر عجب کھانے غرائے والے

زندہ نبی:

یہاں پہنچ کر قبلہ محدثِ اعظم علیہ الرحمۃ پر عجیب بے خودی اور سرشاری کی کیفیت چھا گئی۔ آپ نے ”زندہ نبی“ ”زندہ نبی“ کی تکرار شروع کر دی۔ آپ بار بار یہی فرما رہے تھے اور ہزاروں کا اجتماع آپ کے اس انداز میں کھو کر ”زندہ نبی“ ”زندہ نبی“ کی تکرار کئے جا رہا تھا۔ آپ نے تقریباً آٹھ منٹ تک یہی ورد کیا۔ آپ خود بھی بے خود تھے اور مجمع کو بھی بے خود بنا دیا تھا۔ یوں معلوم ہوتا تھا کہ آپ کی آنکھیں بہت سے اُسرا سے پردے اٹھتے ہوئے دیکھ رہی ہیں۔ کسی شخص کو دوسرے کا خیال نہیں تھا ہر ایک پر یہی ایمان افروز احساس طاری ہو چکا تھا کہ میرے حضورِ زندہ ہیں میرے سرکارِ زندہ ہیں۔ زندہ نبی، زندہ نبی کی تکرار کرتے کرتے آپ کو کھانسی کا دورہ ہوا۔ (بعد میں معلوم ہوا کہ آپ کی طبیعت طویل تھی) مگر آپ نے تکرار نہ چھوڑی بالآخر آپ کی آواز کمزور پڑتی گئی۔ آپ نے واعلیٰنا الا البلاغ ائین پڑھا اور یوں یہ ایمان افروز خطاب اختتام کو پہنچا۔

رہے گا یونہی اُن کا چہ چاہے گا
پڑے خاک ہو جائیں بُل جانے والے

پروفیسر محمد اکرم رضا کوٹلوی

”نورِ انبیتِ مصطفیٰ“ (ﷺ)

خطبہ جمعہ، منیٰ رضوی جامع مسجد فیصل آباد

مرسلہ و مرتبہ: مولانا ظہیر الحسن صاحب (کراچی)

حمد وثنا، صلوة و سلام۔ تعویذ و تسمیہ کے بعد یہ آیہ کریمہ تلاوت فرمائی:

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ۔ (پارہ ۶، سورہ المائدہ، آیت ۱۵)
لوگو! بے شک تمہارے پاس اللہ کی طرف سے ایک نور آیا اور روشن کتاب۔

اللہ ربُّ العزت جلَّ جلالہ وکرمُ توالہ کا بے شمار احسان اور لاکھ لاکھ شکر ہے کہ بدنی تاجدار نور مجسم سرکارِ دو عالم صلی اللہ علیہ وسلم کا دامنِ رحمت ہمیں عطا فرمایا اور آپ کی امت میں پیدا کیا..... دُنیا کا قاعدہ ہے کہ اہل ثروت لوگ اپنی حیثیت کے مطابق کوئی نہ کوئی یادگار قائم کرتے ہیں۔ لاہور کی عالمگیری مسجد حضرت اورنگ زیب علیہ الرحمۃ کی بے مثال یادگار ہے، یونہی دہلی کی جامع مسجد شاہجہان کا ایک روشن و تابندہ کارنامہ ہے۔ یہ ایسی یادگاریں ہیں کہ صدیاں گزر گئیں مگر آج بھی لوگ ان چیزوں کو دیکھ کر بنانے والوں کی عظمت کا اعتراف کرتے ہیں..... اللہ ربُّ العزت تو اکمل الحاکمین ہے اور تمام بادشاہوں کا بادشاہ ہے۔ اُس قادرِ مطلق کی قدرتِ کاملہ ہر بالادست طاقت کو محیط و حاوی ہے۔ آئیے اُس کے حبیب کی بے مثل عظیم الشان یادگار ملاحظہ فرمائیے۔ حدیثِ قدسی میں

ارشاد ہوتا ہے لَوْلَاكَ لَمَا خُلِقَتِ الْاَفْلَاكُ۔ محبوب اگر آپ نہ ہوتے تو یہ افلاک پیدا نہ فرماتا۔ دوسری جگہ ارشاد ہوتا ہے لَوْلَاكَ لَمَا خُلِقَتِ الدُّنْيَا۔ اگر آپ کو پیدا کرنا مقصود نہ ہوتا تو دُنیا کو پیدا نہ فرماتا..... اے محبوب یہ عرش و فرش زمین و آسمان، شمس و قمر، لوح و قلم یہ سب آپ ہی کے صدقے میں آپ کی یادگار کیلئے وجود میں لائے گئے ہیں..... اے محبوب کائنات کی تمام اشیاء کی خلقت کا باعث آپ ہی ہیں۔ اگر آپ کی عظمت کا اظہار مقصود نہ ہوتا تو یہ وسیع کائنات لہلہاتی کھیتیاں، بہتے دریا، اُبلتے کُشتے، موجیں مارنا سمندر، یہ آسمان کی روشن قدیلیں کسی کو بھی موجود نہ کرتا۔ قَدْ جَاءَكُمْ اِنْج۔ بے شک تحقیق تمہارے پاس نور تشریف لایا۔ (کہاں سے؟) ارشاد ہوتا ہے مِنَ اللَّهِ اللہ کی طرف سے۔ آپ نے روشنی کی صد ہا قسمیں دیکھی ہوں گی جو اپنی پاور (Power) کے مطابق ایک محدود فاصلہ تک تاریکی کو دور کرتی ہیں مگر آقا و مولیٰ صلی اللہ علیہ وسلم کے انوار سے عرش و فرش، مشرق و مغرب، شمال و جنوب اور کائنات کے تمام گوشے روشن و منور ہیں۔ حبیبِ خدا صلی اللہ علیہ وسلم اپنے متعلق ارشاد فرماتے ہیں۔ سراج الدنیا۔ یعنی دُنیا کا چراغ ہوں۔ میرے نور کی ضیاء پاشیوں سے خدا کی ساری خدائی روشن و منور ہے..... ہمارا عقیدہ (فلسفہ) ہے کہ نبی کریم مجسم نور ہیں اور آیت مذکورہ میں نور (آقا و مولیٰ) کی تشریف آوری کا ذکر ہے۔ ہماری اصطلاح میں اسی کا نام ذکرِ میلاد ہے، معلوم ہوا کہ آپ کی تشریف آوری کا ذکر یعنی

وَكَرِّمِیْلًا دُسْتِ الْهَبِیَةِ ہے۔ حبیبِ خدا صَلَّی اللہُ عَلَیْہِ وَاٰلِہٖ وَسَلَّم کی بے شمار فضیلتوں میں سے ایک فضیلت نورانیت بھی ہے۔ وہ نور بنہر ارشاد و شوکت ایک روشن کتاب لیکر آیا جو مومنین کیلئے ہدایت کا سمندر ہے۔ اور نزدیکِ نفس و قلب کیلئے اکسیر..... کتاب سے مراد فرقان حمید ہے..... اور جمہور مفسرین کے نزدیک نور سے مراد سرکارِ دو عالم صَلَّی اللہُ عَلَیْہِ وَاٰلِہٖ وَسَلَّم ہیں۔ بعض علمائے اسلام فرماتے ہیں کہ دین اسلام مراد ہے اور بعض فرماتے ہیں کہ کلام اللہ مراد ہے۔ ہمارے نزدیک یہ تینوں معنی درست ہیں۔ اختلاف کوئی بھی نہیں کیونکہ جن پر اتارا گیا وہ بھی نور لانے والا بھی نور۔ جیسے والا بھی نور۔ صاحبِ روح المعانی فرماتے ہیں ہو نور الانوار والنبی الخیار۔ نبی مختار صَلَّی اللہُ عَلَیْہِ وَاٰلِہٖ وَسَلَّم تمام انوار کے سرچشمہ و منبع ہیں۔ معلوم ہوا کہ اور نور نگاہ و روشنی مہر و ماہ وغیرہ کے سرچشمہ نبی کریم صلی اللہ علیہ وسلم ہیں.....

حضور اقدس صلی اللہ علیہ وسلم فرماتے ہیں۔ اَوَّلُ مَا خَلَقَ اللہُ نُورِی۔ پروردگار عالم نے سب سے پہلے میرے نور کو پیدا فرمایا اور میرے نور سے تمام اشیاء کی تخلیق فرمائی۔ اَنْ اَوَّلَہٗ حَقَّہٗ کے باوجود کم فنی کی بنا پر کچھ لوگ نورانیتِ مصطفیٰ صَلَّی اللہُ عَلَیْہِ وَاٰلِہٖ وَسَلَّم کا انکار کرتے ہیں۔ اب منکرین نور بتائیں کہ مہر و ماہ کی تابش انجم و اختر کی چمک دمک نور نگاہ وغیرہ تمام چیزیں اشیاء میں داخل ہیں یا خارج؟ اگر حدیثِ مذکورہ بالا کو صحیح مانتے تو انکار کا سوال ہی پیدا نہیں ہوتا، لا محالہ داخل ماننا پڑیگا۔ جب داخلہ تسلیم کر لیا تو نورانیتِ مصطفیٰ صَلَّی اللہُ عَلَیْہِ وَاٰلِہٖ وَسَلَّم سے انکار کا کیا

مطلب اور اس جہلِ مرکب کا کیا مفہوم اور اگر خارج مانتے ہیں تو بتانا پڑیگا کہ نور نگاہ و روشنی مہر و ماہ کہاں سے وجود میں آئی..... نور مصطفیٰ صَلَّی اللہُ عَلَیْہِ وَاٰلِہٖ وَسَلَّم کا منکر حیات و نادانی میں اُس شخص سے کہیں بدتر ہے جو چاند و سورج کو روشن دیکھتے ہوئے بھی اُن کی روشنی سے انکار کر بیٹھے۔

فرمایا: رسالت مآب صَلَّی اللہُ عَلَیْہِ وَاٰلِہٖ وَسَلَّم کی تشریف آوری سے قبل مکہ میں قحط سالی کا دور دورہ تھا آپ کا ظہور ہوتے ہی قحط سالی دور ہو گئی۔ ربیع الاول شریف کی بارہویں شب حضور کی ولادت باسعادت کی شب ہے اور بڑی مبارک شب ہے۔ حضرت آمنہ رضی اللہ عنہا آپ کی والدہ ماجدہ فرماتی ہیں کہ طلیل القدر انبیاء عظام اور ملائکہ کرام تشریف لاتے رہے اور خواب میں بشارت دیتے رہے کہ آپ کے رحم مبارک میں ساری خدائی سے افضل جلوہ فرما ہے جب ان کا ظہور ہو تو سب سے پہلے محمداً۔ ان کا نام نامی اسم گرامی محمد رکھنا (ﷺ)۔

حضرت عبدالمطلب نبی کریم صَلَّی اللہُ عَلَیْہِ وَاٰلِہٖ وَسَلَّم کے دادا فرماتے ہیں کہ میں طواف کر رہا تھا کہ اچانک میں نے دیکھا کہ خانہ کعبہ مقامِ ابراہیم کو سجدہ کر رہا ہے خانہ کعبہ خوشیاں منا رہا تھا کہ آج وہ ذاتِ بابرکت تشریف لائی ہے جس کے مقدس ہاتھوں سے کفر و شرک کا جنازہ نکلے گا۔ اقوال یہ بھی ہیں کہ خانہ کعبہ تین دن تین رات مسرت و شادمانی سے جھومتا رہا خانہ کعبہ کیا خدا کی ساری خدائی مسرت و

دوزخ کی آگ بجھادی جائیگی۔ اللہ تبارک و تعالیٰ گمراہ فروعوں کو شانِ رسالت
کتاب صَلَّی اللہُ عَلَیْہِ وَاٰلِہٖ وَسَلَّم پہچاننے کی توفیق دے اور اہلسنت کو مسلکِ حق پر قائم و دائم
رکھے۔ آمین

(وما علینا الا البلاغ المبین)

سُجَّ طیبہ میں ہوئی بیٹھا ہے بازارِ نور کا
صدقہ لینے نور کا آیا ہے تارا نور کا
شیعہ دل مشکوٰۃ تن سینہ زُجَّاجہ نور کا
تیری صورت کیلئے آیا ہے سورہ نور کا

خلیہ ہفتم

”شانِ رسالت“ (ﷺ)

یہ تقریر آپ نے ملتان میں مدرسہ رضویہ انوار الابرار کے افتتاح پر ایک
جلسہ عام میں پُر عُجُوش نعروں کی گونج میں ارشاد فرمائی تھی۔
خطبہ و تعویذ و تسمیہ کے بعد آیہ کریمہ مُحَمَّدٌ رَّسُولُ اللّٰهِ وَالَّذِیْنَ مَعَهُ اشِدَّاءُ
عَلٰی الْکُفَّارِ رُحَمَاءُ بَیْنَهُمْ (پارہ ۲۶، سورہ الفتح، آیت ۲۹)
ترجمہ: ”محمد اللہ کے رسول ہیں اور اُن کے ساتھ والے کافروں پر سخت ہیں اور آپس
میں نرم دل“۔ تلاوت فرما کر ارشاد فرمایا۔ اس آیت کریمہ میں اللہ تعالیٰ نے اپنے
حبیبِ پاک صاحبِ کُلُوک علیہ الصلوٰۃ والسلام کی رسالت کا بلکہ شہادہ عامدار آپ
کے صحابہ کرام رضی اللہ عنہم اجمعین کے کمالات کا ذکرِ خیر فرمایا۔ ارشاد فرمایا: مُحَمَّدٌ
رَّسُولُ اللّٰهِ یعنی محمد صلی اللہ علیہ وسلم اللہ کے رسول ہیں اور اُن کے ساتھی کافروں
پر سخت ہیں اور آپس میں نرم دل تو انہیں دیکھے رکوع کرتے سجدہ میں گرتے اللہ کا
فضل اور اُس کی رضا چاہتے ہیں۔

اس وقت اس مجلس میں محمد رسول اللہ ﷺ کے متعلق بیان ہو گا۔ نامِ نامی
اسمِ گرامی مُحَمَّدٌ صَلَّی اللہُ عَلَیْہِ وَاٰلِہٖ وَسَلَّم کتنا پیارا ہے۔ ایمانِ افروز ہے۔ اسمِ مفعول کا صیغہ
ہے۔ تحمیدِ اس کا مصدر ہے۔ محمد اس کا مادہ ہے۔ یعنی بار بار کثرت سے سراہا گیا
تعریف کیا گیا۔ وہ ذات کے اعتبار سے بھی تعریف کئے گئے اور شیون و افعال کے

لحاظ سے بھی تعریف کئے گئے۔ سیرت و صورت، ظاہر و باطن، اسم و سعی، عنوان و کمئوں، تعبیر و مصداق، الغرض ہر حیثیت سے ہر اعتبار سے ہر لحاظ سے ہر جہت سے تعریف کئے گئے، سرا ہے گئے۔ آپ کا کوئی قول، آپ کا کوئی فعل، آپ کا کوئی حال، آپ کی کوئی شان، ایسی نہیں ہے کہ جس پر نکتہ چینی کی گنجائش ہو۔ آپ کی سیرت و صورت میں کوئی چیز ایسی نہیں ہے جو تعریف کے لائق نہ ہو۔ آپ باکمال ہیں، باہمال ہیں، آپ کا نام نامی رحمتوں اور برکتوں کا چشمہ ہے۔ عقیدت و نیاز و مندی سے آپ کا پیارا نام لیا جائے تو خدا کے فضل سے بلائیں ملتی ہیں اور مصیبتیں دور ہوتی ہیں۔ آپ اللہ تعالیٰ کے محبوب ہیں اور آپ کا نام نامی بھی اللہ کو پیارا ہے اس لئے آپ کا ذکر بھی بلند و بالا ہے۔ فرمایا:

وَدَلَّلْنَا لَكَ دُكُوْكَ (پارہ ۳۰، سورہ الم نشرح آیت نمبر ۴)

ترجمہ: ”اور ہم نے تمہارے لئے تمہارا ذکر بلند کر دیا“ عرش پر آپ کا ذکر فرش پر آپ کا چڑچا۔ شرق و غرب، شمال و جنوب میں آپ کی داستان۔ زمین و آسمان میں آپ کا ذکر۔ ساق عرش پر آپ کا نام نامی درخشاں۔ جنت میں آپ کا اسم گرامی جگہ جگہ کدہ آپ نہ ہوتے تو زمین و آسمان نہ ہوتے، کون و مکان نہ ہوتے، شمس و قمر، شجر و حجر و بر نہ ہوتے۔ لَوْلَاكَ کے صاحب آپ صلی اللہ علیہ وسلم ہی ہیں۔

ایک حدیث میں ہے کہ اللہ تعالیٰ نے فرمایا: لَوْلَاكَ لَمْ يَخْلُقْ اِلَّا لَوْلَاكَ یعنی پیارے اگر تو نہ ہوتا تو میں آسمانوں کو پیدا نہ فرماتا۔ دوسری حدیث

میں ہے۔ لَوْلَاكَ لَمْ يَخْلُقْ الدُّنْيَا۔ پیارے اگر تو نہ ہوتا تو میں دنیا کو پیدا نہ فرماتا۔ تیسری حدیث میں ہے۔ لَوْلَاكَ لَمْ يَظْهَرْتَ الرَّبُّوْبِيَّةُ۔ پیارے تو نہ ہوتا تو میں اپنا رب ہونا بھی کسی پر ظاہر نہ فرماتا۔ یہ تینوں حدیثیں علماء کرام نے اپنی معتبر کتابوں میں بیان فرمائیں۔

اس آیت پاک میں یہ تو فرمایا کہ آپ اللہ کے رسول صلی اللہ علیہ وسلم ہیں مگر اس کا ذکر نہیں فرمایا کہ آپ کس کی طرف رسول ہیں۔ نہ اس وجہ کا ذکر ہے نہ ملائکہ کا، نہ مخلوقات میں سے کسی اور نوع کا، اور کب تک کیلئے رسول ہیں اور آپ کے حلقہ رسالت میں کتنے ملک ہیں، نہ اس میں عرب کی قید ہے نہ عجم کی تخصیص ہے نہ زمین کا ذکر ہے نہ شرق و غرب، شمال و جنوب کی قید ہے نہ کسی خاص زمانے اور صدی کا ذکر ہے۔ جس سے مفہوم ہوتا ہے کہ آپ کی رسالت کا حلقہ اتنا وسیع ہے کہ آپ ساری خدائی کی طرف رسول ہیں، قیامت تک کیلئے ہر ملک اور ہر صدی کے رسول ہیں، عالم کا گوشہ گوشہ، جہان کا چپہ چپہ آپ کے حلقہ رسالت میں داخل ہے۔ مخلوق کی کوئی چیز ایسی نہیں کہ اس کی طرف آپ رسول نہ ہوں۔ تحقیق یہ ہے کہ آپ ساری خدائی کی طرف رسول ہیں۔ فقیر یہ اپنی طرف سے نہیں کہتا بلکہ خود صاحب قرآن حبیب الرحمن علیہ الصلوٰۃ والسلام نے فرمایا: اُرْسِلْتُ اِلَى الْخَلْقِ كَافَّةً۔ یعنی میں ساری خدائی کی طرف بھیجا گیا۔ یہ حدیث صحیح مسلم شریف جلد ۱، ص ۱۹۹ و جامع ترمذی شریف میں ہے اور مشکوٰۃ شریف باب فضائل سید المرسلین، پہلی فصل

میں بھی منقول ہے۔ خلاصہ یہ ہے کہ اللہ تعالیٰ جس چیز کا رب ہے حضرت محمد مصطفیٰ صلی اللہ علیہ وسلم اُس چیز کی طرف رسول ہیں۔ اللہ تعالیٰ کی ربوبیت کے ماتحت جو چیز ہے وہ حضور محمد رسول اللہ صلی اللہ علیہ وسلم کی رسالت کے حلقہ میں داخل ہے۔

دنیا کی حکومتوں میں جو عہدہ دار ہے اس کے عہدہ کے لائق اُس کا حلقہ ہوتا ہے۔ محکمہ مال میں پنواری کا حلقہ چھوٹا اور قانون کو کا حلقہ بڑا تحصیلدار کا حلقہ اُس سے بھی بڑا ڈی سی صاحب کا حلقہ اس سے بھی زیادہ وسیع ہے۔ فوجداری محکمہ میں سپاہی کا حلقہ ہے اس سے وسیع حلقہ تھانیدار کا ہے اس سے وسیع حلقہ ایس پی صاحب کا ہے۔ عہدہ بڑھتا گیا حلقہ بھی ترقی کرتا گیا۔ اللہ تعالیٰ نے اپنے پیارے نبیوں رسولوں (علیہم السلام) کو اپنے فضل و کرم سے نبوت و رسالت کا عہدہ و مرتبہ عطا کیا۔

فرمایا: یہ یاد رہے کہ دنیا کے عہدوں کو عہدہ نبوت و رسالت سے کوئی رتبہ نہیں۔ ہر نبی ہر رسول علیہ السلام کا حلقہ اُن کی شان رفیع کے لائق تھا اور آپ کا حلقہ بھی آپ کی شان ارفع کے لائق ہے۔ حضرت محمد رسول اللہ ﷺ کا عہدہ رسالت سب سے بڑا عہدہ ہے لہذا آپ کا حلقہ سب رسولوں نبیوں علیہم السلام کے حلقوں سے وسیع تر ہے۔ جیسے آپ کی رحمت کا دائرہ خدائی کو گھیرے ہوئے ہے یونہی آپ کا دامن رسالت سب مخلوق کو محیط ہے۔

وَمَا أَرْسَلْنَاكَ إِلَّا وَحْمَةً لِلْعَالَمِينَ۔ (پارہ ۱۷، سورہ الانبیاء، آیت ۱۰۷)
ترجمہ: اور ہم نے تمہیں نہ بھیجا مگر رحمت سارے جہانوں کیلئے۔

آپ کی شان میں تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ لَذِيًّا۔ (پارہ ۱۸، سورہ الفرقان، آیت ۱) ترجمہ: "بڑی برکت والا ہے وہ کہ جس نے اُنار اقرآن اپنے بندے پر جو سارے جہان کو ڈرسانے والا ہو" آپ کے متعلق ہے۔ وَأَوْسَلْتُ إِلَى الْخَلْقِ كَافَّةً۔ آپ نے اپنے حلقہ رسالت کی وسعت کے لحاظ سے فرمایا۔ آپ انبیاء و مرسلین علیہم السلام کے پیشوا ہیں ملائکہ مقررین کے مقتدا ہیں۔ مسجد اقصیٰ میں شب معراج سب نبیوں رسولوں (علیہم السلام) کو نماز پڑھانا اور آسمانوں پر فرشتوں کی امامت فرمانا اسکی واضح بُرہان ہے آپ رسولوں نبیوں (علیہم السلام) میں بے مثل ہیں تو امتیوں میں اُن کی مثل شرعاً کون ہو سکتا ہے۔ آپ نے اپنے صحابہ کرام سے خطاب فرمایا۔ اِنَّكُمْ لَسْتُمْ مِثْلِي۔ (بخاری جلد ۱، ص ۳۶۳) لَسْتُ كَاخِذٍ مِّنْكُمْ۔ (بخاری جلد ۱، ص ۲۳۶) اِنَّكُمْ مِثْلِي۔ (بخاری، مسلم، مشکوٰۃ کتاب الصوم) یعنی بے شک تم میری مثل نہیں۔ بے شک میں تمہاری مثل نہیں۔ میں تمہارے کسی جیسا نہیں۔ میں تم میں سے کسی ایک جیسا نہیں۔ تم میں سے کون میری مثل ہے۔ یعنی کوئی نہیں اور قرآن پاک میں جو فرمایا ہے قُلْ اِنَّمَا اَنَا بَشَرٌ مِّثْلُكُمْ يَوْحٰی بِالْحٰی۔ (پارہ ۱۲، سورہ الکہف، آیت ۱۱۰) تو اس کے متعلق حضرت عبداللہ ابن عباس رضی اللہ عنہما نے فرمایا کہ اس میں اللہ تعالیٰ نے اپنے حبیب پاک علیہ الصلوٰۃ والسلام کو تواضع کی تعلیم دی ہے جیسا کہ تفسیر خازن و تفسیر مظہری و تفسیر بغوی میں

بیان فرمایا۔ (تفسیر خازن و معالم التنزیل مصری جلد ۲، ص ۱۹۳) اور یہ ظاہر ہے کہ
مستکلم جب بطور تواضع ایک بات کہے تو اس کیلئے تواضع کمال ہے باعثِ بلندی ہے
حدیث شریف میں ہے۔

مَنْ تَوَاضَعَ لِلَّهِ وَكَفَّهَ اللَّهُ۔ (احیاء العلوم، جلد ۳، ص ۳۶۱، مجمع الزوائد
جلد ۸، ص ۸۲، مسلم کتاب البر والصلة والادب باب استحباب العفو والتواضع)

اللہ تعالیٰ کیلئے جو تواضع کرتا ہے تو اللہ تعالیٰ اس کو بلندی عطا فرماتا ہے۔
اور مستکلم جو کلام بطور تواضع کرتا ہے اس کلام کو مستکلم کے لئے اگر کوئی دوسرا کہے تو اس
میں بے ادبی ہوتی ہے۔ جو لوگ اس آیت کو پڑھ کر یہ بیان کرتے ہیں کہ حضور نبی
اللہ ہماری مثل ہیں وہ صریح غلطی پر ہیں اور آدابِ شرع سے ناواقف ہیں۔ یہ جاننا
بھی ضروری ہے کہ آپ نوبِ انسان سے ہیں نوبِ بشر سے ہیں آپ فرشتہ کی نوب
سے نہیں ہیں آپ نوبِ جن سے نہیں بلکہ نوبِ انسان سے ہیں لیکن اللہ تعالیٰ کی
ساری مخلوق میں سے ایک بھی آپ جیسا نہیں ہے۔ موافق، مخالف سب جانتے ہیں
مانتے ہیں کہ ہر عہدہ دار اپنے عہدہ کے لائق دنیا میں اپنے حلقہ میں ہے لہذا اللہ
تعالیٰ کے فضل سے آپ ساری خدائی میں اپنی شان کے لائق مختار ہیں۔ اللہ تعالیٰ
نے آپ کو عالم میں تصرف کی قدرت عطا فرمائی ہے۔ لہذا جو شخص یہ کہے کہ آپ کسی
چیز کے مختار نہیں اور اللہ تعالیٰ نے آپ کو تصرف کی قدرت نہیں دی وہ شانِ رسالت
سے نادان، بے ادب اور گستاخ ہے۔ ہم اہلسنت کا یہ عقیدہ ہے کہ رسول پاک علیہ

الصلوة والسلام بشر ہیں مگر بے مثل، انسان ہیں مگر بے مثل، آدمی ہیں مگر بے مثل۔
ہم بشر ہیں تو نہیں۔ لیکن آپ بشر بھی ہیں اور نور بھی ہیں۔ ہماری حالت اور ہے اور
آپ کی شان اور ہے۔

حضرت محمد صلی اللہ علیہ وسلم کے نام نامی کے بعد رسول اللہ مذکور ہے اس
نے آپ کو تمام انسانوں، بشروں، آدمیوں سے جو رسول نہیں ہیں امتیاز حاصل ہے۔
ہم بشر فقط ہیں مگر ہمارے پیارے محمد صلی اللہ علیہ وسلم فقط بشر نہیں ہیں بلکہ بشر رسول
اللہ ہیں۔ چونکہ آپ بشر اکمل ہیں انسان بے مثل ہیں لہذا تمام کمالات بشری اور
فضائل انسانی آپ میں اکمل طریقہ سے پائے جاتے ہیں اور چونکہ آپ رسول
اللہ ہیں لہذا نبوت و رسالت کے تمام کمالات و فضائل آپ میں پائے جاتے ہیں
اور چونکہ آپ رسول اعظم ہیں لہذا انبیاء و مرسلین کے کمالات و فضائل سے آپ
میں زیادہ اور اعلیٰ کمالات و فضائل پائے جاتے ہیں۔

آپ بشریت کے اعتبار سے تمام بشروں سے افضل ہیں اور بے مثل ہیں
اور کمال رسالت کی حیثیت سے تمام رسولوں سے افضل ہیں اور بے مثل ہیں تو یہ
بات واضح ہو گئی کہ جو بشر ہے اور رسول نہیں اس میں رسالت کے کمالات نہیں جو
بشر رسول ہے اس میں بشری کمالات بھی ہیں اور کمالات رسالت بھی ہیں۔ بشر فقط
اور بشر رسول میں علم کے اعتبار سے بھی امتیاز ہے۔ فقط بشر کا علم اس کے حال کے
لائق ہے اور بشر رسول کا علم ان کی شان کے لائق۔ بشر کو اللہ تعالیٰ نے ایسے

اسباب عطا فرمائے ہیں کہ جن سے اُس کو علم ہوتا ہے جیسے قوتِ باصرہ (یعنی دیکھنے کی قوت) سے مبصرات کا اور قوتِ سامعہ (یعنی سننے کی قوت) سے مسموعات کا اور قوتِ لامرہ (یعنی چھونے کی قوت) سے ملموسات کا اور قوتِ ذائقہ (یعنی چکھنے کی قوت) سے مذاقات کا اور قوتِ شامہ (یعنی سونگھنے کی قوت) سے مشموالات کا علم ہوتا ہے۔ اور خبرِ صادق سے منقولات کا اور عقلِ سلیم سے منقولات کا علم ہوتا ہے۔

اے عزیز و اور بزرگوں! سنو! حقیقی چیزیں آپ کو دکھائی دیتی ہیں ان کا علم آپ کو قوتِ باصرہ سے ہو رہا ہے۔ یہ خادمِ اہلسنت بیان کر رہا ہے بیان کا علم آپ کو قوتِ سامعہ سے ہو رہا ہے۔ پھولوں کی خوشبو کا اور گندے تالے کی بدبو کا علم قوتِ شامہ سے ہوتا ہے۔ لکڑی اور لوہے کی سختی کا علم اور روئی کی نرمی کا علم قوتِ لامرہ سے ہوتا ہے۔ فلاں چیز میٹھی ہے یا کڑوی ہے، پھکی ہے یا ترش ہے اُس کا علم قوتِ ذائقہ سے ہوتا ہے۔ عقائدِ نئی میں ہے۔ اسبابِ العلم للخلق ثلاثة الخواص السليمة والخبر الصادق والعقل۔ یعنی مخلوق کیلئے اسبابِ علم تین ہیں: خواصِ سلیمہ، خبرِ صادق اور عقل۔ پھر ان علوم میں سب یکساں اور برابر نہیں ہیں۔ بلکہ مختلف قوی کے اعتبار سے علوم میں کمی زیادتی ہے۔ مثلاً کسی کو نزدیک کی چیز دکھائی دیتی ہے اور دور کی دکھائی نہیں دیتی ہے اور زیادہ دور کی بالکل نہیں جیسی قوت۔ بیانی اس کے مطابق دیکھنا۔

حضور پیروں کے پیر و بزرگ میر تقی الدین غوث اعظم رضی اللہ عنہ کا ارشاد ہے

اَنْ يُّؤَيِّدَ عَيْنِي فِي اللُّوْحِ الْمَحْفُوظِ۔ بے شک میری آنکھ کی پتلی لوحِ محفوظ میں ہے۔ حضرت امام طریقت خواجہ عزیزاں فرماتے ہیں کہ زمین گروہِ اولیاء کی نظر میں دستِ خواص کی مثل ہے اور حضرت خواجہ بہاؤ الدین خواجہ نقشبندی قدس سرہ نے فرمایا کہ زمین اولیاء کی نظر میں روئے ناخن کی مثل ہے اور کوئی چیز ان کی نظر سے پوشیدہ نہیں اور سلطان الہند خواجہ غریب نواز قدس سرہ نے فرمایا کہ عارفِ کامل وہ ہے جو اپنی دو انگلی کے درمیان سارے جہان کو دیکھے اور قطبِ الاقطاب محمد ولایت کے بادشاہ حضور غوث اعظم رضی اللہ عنہ نے فرمایا کہ میں نے اللہ تعالیٰ کے سارے شہروں کو ایسا دیکھا جیسے رائی کا دانہ۔

ہر دیکھنے والا اپنی شان کے لائق دیکھتا ہے۔ حضور محمد رسول اللہ صلی اللہ علیہ وسلم نورِ نبوت سے دیکھتے ہیں ولی نور ولایت سے دیکھتا ہے اور مومن نور ایمان سے دیکھتا ہے۔ حضور چونکہ بشرِ رسول ہیں لہذا یہ قوی آپ میں اکمل طور پر پائے جاتے ہیں۔ حدیث شریف میں ہے کہ حضور نبی کریم علیہ الصلوٰۃ والسلام نے فرمایا "اِنَّ اللّٰهَ قَدْ رَفَعَ لِي الدُّنْيَا فَاَنَا اَنْظُرُ اِلَيْهَا وَالِى مَا هُوَ كَمَا نَزَلَ فِيْهَا اِلَى يَوْمِ الْقِيَامَةِ كَاَنَّهَُا اَنْظُرُ اِلَى كَفِّى هَذِهِ۔ (الخ)

بے شک اللہ عزوجل نے میرے سامنے دنیا اٹھائی ہے تو میں اُسے اور جو کچھ اس میں قیامت تک ہونے والا ہے۔ سب کو ایسا دیکھ رہا ہوں جیسے اپنی اس پتلی کو دیکھتا ہوں۔

علامہ قسطلانی نے اس کی شرح میں فرمایا: حَيْثُ أَحْطَطَتْ بِجَمِيعِ مَا فِيهَا۔ یعنی میں دنیا کو اور اس میں جو کچھ قیامت تک ہوتا ہے اس حیثیت سے دیکھ رہا ہوں کہ ساری دنیا کا احاطہ کر لیا۔

اس حدیث سے ظاہر ہے کہ آپ ساری دنیا کے ناظر ہیں اور حاضر ہیں (ﷺ) ہم اہلسنت کا یہ مسلک ہے جو بیان ہوا مگر بعض کہتے ہیں کہ آپ کو دیوار کے پیچھے کا علم نہیں اور شیطان کو زمین کا علم محیط ہے۔ حزب الرسول نبی پاک علیہ الصلوٰۃ والسلام کے فضائل جلیلہ بیان کرتا ہے اور حزب الشیطان شیطان سے نیاز مندی کرتا ہے اور اس کے گیت گاتا ہے اور اپنے پیشوا کی تعریف کرتا ہے۔ قرآن پاک میں ہے ”محمد رسول اللہ صلی اللہ علیہ وسلم“ اور اس میں شک نہیں کہ ہمارے پیارے رسول علیہ الصلوٰۃ والسلام مجتبیٰ رسول ہیں۔ مرقضی رسول ہیں۔ اللہ تعالیٰ نے فرمایا: ”مَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِيْ مِنْ رُّسُلِهِ مَنْ يَّشَاءُ“ (پارہ ۳، سورہ آل عمران، آیت ۱۷۹) یعنی اللہ کی یہ شان نہیں کہ تم لوگوں کو غیب پر مطلع کر دے ہاں اللہ اپنے رسولوں سے جسے چاہے مقرر فرماتا ہے۔ اور فرمایا: ”عَالِمُ الْغَيْبِ فَلَا يُظْهِرُ عَلَى غَيْبِهِ أَحَدًا إِلَّا مَنِ ارْتَضَىٰ مِنْ رُّسُولٍ“ (پارہ ۲۹، سورہ الجن، آیت ۲۶، ۲۷) یعنی اللہ غیب کا جاننے والا تو اپنے خاص غیب پر کسی کو مطلع نہیں فرماتا مگر پسندیدہ رسول کو۔

ان دونوں آیتوں سے معلوم ہوا کہ اللہ تعالیٰ نے اپنے مجتبیٰ مرقضی رسول

کو اپنے خاص غیب پر اطلاع دینے کے لئے چن لیا۔ اس آیت سے معتزلہ ولی کے غیب جاننے کا انکار کرتے ہیں مگر ان کی یہ بات غلط ہے کیونکہ اس آیت میں رسول کے اصلاً غیب پر اطلاع پانے کا ذکر ہے اور مرقضی رسول کے وسیلہ سے ولی کے غیب جاننے کی نفی نہیں ہے۔ ولی کو غیب کا علم ہونا یہ ولی کی کرامت ہے اور ولی کی کرامت حضور رسول اللہ کی پیروی کی برکت سے ہے۔ علامہ قسطلانی نے شرح بخاری میں فرمایا: ”وَالْوَلِيُّ النَّابِغُ لَهُ يَأْخُذُ عَنْهُ“۔ یعنی رسول پاک کی پیروی کرنے والا ولی رسول پاک سے غیب لے لیتا ہے۔ تو اصلاً غیب کی اطلاع پانا مرقضی رسول کا خاصہ ہے۔ آیت پاک میں ”إِلَّا مَنِ ارْتَضَىٰ مِنْ رُّسُولٍ“ (پارہ ۲۹، سورہ الجن، آیت ۲۷) ترجمہ: سوائے اپنے پسندیدہ رسولوں کے

فرمایا ہے: ”إِلَّا مَنِ ارْتَضَىٰ مِنْ بَشَرٍ“ نہیں فرمایا جس سے معلوم ہوا کہ مرقضی رسول ہونے کی حیثیت سے ہے بشر ہونے کے اعتبار سے نہیں۔ بعض لوگ کہتے ہیں کہ اللہ کو علم غیب ہے اور اگر یہ کہا جائے کہ رسول کو بھی علم غیب ہے تو کہتے ہیں یہ شرک ہے۔ مسلمانو! غور سے سنو: یہ ایک مغالطہ ہے جس کا جواب سہل ہے۔ آپ یہ تو بتاؤ کہ اللہ تعالیٰ رؤف ہے رحیم ہے کریم ہے۔ (سامعین نے کہا ہاں بے شک ہے)

اب سنو! اللہ تعالیٰ نے قرآن پاک میں اپنے رسول پاک کی شان میں فرمایا: ”خَوَّيْنَصَ عَلَيْكُمْ بِالْمُؤْمِنِينَ رَءُوفٌ وَرَحِيمٌ“ (پارہ ۱۱، سورہ التوبہ، آیت ۱۲۸) ترجمہ: تمہاری بھلائی کے نہایت چاہنے والے مسلمانوں پر کمال مہربان مہربان۔

دیکھو اس آیت پاک میں اللہ تعالیٰ نے اپنے حبیب پاک علیہ الصلوٰۃ والسلام کو رُفَّ رَحِمَ فرمایا: **لَقَوْلُ رَسُولٍ كَرِيمٍ**۔ (پارہ ۲۹، سورہ الحاقۃ، آیت ۴۰) ترجمہ: بے شک یہ قرآن ایک کرم والے رسول سے باتیں ہیں۔

اس میں رسول پاک کو کریم فرمایا اور ایک آیت پاک میں انسان کے متعلق فرمایا **لَجَعَلْنَاهُ سَمِيعًا بَصِيرًا** اس سے معلوم ہوا کہ انسان سمیع و بصیر ہے۔ اس میں شک نہیں کہ اللہ تعالیٰ رُفَّ ہے رَحِمَ ہے کریم ہے سمیع ہے بصیر ہے اور اللہ تعالیٰ کے فضل سے حضور رسول پاک علیہ الصلوٰۃ والسلام بھی رُفَّ و رَحِمَ ہیں کریم ہیں سمیع ہیں بصیر ہیں۔

مسلمانو! غور کرو کہ اللہ تعالیٰ رُفَّ و رَحِمَ ہے اور رسول پاک علیہ الصلوٰۃ والسلام بھی رُفَّ و رَحِمَ ہیں مگر یہ شرک نہیں ہے۔ اللہ تعالیٰ سمیع و بصیر ہے اور رسول پاک علیہ الصلوٰۃ والسلام بھی سمیع و بصیر ہیں مگر یہ شرک نہیں۔ اللہ تعالیٰ کریم ہے اور رسول پاک علیہ الصلوٰۃ والسلام بھی کریم ہیں مگر یہ شرک نہیں ہے کیونکہ اللہ تعالیٰ کی یہ صفات عطائی نہیں ہیں اور رسول پاک علیہ الصلوٰۃ والسلام کی صفات عطائی ہیں اللہ کے عطا فرمانے سے ہیں۔ یونہی یہ کہنا کہ اللہ تعالیٰ کو علم غیب ہے اور رسول پاک علیہ الصلوٰۃ والسلام کو علم غیب ہے یہ ہرگز شرک نہیں کیونکہ اللہ تعالیٰ کا علم غیب ذاتی ہے اور آپ کا علم غیب عطائی ہے اس میں شرک کا شائبہ تک نہیں ہے۔ اللہ تعالیٰ کو علم غیب ہے اس کے یہ معنی تو نہیں ہیں کہ خدا سے جو غیب ہے اُس کو خدا جانتا ہے۔

قرآن پاک میں فرمایا **عَالِمُ الْغَيْبِ وَالشَّهَادَةِ**۔ یعنی اللہ تعالیٰ غیب و شہادت کا جاننے والا تو غیب و شہادت کی تقسیم اللہ تعالیٰ کے اعتبار سے نہیں ہے کیونکہ اس سے تو کوئی چیز پوشیدہ نہیں ہے۔ تفسیر کے پڑھنے پڑھانے والے جانتے ہیں کہ مراد یہ ہے۔ **الْغَيْبُ عِنْدَنَا وَالشَّهَادَةُ عِنْدَنَا**۔ غیب و شہادت کی تقسیم ہمارے اعتبار سے ہے نہ کہ اللہ تعالیٰ کے اعتبار سے۔ اللہ عز و جل کو غیب و شہادت کا علم ذاتی ہے اور حضور رسول پاک علیہ الصلوٰۃ والسلام کو مولیٰ عز و جل نے غیب و شہادت کا علم عطا فرمایا ہے اور آپ کا علم عطائی ہے۔ (صلی اللہ علیہ وسلم)

حدیثِ معراج النبی سے اقتباسات

ترتیب: مولانا محمد حسن علی رضوی (میلانی)

حدیثِ اعظم پاکستان علیہ الرحمۃ کی ایک تقریر کے چند اقتباسات

عشانِ رسالت: شبِ معراج مولیٰ عزوجل نے حضور نبی اکرم رسولِ محترم صلی اللہ علیہ وسلم کو اور آپ کی اُمت کو پچاس نمازوں کا تحفہ دیا پچاس نمازیں فرض کیں۔ معراج کے دولہا صلی اللہ علیہ وسلم جب یہ تحفہ لے کر واپس تشریف لائے تو چھٹے آسمان پر حضرت سیدنا موسیٰ کلیم اللہ علیہ السلام سے ملاقات ہوئی۔ حضرت موسیٰ علیہ السلام نے فرمایا ”اے پیارے حبیب صلی اللہ علیہ وسلم آپ کی اُمت پچاس نمازیں نہیں پڑھ سکے گی لہذا پیارے حبیب تشریف لے جائیے اور نمازیں کم کروائیے۔ ہمارے آقا و مولیٰ صلی اللہ علیہ وسلم تشریف لے گئے۔ حضرت موسیٰ کلیم اللہ علیہ السلام پھر واپسی پر ملاقات ہوئی پیارے سیدنا کلیم اللہ علیہ السلام نے پھر عرض کیا کہ پیارے حبیب صلی اللہ علیہ وسلم آپ کی اُمت ۴۵ بھی نہ پڑھ سکے گی لہذا پھر تشریف لے جائیے اور اپنے رب سے نمازیں اور کم کروائیے۔ ہمارے آقا و مولیٰ معراج کے دولہا صلی اللہ علیہ وسلم پھر واپس کوٹے اور رب کے دربار میں حاضری دی۔ رب نے اپنے حبیب صلی اللہ علیہ وسلم کے صدقے پانچ نمازیں معاف فرمادیں باقی ۴۰ نمازیں رہ گئیں۔ حضور نبی اکرم رسولِ محترم صلی اللہ علیہ وسلم

تشریف لائے تو سیدنا کلیم اللہ علیہ السلام نے پھر عرض کیا ”آپ کی اُمت چالیس نمازیں بھی نہ پڑھ سکے گی پھر واپس تشریف لے جائیے اور آپ کا رب آپ کے صدقہ سے اور کم کر دے گا۔“ مختصر یہ کہ ہمارے آقا و مولیٰ معراج کے دولہا صلی اللہ علیہ وسلم نے ۹ مرتبہ رب تبارک و تعالیٰ کے دربارِ خاص میں حاضری دی اور نمازیں کم کروائیں۔ اس سے معلوم ہوا کہ مولیٰ تعالیٰ نے اپنے پیاروں کو ایسی شان عطا فرمائی ہے کہ اگر کوئی اللہ عزوجل کا پیارا چاہے تو رب تعالیٰ اپنے پیارے کی خاطر اپنے پیارے کے صدقہ سے اپنے بعض احکام تک بدل دیتا ہے۔ یہاں تک کہ حضرت محمد رسول اللہ صلی اللہ علیہ وسلم نے ۹ مرتبہ اپنے رب سے اس کا حکم بدلوا یا اور رب تعالیٰ نے اپنے حبیب کی خاطر اپنا حکم بدل دیا اور حبیب نے جو چاہا پورا کر دیا۔ اس کے برعکس دیوبندی وہابی عقیدہ میں رسول کے چاہنے سے کچھ نہیں ہوتا۔ چنانچہ امام الوہابیہ مولوی اسماعیل دہلوی نے تقویۃ الایمان میں لکھا ہے کہ ”رسول کے چاہنے سے کچھ نہیں ہوتا۔“ (تقویۃ الایمان ص ۱۷)

اور یہ کہ ”اللہ صاحب جو آپ چاہتا ہے دیتا ہے ان کی خواہش کچھ نہیں چلتی۔“ (تقویۃ الایمان ص ۲۴)

اللہ تعالیٰ تو اپنے رسول صلی اللہ علیہ وسلم کا چاہا پورا فرماتا ہے۔ صرف آپ کے چاہنے پر ۴۵ نمازیں معاف فرمادیتا ہے لیکن ان لوگوں کا یہ عقیدہ ہے کہ رسول کے چاہنے سے کچھ نہیں ہوتا اور ان کی خواہش کچھ نہیں چلتی۔ وَلَا حَوْلَ وَلَا قُوَّةَ إِلَّا بِاللّٰهِ۔

مسلمانوں اپنے رسول پاک ﷺ کی شان بچاؤ اور آپ کی شان کے منکر
بد عقیدہ لوگوں سے خبردار ہو اور اپنی دولت ایمان کو ان سے بچاؤ۔

علم غیب: اس موقع پر انبیاء کرام کا علم غیب بھی ثابت ہو رہا ہے کہ ہم پر نمازیں
پچاس فرض ہوئیں اور حضور نبی اکرم رسول ﷺ رب کا حکم لے کر ابھی زمین
پر تشریف بھی نہ لائے اور سیدنا موسیٰ کلیم اللہ علیہ السلام نے پہلے ہی فرما دیا کہ
پیارے حبیب آپ کی امت پچاس نمازیں نہ پڑھ سکے گی اور یہ آپ نے ۹ مرتبہ
فرمایا۔ جس سے معلوم ہوا کہ انبیاء کرام کو اپنے رب کا عطا فرمودہ علم غیب ہوتا ہے۔
جیسی تو سیدنا کلیم اللہ نے فرمایا کہ پیارے حبیب آپ کی امت اتنی نمازیں نہ پڑھ
سکے گی اگر علم غیب نہ ہوتا تو ایسا نہ فرماتے۔

آج سے آٹھ سال قبل منکر بن علم غیب نے یہ اعتراض کیا تھا کہ اگر حضور
علیہ السلام کو علم غیب تھا تو آپ نے رب کے دربار میں ۹ مرتبہ حاضری کیوں دی؟
ایک ہی دفعہ ساری نمازیں کیوں نہ معاف کرائیں۔ معلوم ہوا حضور کو علم غیب نہ تھا؟
فقیر نے جواب میں کہا تھا اگر یہ بات ہمارے آقا و مولیٰ صلی اللہ علیہ وسلم کے علم
غیب شریف کی نفی ہے تو پھر تمہارے بے اصولے مذہب میں تو معاذ اللہ خدا تعالیٰ
کو بھی علم غیب نہ ہوگا کیونکہ رب کو تو علم غیب تھا پھر کیوں اس نے پہلے پچاس اور
پھر پانچ نمازیں فرض فرمائیں۔ کیا رب کو معلوم نہیں تھا کہ میرا حبیب نمازیں کم
کرانے کیلئے نو مرتبہ حاضر ہوگا۔ حضور کا ۹ مرتبہ حاضری دینا علم غیب کی نفی کی بجائے

آپ کی شان کے اظہار کیلئے تھا۔

اختیار و امداد: جو لوگ یہ کہتے ہیں کہ غیر اللہ کی امداد شرک ہے اور جس کا نام محمد یا
علی ہے وہ کسی چیز کا مالک و مختار نہیں۔ (تقویۃ الایمان)

وہ دیکھیں کہ ہمارے حضور صلی اللہ علیہ وسلم کے اختیار و حضرت موسیٰ علیہ
السلام کی امداد سے کس طرح پچاس کی بجائے پانچ نمازیں رہ گئیں۔ اگر موسیٰ علیہ
السلام کی برکت و امداد نہ ہوتی اور حضرت موسیٰ کلیم اللہ نمازوں کی کمی سے تعلق نہ
کہتے اور پیارے حبیب صلی اللہ علیہ وسلم بارگاہِ خداوندی میں ماذون و مختار نہ
ہوتے اور نمازوں میں تخفیف کیلئے بار بار تشریف نہ لے جاتے تو نمازیں پچاس
کی پچاس رہتیں اور ان میں ہرگز کمی نہ ہوتی مگر چونکہ حضور صلی اللہ علیہ وسلم ماذون
و مختار ہیں اور محبوبانِ خدا کی حیات و امداد برحق ہے، اس لئے حضرت موسیٰ علیہ
السلام کے توجہ دلانے اور حضور صلی اللہ علیہ وسلم کے بار بار عرض کرنے پر اللہ تعالیٰ
نے پچاس میں تخفیف کر کے پانچ نمازیں فرمادیں۔ ہم چونکہ حضور صلی اللہ علیہ
وسلم کے اختیارات و محبوبانِ خدا کی نیات و امداد کے قائل ہیں اس لئے ہم پانچ
نمازیں پڑھنے میں حق بجانب ہیں مگر جس لوگوں کا یہ عقیدہ ہے کہ غیر اللہ کی امداد
شرک ہے اور جس کا نام محمد یا علی ہے وہ کسی چیز کا مختار نہیں انہیں چاہئے کہ وہ پانچ
کی بجائے پچاس نمازیں پڑھیں کیونکہ پانچ نمازوں میں حضور محمد رسول اللہ صلی

اللہ علیہ وسلم کا اختیار اور حضرت موسیٰ علیہ السلام کی امداد شامل ہے اور پچاس کا پانچ ہونا اہلسنت وجماعت کی تائید اور مخالفین اہلسنت کی تردید کی ایک واضح عملی دلیل ہے اور مخالفین کا پانچ نمازوں کا قائل ہونے کے باوجود مذکورہ مسائل کا انکار کرنا انصاف و دیانت کے بالکل خلاف ہے۔

خاص انعام: حدیث متحرک میں رسول پاک صلی اللہ علیہ وسلم کا ارشاد ہے کہ اللہ تعالیٰ کی بارگاہ خاص اور حضرت موسیٰ علیہ السلام کے مابین بار بار آمد و رفت کے بعد جب پانچ نمازیں رہ گئیں تو رب تعالیٰ نے فرمایا "يَا مُحَمَّدُ إِنَّهُنَّ خُمُسٌ صَلَوَاتٍ كُلَّ يَوْمٍ وَلَيْلَةٍ لِكُلِّ صَلَوةٍ عَشْرٌ فَذَلِكَ خُمُسُونَ صَلَوةً مَنْ هُمْ بِحَسَنَةٍ فَلَمْ يَعْمَلْهَا كُتِبَتْ لَهُ حَسَنَةٌ فَإِنْ عَمِلَهَا كُتِبَتْ لَهُ عَشْرًا وَمَنْ هُمْ بِسَيِّئَةٍ فَلَمْ يَعْمَلْهَا لَمْ تُكْتَبْ لَهُ شَيْئًا فَإِنْ عَمِلَهَا كُتِبَتْ لَهُ سَيِّئَةٌ وَاحِدَةٌ"۔ یعنی اے پیارے محمد (ﷺ) دن رات میں یہ پانچ نمازیں ہیں اور ہر نماز دس کے برابر ہے پس یہ پانچ درجہ وثواب کے لحاظ سے پوری پچاس ہیں۔ جس نے نیکی کا ارادہ کیا اور اس پر عمل نہ کیا اس کیلئے بھی ایک نیکی لکھی جائے گی اور جس نے ایک نیکی کی اس کیلئے دس نیکیاں لکھی جائیں گی اور جس نے گناہ کا خیال کیا اور اس پر عمل نہ کیا اس کیلئے کچھ نہ لکھا جائے گا اور جس نے گناہ کا ارتکاب کیا اس کیلئے صرف ایک گناہ لکھا جائے گا۔

(صحیح مسلم، مشکوٰۃ، باب فی التَّحْرِجِ، پہلی فصل)

سُبْحَانَ اللَّهِ! حبیب پاک صلی اللہ علیہ وسلم کے صدقہ میں اس اُمت پر اللہ تعالیٰ کا کیسا خاص انعام ہے کہ اُس نے اپنے حبیب کے عرض کرنے پر نمازیں تو پچاس کی بجائے پانچ فرمادیں لیکن ان کی ادائیگی پر پانچ کو پچاس ہی شمار فرمایا۔ ایک نیکی پر دس کا ثواب عطا فرمایا اور محض ارادہ پر بھی نیکی لکھ دی اور اس کے برعکس گناہ کے خیال پر تو کچھ لکھا ہی نہیں اور گناہ کے ارتکاب پر بھی صرف ایک گناہ کا ایک ہی لکھا اس کو بڑھایا نہیں۔ مولیٰ تعالیٰ کا یہ سب لطف و کرم حضرت محمد رسول اللہ صلی اللہ علیہ وسلم کے طفیل ہے۔ کارخانوں، دفاتروں، وٹوں اور فیکٹریوں میں کہیں بھی جا کر دیکھو مزدور جتنی مزدوری کرتا ہے اتنی ہی تنخواہ ملتی ہے کسی کو ایسا نہ دیکھا ہوگا کہ کام پانچ دن کرے اور تنخواہ پچاس دن کی پائے۔

بے مثل بشر: جو نولہ ہمارے بے مثل آقا و مولیٰ حضرت محمد صلی اللہ علیہ وسلم کو اپنے مثل بشر کہنے کا وظیفہ کرتا ہے اس نولہ کے مشرق و مغرب تک کے نمازوں اکٹھے ہو جائیں تو ایک نماز بھی معاف نہیں کر سکتے۔ ایک نماز تو بڑی چیز ہے ایک رکعت بلکہ ایک رکعت کا ایک سجدہ بھی معاف نہیں کر سکتے، پھر یہ آپ کی مثل کس طرح ہو سکتے ہیں! انہیں اپنے بے اصولے مذہب سے توبہ کرنی چاہیے۔

=====

حیاتِ شیخ الحدیث پر ایک طائرانہ نظر

ہزاروں سالِ عمر میں اپنی بے ثوری پہنچتی ہے
بڑی مشکل سے ہوتا ہے چمن میں دیدہ و درپیدا

حضرت مخدوم کی پیدائش موضع دیال گڑھ ضلع گورداسپور ۱۳۳۱ھ مطابق ۱۹۰۳ء میں ہوئی۔ والد محترم کا نام چودھری میرا بخش صاحب تھا جو اپنے علاقہ کے ممتاز زمیندار اور بڑے فیک و دیاردار آدمی تھے۔ حضرت شیخ الحدیث نے ابتدائی تعلیم اپنے گاؤں میں حاصل کی اور پھر اسلامیہ ہائی اسکول بنالہ سے میٹرک پاس کیا۔ ازاں بعد لاہور تشریف لائے اور ایف اے کی تیاری شروع کی، لیکن چونکہ قدرت نے آپ کو انگریزی لائسن کی بجائے دینی راستہ کا ایک ممتاز و عظیم و جلیل رہنما بنانا تھا اس لئے حسن اتفاق سے انہی دنوں لاہور مرکزی انجمن حزب الاحناف کے زیرِ اہتمام ایک بہت بڑا تاریخی جلسہ منعقد ہوا جس میں دیگر علماء و مشائخ کے علاوہ شہزادہ اعلیٰ حضرت مجتہد الاسلام مولانا شاہ حامد رضا خان صاحب علیہ الرحمۃ نے بھی شرکت فرمائی۔ حضرت شیخ الحدیث نے اپنے اس ”کالجیٹ“ زمانہ میں جب حضرت مجتہد الاسلام کی زیارت کی اور ان کی دست بوسی فرمائی تو زیارت بہجت امارت کا آپ پر فوری طور پر ایسا اثر ہوا کہ اس تجلی دیدار کی برکت نے آپ کی کایا پلٹ دی اور دل کی دنیا بدل کر رکھ دی اور گیارھویں کلاس کے اس نوجوان سٹوڈنٹ کا دل فی القود دنیا داری و مغرب زدگی سے اچاٹ ہو گیا اور اس کی

بجائے اسلامی جذبہ علم دین و خدمت اسلام نے آپ کے دل میں جگہ لے لی۔ آپ کو اپنی گذشتہ زندگی پر افسوس ہوا کہ اتنا زمانہ خواہ مخواہ انگریزی پڑھی، علم دین حاصل نہ کیا اور زندگی بیکار گزار دی۔ اب اس کی تلافی کیلئے اُن (مجتہد الاسلام) کے ساتھ جا کر اور بریلی شریف اُن کی خدمت میں رہ کر علم دین حاصل کر کے خدمت اسلام کا کوئی کام کرنا چاہیے۔ چنانچہ دل میں یہ ذوق و شوق رائج ہو جانے کے بعد آپ مجتہد الاسلام کے پیچھے پیچھے ہوئے۔ اُن کا قیام حضرت شاہ محمد غوث (قدس سرہ) کے آستانہ عالیہ پر تھا چنانچہ آپ حضرت مجتہد الاسلام کے پاس حاضر ہوئے اور اپنی اس کیفیت و انقلابِ قلبی کا ذکر کر کے آپ کے ساتھ بریلی شریف جانے اور علم دین حاصل کرنے کی تمنا کا اظہار کیا۔ حضرت مجتہد الاسلام نے بڑا کرم فرمایا اور بکمال شفقت حضرت شیخ الحدیث کی اس مبارک تمنا کو شرف قبولیت عطا فرمایا اور دو دن مزید قیام کے بعد آپ کو اپنے ساتھ بریلی شریف لے گئے۔

دل سے جو بات نکلتی ہے اثر رکھتی ہے

پر نہیں طاقت پرواز مگر رکھتی ہے

بریلی شریف میں حضرت مجتہد الاسلام نے آپ کو اپنے زیرِ سایہ رکھ کر دینی تربیت فرمائی اور مدیہ شریف و قدوری تک کتابیں خود پڑھائیں۔ بعد ازیں حضرت شیخ الحدیث آپ سے اجازت لے کر اجیر شریف حضرت صدر الشریعہ مولانا شاہ امجد علی صاحب مصنف بہارِ شریعت (علیہ الرحمۃ) کی خدمت میں حاضر ہو کر تحصیل علم میں مشغول رہے۔

ایک واقعہ: اجمیر شریف زمانہ طالب علمی میں آپ ایک مرتبہ گر پڑے اور سر پر بھی سخت چوٹ آئی چنانچہ ڈاکڑوں نے مکمل آرام کا مشورہ دیا اور کتب بینی کی ممانعت کر دی لیکن اس کے باوجود آپ کی شدت اشتیاق کا یہ عالم تھا کہ اپنی تکلیف کی پرواہ کئے بغیر تیار داروں سے نظر بچا کر مطالعہ میں مصروف رہتے۔ اسی محنت و ذوق و شوق کی بناء پر حضرت صدر الشریعہ علیہ الرحمۃ کے حلقہ درس میں آپ کی ایک ممتاز حیثیت تھی اور حضرت صدر الشریعہ کی بھی آپ پر خاص شفقت و نظر عنایت تھی۔ چنانچہ اجمیر شریف کی مقدس سرزمین پر اس باکمال استاد کی خدمت میں آٹھ سال رہ کر اس ہونہار و نامور شاگرد نے علوم دینیہ کی تکمیل فرمائی اور تحصیل علم سے فراغت کے بعد حضرت صدر الشریعہ علیہ الرحمۃ نے بریلی شریف ہی کیلئے آپ کا انتخاب فرمایا اور آپ اجمیر شریف جیسے روحانی مرکز سے تکمیل و فراغت کے بعد دنیائے اسلام کے مایہ ناز و اہلسنت کے مرکزی مقام بریلی شریف میں ایک نئی شان کے بعد دوبارہ حاضر ہوئے۔ بریلی شریف میں پہلی مرتبہ آپ کی آمد ایک مبتدی کی صورت میں تھی اور دوسری مرتبہ کی اس حاضری میں آپ منتہی ہو چکے تھے بریلی شریف میں حضرت شیخ الحدیث اعلیٰ حضرت فاضل بریلوی قدس سرہ کے بڑے شہزادے حجت الاسلام مولانا حامد رضا خان صاحب علیہ الرحمۃ کی زیر سرپرستی جامعہ رضویہ مظہر اسلام محلہ سوداگراں میں پانچ سال اور چھوٹے شہزادے مفتی اعظم مولانا شاہ مصطفیٰ رضا خان صاحب دامت برکاتہم العالیہ کے زیر اہتمام

جامعہ رضویہ مظہر اسلام مسجد بنی بنی میں گیارہ سال دینی خدمات سرانجام دیتے رہے۔ مظہر اسلام میں آپ امور عامہ، قاضی، صدر شرح عقائد خیالی، حمد اللہ، میبذی، ملا حسن، ملا جلال، حسامی، ہدایہ آخرین و مشکوٰۃ شریف جیسی عظیم درسی کتابیں پڑھاتے تھے اور مظہر اسلام میں صدر المدرسین و شیخ الحدیث جیسے بلند پایہ منصب پر فائز رہے۔ اس دوران میں دنیا کے گوشہ گوشہ سے تشنگانِ علوم بریلی جیسے عظیم الشان مرکز میں پہنچتے اور حضرت شیخ الحدیث کے علم و فضل سے بہرہ ور ہوتے۔ حضرت حجت الاسلام مفتی اعظم کی آپ پر خصوصی نوازشات کے باعث بہت سے لوگ آپ کو خاندانِ رضویت ہی کا ایک فرد سمجھتے۔ قیام بریلی کے دوران ہی آپ حضرت مفتی اعظم مدظلہ العالی کی معیت میں حج و زیارت سے بھی مشرف ہوئے اور ۱۳۲۶ھ میں حضرت حجت الاسلام علیہ الرحمۃ کی نماز جنازہ پڑھانے کی سعادت بھی آپ ہی کے حصے آئی۔ بریلی شریف میں ایک مرتبہ ہندو مسلم فسادات کے دوران حضرت شیخ الحدیث علیہ الرحمۃ کے شہید ہو جانے کی افواہ پھیل گئی جس سے ہندوستان کی دنیائے سنیّت میں انتہائی صدمہ محسوس کیا گیا اور جگہ جگہ آپ کے ایصالِ ثواب کیلئے مجالس منعقد ہوئیں لیکن چونکہ قدرت کو ابھی آپ سے دینی خدمات کے سلسلہ میں بہت بھاری کام لینا مقصود تھا اس لئے وہ افواہ غلط ثابت ہوئی جس سے اہلسنت میں فرحت و مسرت کی لہر دوڑ گئی اور اس خوشی میں مجالس تہنیت کا انعقاد ہوا۔ ۱۳۵۳ھ میں بریلی میں مولوی منظور سنبھلی دیوبندی سے آپ

کا ایک فیصلہ کن تاریخی مناظرہ ہوا جس میں آپ کو زبردست فتح و کامیابی ہوئی۔ اس مناظرہ کی کامیابی کا عظیم الشان جشن فتح منایا گیا اور اس خوشی میں حضرت شیخ الحدیث کو تاج الفتح پہنایا گیا۔

پاکستان میں تشریف آوری: ۱۹۴۷ء میں تقسیم ملک کے وقت آپ چھٹیاں گزارنے کے سلسلہ میں دیال گڑھ اپنے دولت کدہ تشریف فرما تھے کہ تقسیم ملک کے سلسلہ میں فسادات شروع ہو گئے اور چونکہ سرزمین پاکستان کو آپ کے وجود مسعود کی ضرورت تھی اور بریلی شریف میں سردار احمد کی صورت میں آفتاب علم و فضل کی ضیا پاشیوں کے بعد سرزمین پاکستان میں لائیکپور کو مرکز بنا کر دین پاک کا ڈنکا بجانا اور مذہب حق اہلسنت و جماعت کا چرچا فرمانا مقدر ہو چکا تھا اس لئے آپ دیال گڑھ ضلع گورداسپور (ہندوستان) سے ہجرت فرما کر بفضلہ تعالیٰ مع اہل و عیال بخیریت و حفاظت پاکستان تشریف لائے اور کچھ عرصہ عارضی طور پر ساروکی ضلع گوجرانوالہ میں قیام فرمایا اور اس بستی کو اپنے فیوض و برکات سے نوازا۔ اس دوران میں پاکستان کے اکابر علماء و مشائخ اور کراچی کے رؤساء نے آپ کو اپنے اپنے ہاں ٹھہرانے اور سلسلہ تدریس جاری کرنے کی پیشکش کی لیکن آپ کی نظر انتخاب لائیکپور کی ”ڈنک اور سنگاں“ زمین پر پڑی اور آپ نے ۱۳۶۸ھ میں اس شہر میں مستقل طور پر جلوہ افروز ہو کر بے سروسامانی کے عالم میں انتہائی مخالفت و اجنبی ماحول میں دینی تعلیمی خدمات کا سلسلہ شروع فرما کر سنییت و رضویت و قادیانیت کا

جھنڈا نصب فرمایا اور مخلوق خدا کو دعوت عام دی کہ آؤ احمد رضا کے فیض کا در ہے کھلا ہوا ہے قادری فقیروں کا جھنڈا گڑھا ہوا

چنانچہ آپ کی شبانہ روز آنکھ کوشش و محنت اور خلوص و برکت سے چھٹی دنوں میں لائیکپور کی سرزمین عشق و محبوبیت مصطفیٰ علیہ التحیۃ و الثناء سے معمور آباد ہو گئی۔ چوکوں چوکوں، گلیوں گلیوں، بازاروں میں ذکر میلاد و نعرہ ہائے تکبیر و رسالت گو بجنے لگے۔ تھوڑے ہی عرصہ میں لائیکپور کی شہرت دور دور تک پھیل گئی اور لائل پور اہلسنت و جماعت کا ایک مائے ناز مرکز مضبوط قلعہ اور مرجع خواص و عوام بن گیا۔ ۱۲ ربیع الاول شریف: ۱۳۶۹ھ کو بعد نماز عصر آپ نے جامعہ رضویہ منظر اسلام کی حسین و شاندار عمارت کی بنیاد رکھی اور دعاء خیر و برکت فرمائی۔ جامعہ رضویہ کے ساتھ ہی شاہی مسجد کی تعمیر کا سلسلہ بھی شروع ہو گیا اور اس کی دوسری طرف سنی رضوی جامع مسجد کیلئے کوششیں شروع ہو گئیں چنانچہ اس وقت بفضلہ تعالیٰ یہ تینوں عمارتیں انتہائی شان و شوکت کے ساتھ موجود ہیں اور حضرت شیخ الحدیث کی خدا داد ہمت و جرأت، فیض و برکت اور خلوص و کوشش کی شہادت دے رہی ہیں۔

اس بے مثال اور زبردست و وسیع کام اور شبانہ روز جدوجہد کا آپ کی صحت پر بڑا اثر پڑا۔ پہلے تو آپ نے چنداں پرواہ نہ کی لیکن بعد میں صحت زیادہ کمزور گئی اور طبیعت زیادہ کمزور ہوتی چلی گئی۔ آخر میں احباب کراچی کے اصرار پر آپ

اکتوبر میں بسلسلہ علاج و تہیابی آپ وہاں کراچی تشریف لے گئے جہاں یکم شعبان المعظم ۱۳۸۲ھ مطابق ۲۹ دسمبر جمعہ، ہفتہ کی درمیانی رات میں ایک بج کر چالیس منٹ پر ۵۹ سال کی عمر میں آپ اس دنیائے فانی سے رحلت فرما گئے۔

إِنَّا لِلّٰهِ وَإِنَّا إِلَيْهِ رَاجِعُونَ

صبح کراچی کے احباب نے وہاں نماز جنازہ کی ادائیگی کے بعد ۲ بجے شاہین ایکسپریس پر آپ کے جنازہ شریف کو لائکپور روانہ کیا اور آخری مرتبہ اپنے محبوب دینی رہنما کو الوداع کہا، جنازہ کے ہمراہ کراچی کے بکثرت علماء و احباب لائکپور روانہ ہوئے۔ راستہ میں ہر اسٹیشن پر عقیدت مندوں نے جنازہ شریف کا استقبال کیا۔ ۲ شعبان بروز اتوار ساڑھے نو بجے شاہین ایکسپریس لائکپور ریلوے اسٹیشن پر پہنچی جہاں استقبال کیلئے علماء و عوام کا ایک زبردست جھوم تھا۔ وہاں سے جنازہ مبارکہ آپ کے دولت کدہ پر پہنچایا گیا اور اہل خانہ کے آخری مرتبہ زیارت سے مشرف ہونے کے بعد لائکپور کے وسیع و عریض میدان، دھوبی گھاٹ میں سوا دو بجے بعد نماز ظہر آپ کے جنازہ کی نماز ادا کی گئی جس میں کراچی سے پشاور تک کے لاکھوں اہلسنت عوام اور علماء و مشائخ نے شرکت فرمائی۔ نماز جنازہ کے فرائض مولانا عبدالقادر صاحب احمد آبادی ناظم جامعہ رضویہ لائکپور نے سرانجام دیئے۔

نماز جنازہ کی ادائیگی کے بعد جنازہ مبارکہ کُنتی رضوی جامع مسجد گول باغ میں لایا گیا جہاں مشتاقانِ دید کیلئے حضرت شیخ الحدیث کی آخری مرتبہ

زیارت کا اہتمام کیا گیا لیکن کثرتِ جھوم کے باعث بہت کم حضرات زیارت اقدس سے مشرف ہو سکے اور لاکھوں حضرات کی حسرت و دیدار اُن کے دل ہی میں رہ گئی۔ بعد ازیں سات بجے شام آپ کو کُنتی رضوی جامع مسجد اور نئے دارالحدیث کے وسط میں اپنی آخری آرام گاہ میں پہنچایا گیا۔ آپ امام المناظرین و سید المدرسین اور چوٹی کے عالم و فاضل ہونے کے ساتھ صاحبِ سجادہ و شیخ طریقت بھی تھے اور آپ کا سلسلہ طریقت چشتیہ قادریہ تھا۔ سلسلہ چشتیہ میں آپ حضرت مولانا شاہ سراج الحق صاحب گورداسپوری رحمۃ اللہ علیہ سے مشرف بہ خلافت تھے اور سلسلہ قادریہ میں حجتہ الاسلام مولانا شاہ حامد رضا خان صاحب بریلوی علیہ الرحمۃ کے خلیفہ مجاز تھے۔ جہاں بسلسلہ درس و تدریس مختلف ممالک میں آپ کے بکثرت مائتہ ناز و نامور تلامذہ ہیں وہاں بسلسلہ طریقت بکثرت مقامات پر ہزاروں کی تعداد میں آپ کے مُريدین ہیں۔

=====

کوہِ استقلال و پیکرِ استقامت

محدث اعظم پاکستان شیخ الحدیث مولانا محمد سردار احمد صاحب علیہ الرحمۃ
محدث اعظم پاکستان شیخ الحدیث حضرت مولانا محمد سردار احمد صاحب
رحمۃ اللہ علیہ کو رب تعالیٰ نے جہاں اور بہت سی خوبیوں سے نوازا تھا وہاں آپ میں
استقامت و استقلال اور ہمت و شجاعت بھی بدرجہ اتم پائی جاتی تھی۔ آپ اپنے
عقیدہ و مسلک کے معاملہ میں چلک اور دُرنگی کے قائل نہیں تھے۔ جس بات کو آپ
حق سمجھتے اس پر ڈٹ جاتے اور جب بھی موقع آتا باطل اور خلافِ عقیدہ و مسلک
معاملہ کے مقابلہ میں سینہ سپر ہو جاتے تھے۔ حضرت صاحبزادہ فیض الحسن صاحب
کے بقول جب عمومی اخلاق کے ظہور کا وقت ہوتا تو وہ بزرگِ کل سے بھی نرم تر تھے
لیکن جب عقائد حق کے تحفظ کا معاملہ آتا تو کوہِ وقار تھے۔ آپ خود بار بار فرماتے
تھے کہ ”میں رہتا ”گول باغ“ میں ہوں لیکن میرا عقیدہ ”گول مول“ نہیں ہے

مسئلہ ہلال: دینی تصریحات اور اکابر علماء کے متفقہ فیصلہ کے مطابق آپ کے
نزدیک ہلالِ عید و رمضان کے سلسلہ میں محض ریڈیو کی خبر اور اس پر اعتماد شرعاً جائز
نہیں تھا۔ چنانچہ بارہا ایسا ہوا کہ ادھر مقامی طور پر ماہِ رمضان و عیدِ سعید کا چاند نظر آیا
اور نہ شرعی شہادت حاصل ہوئی اور ادھر ریڈیو سے ہلالِ عید و رمضان کی خبر نشر ہو گئی
لیکن حکام کے رویہ و عوام کے رجحان اور مخالفین کے پراپیگنڈا اور دباؤ کے باوجود
آپ مسئلہ حق پر قائم رہے اور یہی اعلان فرماتے رہے کہ سلسلہ ہلالِ ریڈیو کی خبر

شرعی معیار پر پوری نہیں اترتی، ثبوت ہلال کیلئے یہ روایت و شہادت درکار ہے۔ اگر
کسی نے چاند دیکھا ہے یا کہیں سے شہادت موصول ہوئی ہے تو بے شک روزہ رکھو
اور عید کرو ورنہ ثبوت شرعی کے بغیر دینی معاملہ میں مداخلت و مداخلت و مداخلت سے باز رہو
۔ اس سلسلہ میں آپ نے کبھی کسی مصلحت و رورعایت کا مظاہرہ نہیں کیا۔ اگر
روایت ہوئی یا شہادت مل گئی تو ”فہا ورنہ بلا خوف و تردد لائیم ریڈیو کی خبر کے برعکس
ہمیشہ آپ نے مسئلہ شرعی پر عمل کیا۔ اس سلسلہ میں اگرچہ آپ کو امراء کی ناراضگی،
مخالفین کی شرانگیزی، مقدمہ بازی و شدید پراپیگنڈا سے دوچار ہونا پڑا لیکن ہمیشہ
حق کی فتح اور آپ کی کامیابی ہوتی رہی اور عوام کا ہم غمغیر آپ کے دامن سے وابستہ
رہا اور لوگ آپ کی استقامت پر قربان ہوتے رہے۔

ظفر اللہ کی ملاقات: قیامِ فیصل آباد کے ابتدائی سالوں میں مخالفین نے آپ
کی بڑھتی ہوئی کامیابی و مقبولیت اور اہلسنت و جماعت کی حقانیت کا مظاہرہ دیکھ کر
بزعیم خویش آپ کا مقام لوگوں کی نظروں سے گرانے کیلئے ۸۲ء میں گوبھلو کے نقش
قدم پر چلتے ہوئے ایک سوچی سمجھی سکیم کے مطابق یہ بے پر کی خبر اڑائی کہ معاذ اللہ
”مولانا محمد سردار احمد نے ظفر اللہ قادیانی سے ملاقات کی ہے اور آپ در پردہ
مرزا ایت نواز ہیں۔“

اس محض بے بنیاد و منکھوت جھوٹی خبر کو مخالفین نے بعض اخبارات و پوسٹر
اور جلسہ و جلوس کے ذریعہ خوب زور و شور سے پھیلا دیا اور حضرت شیخ الحدیث کے

خلاف دل کھول کر پراپیگنڈا کیا لیکن اس مخالفانہ پراپیگنڈا کی آمدنی کے باوجود آپ کے استقلال و استقامت میں ذرہ بھر کی قدموں میں قطعاً لغزش نہ ہوئی اور آپ اس شدید ترین مکر و فضاء میں باجگاہِ دہل اس حقیقت کا اظہار فرماتے رہے کہ کسی منکر اسلام پر عقیدہ و بدعتِ مذہب سے میل ملاپ میرے طریقہ کے خلاف ہے اور یہ انہی لوگوں کا شیوہ ہے جو مجھ پہ بہتان باندھ رہے ہیں اور انہی کے اکابر مولوی حسین احمد مدنی و ابوالکلام آزاد وغیرہ گاندھی و نہرو جیسے کافروں کے حلقہٴ ارادت میں شامل تھے۔ جو شخص یہ کہتا ہے کہ میں نے ظفر اللہ سے ملاقات کی وہ افتر کر رہا ہے اور سراسر جھوٹ بولتا ہے۔ جن لوگوں نے اپنے جلسہ وغیرہ میں اس جھوٹ کی اشاعت کی ہے مدد یاد رکھیں کہ دروغ کو فروغ نہیں ہے۔ اللہ تبارک و تعالیٰ ہمیں سچائی کی توفیق عطا فرمائے اور جھوٹوں کے شر اور فتنہ سے محفوظ فرمائے۔

بالآخر اس ہنگامہ میں ڈپٹی کمشنر فیصل آباد نے ۲۸ مئی ۱۹۵۲ء کو محترم ذہین شہر و اکابرین لیگ کے ایک اجتماع میں یہ اعلان کیا کہ ”جہاں تک میری سرکاری وغیرہ سرکاری اطلاعات کا تعلق ہے میں واضح الفاظ میں بتانا چاہتا ہوں کہ مولانا محمد سردار احمد صاحب نے وزیر خارجہ ظفر اللہ خان کے قیام لانکپور کے دوران میں ان سے ملاقات نہیں کی۔“ (روزنامہ عوام و روزنامہ اعلان لانکپور ۲۹ مئی ۱۹۵۲ء)

آپ کے انتقال پر ملال پر روزنامہ غریب لانکپور نے اس واقعہ کا ذکر کرتے ہوئے لکھا ہے کہ ”آپ کی کامیابی و کامرانی دیکھتے ہوئے بعض لوگوں کے

دلوں میں بغض و حسد کی آگ بھڑک اٹھی آپ کے خلاف طرح طرح کی خوفناک سازشیں کی گئیں آپ کے خلاف انتہائی گمراہ کن پراپیگنڈا کیا گیا، ظفر اللہ خان قادیانی سے آپ کی ملاقات کی گمراہ کن جھوٹی خبر اڑائی گئی مگر آپ نے یہ سب کچھ صبر و تحمل کے ساتھ برداشت فرمایا اور آہستہ آہستہ آپ کی صداقت دنیا پر ظاہر ہوتی چلی گئی۔“ (روزنامہ غریب لانکپور ۳ جنوری ۱۹۶۳ء)

تحریک ختم نبوت: تحریک ختم نبوت کے دوران بھی آپ پر سخت ابتلاؤں و آزمائش کا وقت آیا لیکن آپ نہایت مضبوطی کے ساتھ اپنے حق مسلک و صحیح موقف پر ڈٹے رہے۔ اس تحریک میں اگرچہ مختلف مکاتب فکر کے حضرات شریک تھے لیکن چونکہ اس تحریک میں بعض ایسے لوگ بھی تھے جو نظریہ پاکستان کے مخالف تھے اور قیام پاکستان کی شدید دشمنی کا مظاہرہ کر چکے تھے اور ان کے خلوص پر بجا طور پر شبہ تھا۔ علاوہ ازیں ان کے عقائد قادیانیوں کی طرح بجائے خود خطرناک تھے نیز تحریک جو انداز و طریقہ کار اختیار کر رہی تھی اس کے نتائج بھی آپ کی چشم حق بین سے پوشیدہ نہیں تھے اس لئے ان وجوہ کی بناء پر آپ نے عملی طور پر تحریک میں شمولیت نہ فرمائی اور تحریک سے باہر رہ کر اپنے مسلک کے مطابق مرزائیوں اور دیگر مخالفین اہلسنت کا ڈٹ کر رد فرماتے رہے۔ مخالفین نے اس موقع کو بھی اپنے لئے غنیمت جانا اور شدید ترین جارحانہ پراپیگنڈا کے کُل بوتے پر آپ کو نیچا دکھانے کیلئے ایڑی چوٹی کا زور لگایا۔ جامعہ رضویہ کو نذر آتش کر دینے کا پروگرام

بنایا لیکن اس کے باوجود اس مرد حق آگاہ کے مسلک و موقف میں قطعاً جنبش نہیں ہوئی آپ کے قدم بالکل نہیں ڈگمگائے اور اس ہوشیار باہنگامہ میں آپ ایسے پہاڑ کی طرح اپنے مقام پر قائم رہے جسے کوئی آندھی سیلاب اور زلزلہ اپنے مقام سے نہیں ہٹا سکتا۔ آخر اس سردیاد کی استقامت پر غالب آئی۔ مخالفانہ شورش و مخالفت کے بادل چھٹ گئے اور جب تحریک کے بعض لیڈروں کے راز ہانے اندرونی اور پس منظر سامنے آیا تو لوگ اس اعتراف پر مجبور ہو گئے کہ واقعی شیخ الحدیث نے ان حالات میں تحریک میں شامل نہ ہو کر اپنی شخصیت و اپنے مذہب کے تقدس و وقار کو بچا لیا ہے اور آپ کا کردار قوم کیلئے روشنی کا مینار ثابت ہوا ہے۔

حرم مکہ کا واقعہ: ۱۹۵۶ء میں جب آپ دوسری مرتبہ حرمین طہین کی حاضری کیلئے روانہ ہوئے، مخالفین کو آپ کی روانگی کا علم ہوا تو انہوں نے وہاں پر آپ کو تنگ کرنے کیلئے یمنیوں سے منصوبہ تیار کر لیا۔ چونکہ حرمین طہین میں آپ اپنی نماز باجماعت الگ ادا فرماتے تھے اور مخالفین کو آپ کے ساتھ خاص طور پر پُر خاش تھی اس لئے انہوں نے اس کی آڑ لے کر وہاں بھی آپ کے خلاف پراپیگنڈا شروع کر دیا اور سعودی حکام کو آپ کے خلاف بھڑکا کر آپ کو گرفتار کرانے کا پروگرام بنایا اور اپنی اس متوقع صورتحال کے پیش نظر پاکستان میں بھی یہ خبر بھجوا دی کہ مولانا سردار احمد صاحب پر مقدمہ چلا کر انہیں گرفتار کر لیا گیا ہے۔ اس طرح مخالفین نے پاکستان و سعودی عرب دونوں جگہ آپ کے خلاف دل کی بھڑاس نکالنے کی کوشش

کی۔ مکہ مکرمہ میں وہاں کے قاضی نے اس پراپیگنڈا اور آپ کے خلاف رپورٹوں کی بناء پر حضرت شیخ الحدیث کے معلم کو کھلا بھیجا کہ مولانا کو ساتھ لے کر میرے پاس تشریف لائیں۔ چنانچہ معلم صاحب جب آپ کو ساتھ لے کر قاضی کے پاس روانہ ہوئے تو ہندو پاکستان کے اور بھی بہت سے احباب آپ کے ساتھ ہوئے۔ جب آپ قاضی صاحب کے دفتر میں پہنچے تو وہ آپ کی باوقار شخصیت و بابرعب چہرہ دیکھ کر اپنے پاس بیٹھے ہوئے مخالفین سمیت آپ کی تعظیم کیلئے کھڑے ہو گئے اور عوام کو اپنے دفتر میں بٹھا کر دو چار آدمیوں کو ساتھ لیکر حضرت شیخ الحدیث کو ایک الگ کمرہ میں لے گئے اور آپ کو نہایت اعزاز کے ساتھ بٹھا کر نماز الگ پڑھنے کی وجہ دریافت کی۔ آپ نے فرمایا ”ایک وجہ تو یہ ہے کہ جس وقت آپ لوگ نماز پڑھتے ہیں اس وقت ہمارے خفی مذہب کے مطابق عموماً نماز کا وقت نہیں ہوتا۔ دوسری وجہ یہ ہے کہ نماز لاؤڈ اسپیکر پر پڑھائی جاتی ہے اور یہ شرعاً جائز نہیں ہے۔ تیسری وجہ یہ ہے کہ ہمارے اور آپ کے عقائد میں اختلاف ہے۔ ہم رسول پاک صلی اللہ علیہ وسلم کو پکارتے“ آپ سے استغاثہ کرتے اور مدد طلب کرتے ہیں اور آپ اس کی بناء پر ہمیں مشرک قرار دیتے ہیں۔

اس پر نجدی سعودی قاضی صاحب اور حضرت شیخ الحدیث کے درمیان حسب ذیل بحث ہوئی۔

قاضی: واقعی رسول اللہ صلی اللہ علیہ وسلم کو پکارنا اور آپ سے استغاثہ و مدد طلب کرنا صحیح نہیں ہے۔

شیخ الحدیث: (چند احادیث پڑھ کر) ان احادیث سے صحابہ کرام (رضی اللہ عنہم) کا حضور ﷺ سے استغاثہ و مدد و طلب کرنا ثابت ہے۔

قاضی: جس وقت صحابہ نے حضور ﷺ سے مدد و طلب کی تھی اس وقت آپ زندہ تھے اور اب چونکہ آپ زندہ نہیں ہیں اس لئے آپ کو پکارنا اور آپ سے استغاثہ و مدد و طلب کرنا شرک ہے

شیخ الحدیث: آپ کا یہ کہنا کہ حضور ﷺ زندہ نہیں ہیں تصریحات احادیث کے خلاف ہے۔ رسول اللہ ﷺ جس طرح پہلے زندہ تھے اب بھی اسی طرح زندہ ہیں۔ حدیث شریف میں ہے إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ فَنَبِيُّ اللَّهِ حَتَّى يُوْزَقَ۔ (رواہ ابن ماجہ) یعنی رسول اللہ ﷺ نے فرمایا ”بے شک اللہ تعالیٰ نے زمین پر انبیاء کے اجسام کھانا حرام فرمادیا ہے پس اللہ کا نبی (بعد انتقال بھی) زندہ ہوتا ہے“۔ اس حدیث کو ابن ماجہ نے روایت کیا۔

(مشکوٰۃ شریف کتاب الصلوٰۃ باب الجمیعہ ص ۱۲۱)

قاضی صاحب اس پر لا جواب ہو گئے اور انہوں نے یہ کہہ کر آپ کو رخصت کیا کہ اگر آپ اپنی نماز الگ ہی پڑھنا چاہتے ہیں تو پھر اس بات کا خیال رکھیں کہ کہیں ہنگامہ وغیرہ نہ ہو۔ آپ نے فرمایا ”ہمارا پہلے ہی ہنگامہ کرنے کا کوئی ارادہ نہیں ہے“۔ چنانچہ جس طرح آپ عزت و شان کے ساتھ تشریف لے گئے تھے اسی طرح آپ عزت و کامیابی کے ساتھ واپس آئے اور مخالفین کی آرزوؤں پر

پانی پھر گیا اور پاکستان میں واپسی کے بعد یہاں کے لوگوں پر مخالفین کا ٹھونسا ہونا واضح ہو گیا اور لوگوں نے سمجھ لیا کہ مولانا سردار احمد ایک کھراسونا ہے اور کوئی خوف اور پراپیگنڈا انہیں اپنے صحیح موقف سے ہرگز باز نہیں رکھ سکتا۔

روزنامہ غریب لالکپور قطر از ہے:

”۱۹۶۲ء میں آپ زیارت مدینہ منورہ و حاضری کعبہ معظمہ کیلئے تشریف لے گئے آپ نے وہاں بھی حق و صداقت کا انتہائی مظاہرہ فرمایا، آپ نے غیر حکومت میں جا کر بھی حکومت کے مذہب کے خلاف اپنے مسلک و مذہب حق کا وقار بہر طور قائم رکھا۔ اس زمانے میں بھی آپ کے خلاف کئی قسم کی غلط اور بغض و حسد آمیز افواہیں پھیلائی گئیں جن میں بعض اخبارات کا زیادہ ہاتھ تھا۔“

(روزنامہ غریب لالکپور ۳ جنوری ۱۹۶۳ء)

بد عقیدہ سے مصافحہ: سفر حج کی روانگی کے دوران ملتان اسٹیشن پر آپ کے عقیدہ کے مخالف ایک مولوی ولیڈر آپ کے پاس ملاقات کیلئے آئے اور انہوں نے مصافحہ کیلئے ہاتھ بڑھایا۔ آپ نے کچھ محسوس فرما کر مصافحہ کئے بغیر اُن سے پوچھا ”آپ کی تعریف“؟ انہوں نے اپنا تعارف کرایا تو آپ نے فرمایا کہ اپنے عقیدہ کے مطابق جب آپ ہمیں مشرک سمجھتے ہیں تو پھر مصافحہ کا کیا مطلب؟ انہوں نے کہا ”میں آپ کو ایسا نہیں سمجھتا“۔ اس پر آپ نے اُن کے مذہب کے چند عقائد بیان کئے اور وہ کھسیانے ہو کر چلے گئے۔ آپ فرمایا کرتے تھے کہ میرے

ہاتھ نے کبھی کسی بد مذہب کے ساتھ مصافحہ نہیں کیا۔

صاحبزادہ فیض الحسن صاحب سے ملاقات

قیام پاکستان کے ابتدائی دور میں آپ ایک مقام پر تشریف فرما تھے۔ اچانک وہاں پر حضرت مولانا ابوالکلام صاحبزادہ سید فیض الحسن صاحب بھی تشریف لے آئے لیکن چونکہ ان دنوں صاحبزادہ صاحب کا مخالفین اہلسنت کے ساتھ میل ملاپ تھا اس لئے حضرت شیخ الحدیث نے آپ سے ملاقات نہیں فرمائی بعد میں صاحبزادہ صاحب نے جب رفتہ رفتہ مخالفین اہلسنت سے علیحدگی اختیار کر لی اور حضرت شیخ الحدیث کو یقین ہو گیا کہ آپ کا اب ان لوگوں سے تعلق نہیں رہا تو اس کے بعد آپ صاحبزادہ صاحب سے نہایت محبت و شفقت سے پیش آئے۔ اور اہلسنت کی تبلیغ و خدمت کے سلسلہ میں آپ کی ساعی پر خوشنودی کا اظہار کیا اور ایک مرتبہ صاحبزادہ صاحب سے فرمایا ”کہ کسی کے ساتھ میری محبت و عداوت محض حق اور رسول پاک علیہ الصلوٰۃ والسلام کے تعلق کی بناء پر ہے۔ اس وقت میرا آپ سے ملاقات نہ کرنا بھی اسی جذبہ کے تحت تھا کہ آپ کا تعلق وہمنشی ان لوگوں کے ساتھ تھی جن کا عقیدہ عظمت و شان رسالت کے خلاف ہے اور مجھے آپ کو اس بات کا احساس دلانا مقصود تھا یہ دین آپ حضرات (سادات) ہی کے گھر سے نکلا ہے میں تو سادات کرام اور دین پاک کا ایک خادم ہوں۔“

حضرت صاحبزادہ صاحب نے حضرت محدث اعظم پاکستان کے

چالیسواں پر جلسہ عام میں اس واقعہ کو بیان کرتے ہوئے فرمایا کہ ”ایک دفعہ ڈھاباں سنگھ میں کسی نے میری دعوت کی وہاں حضرت شیخ الحدیث بھی موجود تھے۔ میں خوش تھا کہ ملاقات ہوگی مگر جب میں وہاں گیا تو حضرت شیخ الحدیث نے دروازہ نہ کھولا اور ملاقات نہ کی۔ میرے دل میں رنجش پیدا ہوئی کہ حضرت نے یہ مناسب نہیں کیا۔ میں نے بھی عہد کر لیا کہ آئندہ نہ ملوں گا۔ تین سال کے بعد میں آٹومہار سورا تھا کہ میرے چچا امجد کی زیارت ہوئی انہوں نے ایک دعوت میں بلایا اور فرمایا کہ آؤ ایک عظیم شخصیت سے تعارف کرانا ہوں۔ میرے چچا امجد نے ایک بزرگ کی طرف اشارہ کر کے فرمایا کہ یہ بزرگ مولوی محمد سردار احمد صاحب ہیں ان سے ملو اور ان کی خدمت میں جایا کرو۔ میں اس خواب سے اتنا متاثر ہوا کہ میری کیفیت ہی بدل گئی۔ اس خواب کی تعبیر یوں ہوئی کہ حضرت مولانا محمد صابقی صاحب نے ایک خاص دعوت میں ہم دونوں کو بلایا، حضرت شیخ الحدیث نے پرچم آنکھوں سے مجھے سینے سے لگالیا، میری دنیا ہی بدل گئی۔“

آپ نے بتایا کہ جب میں جنازہ کیلئے لاسکپور آیا تو مجھے معلوم نہیں تھا کہ جنازہ کی نماز کہاں ادا کی جائے گی لیکن جب لاسکپور میں داخل ہوا تو ایک نور کی شعاع میری رہنمائی کر رہی تھی میں اس شعاع کی طرف بڑھتا رہا یہاں تک کہ دھوبی گھاٹ آ گیا۔

ابھی اس راہ سے کوئی گیا ہے..... کہہ دیتی ہے شونی نقش پا کی

یہ آپ کی کرامت ہے کہ آپ پر تجلیات کی بارش ہو رہی تھی۔

(روزنامہ غریب لالہ ۶۳ء)

ایک عجیب اتفاق: یہاں پر یہ امر قابل ذکر ہے کہ ظاہری ملاقات سے پہلے جس طرح صاحب جزاۃ صاحب کو خواب میں حضرت شیخ الحدیث سے متعارف کرایا گیا اسی طرح خواب میں صاحب جزاۃ صاحب سے حضرت شیخ الحدیث کی ملاقات کا بھی اتفاق ہو گیا۔ چنانچہ مولانا محمد صادق صاحب کا بیان ہے کہ ”وقت ملاقات سے کچھ روز قبل جب میں نے حضرت شیخ الحدیث سے اس سلسلہ میں عرض کی تو آپ نے فرمایا کہ..... صاحب جزاۃ صاحب سے ہم پہلے بھی ملاقات کر چکے ہیں۔ میں نے متعجب ہو کر عرض کیا کہ حضور وہ کہاں؟ تو آپ نے فرمایا ”خواب میں“ اس کے بعد آپ نے بیان کیا کہ میں نے خواب میں دیکھا کہ ایک مجلس قائم ہے جس میں میں بھی حاضر ہوں اور صاحب جزاۃ صاحب بھی موجود ہیں اور وہاں پر صاحب جزاۃ صاحب سے خوب اچھی طرح ملاقات ہوئی ہے۔“

عالم خواب: میں ملاقاتوں کے بعد مدرسہ حنفیہ رضویہ سراج العلوم گوجرانوالہ کے سالانہ اجلاس کے موقع پر حضرت مولانا ابوداؤد محمد صادق صاحب کے ہاں دونوں حضرات کی محبت آمیز ملاقات و پُر خلوص گفتگو ہوئی اور دونوں حضرات کے خوابوں کی عملی تعبیر سامنے آئی۔ اس ملاپ و ملاقات کا منظر بھی عجیب پر کیف و رقت آمیز تھا۔ ایک طرف سے صاحب جزاۃ صاحب بیٹا بانہ آگے بڑھے دوسری طرف سے

حضرت شیخ الحدیث جذبہ سنیّت سے سرشار اٹھے اور سلام مستنون و مرجبا اور مصافحہ و معافقہ ہوا۔ صاحب جزاۃ صاحب نے کہا ”انہوس کہ ہم اتنی دیر آپ کے فیوض و برکات سے محروم رہے۔ حضرت شیخ الحدیث نے فرمایا ”ہر کام کا ایک وقت ہوتا ہے اس واقعہ سے تمام اہلسنت میں مسرت کی لہر دوڑ گئی اور دونوں حضرات کے درمیان آخر تک نہایت پُر خلوص تعلق و رابطہ قائم رہا۔ فالحمد للہ علی ذالک

انگریزی کچھری: آپ ساری عمر کبھی انگریزی کچھریوں میں نہیں گئے۔ مخالفین نے بارہا جھوٹے مقدمات بنوائے اور آپ کو کچھری میں پہنچانے کیلئے پورا زور لگایا مگر بفضلہ تعالیٰ کبھی آپ کو کچھری نہیں جانا پڑا۔ بعض اوقات مخالفین آپ کو کچھری بلوانے کی تگ و دو میں مصروف ہوتے اور آپ دربارِ امانت بخش رحمۃ اللہ علیہ میں حاضر ہو جاتے اور معاملہ رفع دفع ہو جاتا۔ ایک مرتبہ ایک فتویٰ کے سلسلہ میں ٹوپیک سنگھ میں آپ کی طلبی ہوئی آپ بادل غواستہ کار پر تشریف لے جا رہے تھے اور دفع بلا کیلئے قصیدہ بردہ شریف کا یہ شعر وردِ زبان تھا۔

هُوَ الْحَبِيبُ الَّذِي تَرَجَى شَفَاعَتَهُ

لِكُلِّ هَوَالٍ مِّنَ الْاَهْوَالِ مُقْتَرِحِمٍ

وہ حبیب کبریا جس کی شفاعت کی امید ہے

یقینی وقتِ کرب و سختی و ہولی غم

کہ عدالت نے کہہ دیا ہے کہ مولانا کا یہاں آنا ضروری نہیں ہے چنانچہ آپ حمد الہی بجالائے اور شاداں و فرحان واپس تشریف لائے۔

اُمراء و عُرَباء سے برتاؤ: آپ غایت احتیاط و تقویٰ، اپنی خودداری اور اعزازِ علم کی بناء پر دنیا دار اُمراء و افسران کے دروازوں پر گھومنا اور اُن کے آستانوں کا طواف کرنا پسند فرماتے تھے حتیٰ کہ بعض اعلیٰ افسران آپ کو بلانا چاہتے لیکن آپ اجتناب فرماتے۔ مکہ مکرمہ میں آپ کی علمی جلالت و بزرگی سے مطلع ہو کر بعض اعلیٰ افسروں نے آپ کی دعوت کرنا چاہی لیکن آپ نے اعراض فرمایا۔ اُس کے برعکس کوئی صحیح العقیدہ غریب سنی دعوت کی پیشکش کرتا تو جہاں تک ہو سکتا آپ قبول فرما لیتے اور اس کے معمولی و سادہ کھانے پر بھی اُس کی تحسین کرتے اور خوشنودی کا اظہار فرماتے تاکہ اس کے دل میں کوئی ملال نہ آئے۔

سرگودھا کی فتح: دُنیائے بد مذہبیت آپ کے نام سے کانپتی تھی۔ آپ جہاں تشریف لے جاتے مخالفین پر رعب طاری ہو جاتا اور وہ آپ کا بیان بند کرنے کیلئے مختلف کوششیں شروع کر دیتے لیکن آپ خدا تعالیٰ کے فضل سے ہمیشہ مظفر و منصور ہوتے۔ سرگودھا کی سرزمین پر اہلسنت و جماعت کا پہلا اجلاس منعقد ہو رہا تھا جس میں حضرت علامہ صاحبزادہ خواجہ قمر الدین صاحب اور مولانا عارف اللہ صاحب راولپنڈی بھی تشریف فرما رہے تھے پہلا بیان حضرت شیخ الحدیث کا تھا آپ عظمت و شانِ رسالت اور اہلسنت کی حقیقت پر پُر جوش بیان فرماتے تھے کہ مخالفین نے سوچی سمجھی سازش کے تحت حملہ کر دیا اور جلسہ میں ہنگامہ ہو گیا۔ تھوڑی دیر قحط کے بعد جلسہ پھر جاری ہو گیا اور آپ نے سلسلہ بیان شروع فرما دیا اور

سلسلہ تین چار کھٹے بیان فرماتے رہے۔ اِس کے بعد سرگودھا فتح ہو گیا۔ سرگودھا کی زمین اہلسنت کیلئے کشادہ اور اُس کے دروازے اہلسنت و جماعت پر مفتوح ہو گئے اور آپ کی توجہ و برکت سے سرگودھا میں اہلسنت و جماعت کا مجمع شروع ہو گیا۔ آپ شروع میں علماء کو اپنے خرچ پر جمع پڑھانے کیلئے فیصل آباد سے سرگودھا بھیجتے رہے جس کا یہ نتیجہ ہے کہ آج سرگودھا میں اہلسنت و جماعت کی ایک عظیم طاقت ہے۔ اسی طرح اور کئی مقامات پر آپ نے اپنے خدا داد علم و فضل اور روحانی طاقت سے مخالفین اہلسنت کے قلعوں کو فتح کر کے وہاں پر اہلسنت و جماعت کے مراکز قائم فرمائے۔ آپ کے استقلال و استقامت اور ہمت و شجاعت کے یہ چند واقعات بطور نمونہ از خروارے ہیں اُن سے آپ کی عظمت و شخصیت کا اندازہ لگایا جا سکتا ہے۔ فی الحقیقت آپ اپنی زندگی و صحت میں اس شعر کا چلتا پھرتا نمونہ تھے۔

گولا کھڑا نہ دشمن ہو حالات بھی خوش اطوار نہ ہوں
باطل سے کمرانے والے باطل سے کمراتے ہیں

=====

باتیں اُن کی یاد رہیں گی

حیف در چشم زدن صحبت یار آخر شد

روئے گل سیرد یدیم و بہار آخر شد

از: نائب محدث اعظم پاکستان علامہ مفتی ابوداؤد محمد صادق صاحب مدظلہ العالی

امیر جماعت رضائے مصطفیٰ پاکستان

اس وقت مضمون کا عنوان ہے ”باتیں اُن کی یاد رہیں گی“ رکن کی باتیں؟ اُن کی باتیں جن کی باتیں سننے والا کبھی سیر نہیں ہوتا تھا جن کو دیکھنے والا چاہتا تھا کہ میں یہ مقدس صورت اور پیارا چہرہ دیکھتا رہوں۔ آہ نہ اب ہم اُن کی پیاری باتیں سن سکیں گے اور نہ ہی وہ مقدس چہرہ دیکھ سکیں گے لیکن جہاں تک اُن سے سنی ہوئی اور ذہن میں محفوظ باتوں کا تعلق ہے وہ ع..... باتیں اُن کی یاد رہیں گی اور انہی باتوں سے اب گرمی محفل اور مضامین کی سُرخ کا سامان ہوگا۔ محدث اعظم پاکستان شیخ الحدیث حضرت مولانا محمد سردار احمد صاحب بانی جامعہ رضویہ لاکھپور علیہ الرحمۃ کی ذاتِ گرامی و جلیل القدر شخصیت کے متعلق جب یہ خیال آتا ہے کہ وہ ہمیں چھوڑ کر گویا سے نکل دیے ہیں تو دل اُزدہ پریشان و افسردہ ہو جاتا ہے اور جب اُن کے متعلق کچھ لکھنے کا ارادہ ہوتا ہے تو اُن کی جامع شخصیت کے پیش نظر کئی عنوانات آنکھوں کے سامنے پھر جاتے ہیں اور اُن کے مختلف اوصاف و اخلاق، مستقل عنوان بن کر سامنے آتے ہیں۔ ہم نے اس وقت وہ عنوان اختیار کیا ہے جو اُن

سب کا جامع ہے اور ان کی جامع شخصیت کے عین مناسب ہے اور وہ ہے

ع..... ”باتیں اُن کی یاد رہیں گی“

یوں تو اُن کی باتیں بہت ہیں لیکن ان کی سب سے نمایاں بات اور تمام باتوں میں سرفہرست اور باقی باتوں کی محرک و موجب جو بات ہے وہ ہے۔

عشق و محبت سرورِ عالم صلی اللہ علیہ وسلم

چنانچہ اس وقت ان کی جو سب سے نمایاں بات زبانِ زبورِ خاص و عام ہے وہ یہی عشق و محبت کی داستان ہے۔ اُن کے اس وصفِ خاص کا اظہار صرف اُن کی زبان پر ہی نہیں ہوتا تھا بلکہ یہ اُن کے دل و دماغ اور رگ دریشہ میں سما یا ہوا تھا اور وہ بلا تکلف و تفسیح اس کے سانچے میں ڈھلے ہوئے تھے۔ خلوت و جلوت میں وہ سب سے زیادہ جس بات کا ذکر فرماتے یہی عشق و محبت کی بات تھی اور ذکرِ رسول علیہ الصلوٰۃ والسلام اور اس کی بناء پر دورہ حدیث اُن کی روحانی غذا تھی اور یہی چیز اُن کی سب سے بڑی مسرت و شادمانی کا سامان تھی اور یہ بات صرف دارالحدیث منبر و محراب اور جلسہ و جلوس تک محدود نہ تھی بلکہ سفر و حضر میں سب جگہ اس کا مظاہرہ ہوتا تھا وہ

جای ثنائے یار کند انشراح صدر

ہردم وظیفہ گفتن نام محمد است (علیہ السلام)

کا پورا پورا نمونہ تھے۔

دورہ حدیث شریف کی تو غرض و غایت اور موضوع ہی یہی تھا وہ جس طرح

احادیث کی تشریح کرتے سرورِ عالم صلی اللہ علیہ وسلم کا ذکرِ پاک و شیعہ و صفات کا بیان فرماتے اور دوسری حدیث کے اول و آخر درمیان میں قصیدہ بردہ شریف و عربی و اردو کا نعتیہ کلام جس طرح پڑھتے سنتے اور چھومتے تھے اور عشقِ رسول (ﷺ) میں جس طرح اُن کی آنکھوں سے واڑھی مبارک پر آنسو بہتے تھے اور حاضرین پر جو کیفیت طاری ہوتی تھی وہ اُن کے دیکھنے والوں کو بخوبی یاد ہے اور وہی اس کیفیت کو جانتے ہیں۔ دارالحدیث کے باہر عارف جامی رحمۃ اللہ علیہ کی اس شعر کی کتابت بھی ان کے عشق و محبت کی مظہر ہے کہ:

خوشا مسجد و مدرسہ خانقاہ ہے

کہ دروے بود قیل و قال محمد (ﷺ)

انہوں نے ساری عمر مسجد و مدرسہ منبر و محراب اور اجتماعات و اجلاس کو عشق و ذکرِ رسول (ﷺ) کی بہار سے آباد و معمور رکھا اور حسن اتفاق سے اُن کے آخری مقام کا جس جگہ تعین ہوا ہے وہاں بھی صبح و شام ذکرِ پاک کا سلسلہ شروع ہے اور خانقاہ شریف کی ایک طرف سُنی رضوی جامع مسجد اور دوسری طرف جامعہ رضویہ کا نیا دارالحدیث ہے اور ان تینوں جگہوں میں اُن کی اس روحانی غذا دلی تمنا کا پورا پورا سامان ہے۔

خوشا مسجد و مدرسہ خانقاہ ہے

کہ دروے بود قیل و قال محمد (ﷺ)

کا مکمل نقشہ موجود ہے۔

طلباء پر شفقت: جس طرح آپ ہر بد مذہب و بد عقیدہ سے متغیر و بیزار اور باطل کے حق میں برہنہ تلواریں تھے اسی طرح آپ ہر سُنی بھائی و صحیح العقیدہ احباب کے ہمدرد و غیر خواہ تھے اور اہلسنت کیلئے آپ کے دل میں بڑا پیار تھا۔ ایک دفعہ جامعہ رضویہ کے سالانہ اجلاس کے موقع پر احباب اہلسنت جوق در جوق حاضر ہو رہے تھے اور آپ اُن سے مل کر بڑی خوشی کا اظہار فرما رہے تھے اور ارشاد فرماتے تھے ”سُنی بمنزلہ ایک چراغ کے ہے جتنے سنہوں کا اجتماع ہوگا۔ اتنے ہی چراغ زیادہ ہوں گے اور اُن کی روشنی و خیر و برکت عام ہوگی۔“ یہ تو تھے عام اہلسنت کیلئے جذبات لیکن جہاں تک طلباء علم دین کا تعلق ہے۔ اُن پر آپ کی مہربانی و شفقت بہت زیادہ تھی اور دینی مدارس و دینی طلباء کو دیکھ کر آپ بہت خوش ہوتے تھے اور جو بچہ زیادہ محنت دینی خدمت اور مذاہبِ باطلہ کا رد کرتا آپ اُتار ہی اُس سے خوشنودی کا اظہار فرماتے۔ بعض اوقات طلباء کی مالی خدمت اور اُن کی دعوت بھی کرتے اور علماء اہلسنت کی ضروری تصانیف اُن میں تقسیم فرماتے۔ آپ کو کبھی کسی طالب علم کو جھڑکتے، گالی دیتے اور مارتے نہیں دیکھا گیا۔ آپ طلباء سے بالخصوص بڑے اخلاق کے ساتھ پیش آتے۔ چھوٹے چھوٹے طالب علموں کو مولوی صاحب حافظ صاحب اور مولانا صاحب کے الفاظ سے مخاطب فرماتے اور اُن کی ڈھارس بندھاتے۔ محنت کے ساتھ علم دین حاصل کرنے اور خلوص کے ساتھ خدمت دین کی تلقین اور مذہبِ حق اہلسنت پر مضبوطی سے قائم رہنے اور باطل کے مقابلہ میں ڈٹے رہنے کی نصیحت فرماتے اور طلباء میں آپ کی ان نصیحت آمیز شفقت بھری

باتوں سے خود بخود علم دین کے حصول کا شوق اور خدمت دین کا جذبہ بیدار ہو جاتا۔ آپ کی گفتگو و زیارت سے کئی دنیا دار دیندار بن جاتے اور دنیوی تعلیم و کاروبار چھوڑ کر علم دین و خدمت اسلام کو نصب العین بنا لیتے۔ آپ نے اپنے کئی طلباء کو علم پڑھانے کے علاوہ انہیں مکہ مکرمہ و مدینہ منورہ میں حاضری کی سہولت بہم پہنچائی اور ان کی شادی و نکاح کا اہتمام فرمایا۔ خود اس راقم الحروف پر بڑی شفقت و لوازش فرماتے۔ حج و زیارت کی سعادت سے مشرف ہونے کے موقع پر آپ نے بڑی حوصلہ افزائی فرمائی۔ روانگی سے قبل شاہی مسجد میں تقریر کرائی اور آپ خود اور دیگر اصحاب سے امداد دوائی اور جب فقیر مع والدہ و ہمشیرہ حج و زیارت کی سعادت کے حصول کے بعد واپس ہوا تو لاہور ریلوے اسٹیشن پر آپ کو استقبال کیلئے موجود پایا۔ پھر آپ نے فیصل آباد پہنچا، شاہی مسجد میں تقریر کرائی اور حرمین طہین کی حاضری کے واقعات سن کر بڑی مسرت کا اظہار فرمایا۔ بعد ازاں جب کچھ عرصہ بعد آپ گوجرانوالہ تشریف لائے اور مسجد کے حجرہ میں نعت خوانی شروع ہوئی اور یہ نعت شریف پڑھی گئی:

عجب رنگ پر ہے بہارِ مدینہ... کہ سب جنتیں ہیں شامِ مدینہ

تو آپ نے خصوصی توجہ فرما کر اس نعت شریف میں فی البدیہہ ان دو شعروں کا اضافہ فرمایا۔

ہوئے جب سے حاضر ہیں روضہ پر تیرے

جیسی سے ہیں صادق شمارِ مدینہ

کبھی گردِ کعبہ کبھی پیشِ روضہ

میں قربان مکہ شمارِ مدینہ

مختلف اوقات میں مقدمات و گرفتاری کے موقع پر بھی آپ بڑی ہمدردی و خیر خواہی فرماتے رہے اور سنتِ نکاح کے موقع پر بھی جب فقیر نے حضرت صاحبِ علیہ الرحمۃ سے عرض کیا تو حسبِ معمول از حد مہربانی فرماتے ہوئے نکاح خوانی کیلئے سیالکوٹ ساتھ تشریف لے گئے۔ بنفس نفیس نکاح پڑھایا اور گوجرانوالہ واپسی کے بعد دوسرے دن ولیمہ شریف کے بعد فیصل آباد تشریف لے گئے۔ اتنا وقت عنایت فرمایا اور اتنی رحمت گوارا کی۔

گوجرانوالہ کی عظیم الشان مرکزی جامع مسجد زینت المساجد میں جب امام و خطیب کی ضرورت محسوس ہوئی تو انتظامیہ کے بزرگ رکن حاجی احمد دین صاحب مرحوم محدثِ اعظم علیہ الرحمۃ کی خدمت میں فیصل آباد حاضر ہوئے اور امام و خطیب کیلئے عرض کیا تو حضور نے فقیر کا انتخاب کیا اور گوجرانوالہ جانے کا حکم فرمایا۔ گوجرانوالہ تقریباً دو ہا بیت زدہ علاقہ تھا اور یہاں گنتی کی دو تین سنی مساجد اور دو تین سنی علماء تھے۔ فقیر نے زینت المساجد میں حاضر ہو کر بلفضلہ تعالیٰ امامت و خطابت اور درس قرآن اور کچھ نشر و اشاعت کا سلسلہ شروع کر دیا اور آپ کی دعاؤں اور نظرِ انتخاب کی برکت سے سنی ماحول فروغ پایا۔ کچھ عرصہ بعد جامعہ حنفیہ رضویہ سراج العلوم کا قیام اور رسالہ ”رضائے مصطفیٰ“ و مکتبہ رضائے مصطفیٰ کا بھی اجراء ہو گیا۔ سینکڑوں سنی علماء اور مساجد و مدارس کا بھی اضافہ ہو گیا اور سارا شہر صلوة و سلام سے

گوئیے لگا۔ فالحمد للہ علی ذالک۔

دورانِ دورہ حدیث شریف: ایک مرتبہ راویانِ حدیث کی کئیوں کا تذکرہ چھڑا اور حضرت صاحب علیہ الرحمۃ نے کئیوں تقسیم فرمائیں تو فقیر کو ”ابوداؤد“ کثرتِ عطا ہوئی اور پھر مولیٰ تعالیٰ نے اس کی برکت سے محمد داؤد بھی عطا فرمایا اور ابوداؤد کو اسمِ ہاشمی بنا دیا۔

کمالِ شفقت: مولانا جلال الدین قادری صاحب اپنی کتاب ”محدثِ اعظم پاکستان“ جلد ۱ ص ۲۵۰ پر قسطاً ہیں کہ ”مولانا ابوداؤد محمد صادق گوجرانوالہ آپ کے اجلہ تلامذہ میں سے ہیں۔ آپ کے مرید و خلیفہ مجاز بھی ہیں۔ اُن کے نام حضور محدثِ اعظم کا ایک مکتوب ہے۔ ”عزیزم محترم فاضلِ نوجوان سلمۃ الرحمن۔ سلام مستنوں۔ دعوات صالحہ خیر و عافیت۔ مولیٰ تعالیٰ آپ کو مخلوق کیلئے چشمہ فیوض و برکات بنائے آمین۔ ہفتہ کے روز دعوت کاٹن بلز میں تھی تا نگہ پرواپس آ رہا تھا تو شجرہ میں آپ کے متعلق شعر کے اضافہ کرنے کا خیال آیا تو ذہن میں یہ آیا: زیہنت صدق و صفا سے کر مجھے آراستہ..... مرشدی صادق محمد باصفا کے واسطے آپ کے مریدین اس شعر کو پڑھیں گے۔ والسلام والہ دعا۔

(فقیر ابوالفضل محمد سردار احمد غفرلہ)

شجرہ میں شعر کا اضافہ حضرت مولانا ابوداؤد محمد صادق پر کمالِ شفقت و محبت کی دلیل ہے۔“ (حوالہ مذکورہ)

دوسرا واقعہ: ایک مرتبہ مولانا محمد عنایت اللہ خطیب سا نگلہ ہل اور مولانا ابوداؤد محمد صادق خطیب گوجرانوالہ ایک تقریر کے سلسلہ میں گرفتار کر لئے گئے۔ یہ دونوں حضرات گوجرانوالہ جیل میں تھے۔ ضمانت کیلئے ہائی کورٹ میں اپیل دائر تھی۔ تاریخِ سماعت سے ایک دن پیشتر حضرت شیخ الحدیث (قدس سرہ) لاہور ڈاکٹر بار حاضر ہوئے۔ دربار کی ملاحظہ مسجد میں کافی دیر تک نعت خوانی ہوتی رہی۔ نعت خوانی کے بعد آپ نے نہایت پُر اعتماد لہجہ میں یہ اشعار پڑھنا شروع کئے کہ:

تمنا ہو پوری جو فرمائیں حضرت..... کہ صادق عنایت کو چھٹی ملی ہے

تیرے صادق عنایت دوڑے آئیں..... کرم تیرا اگر باذل ہو یا غوث

خدا تعالیٰ کی شان کہ صبحِ تاریخ تھی اُسی دن دونوں حضرات ضمانت پر رہا ہو گئے۔ یہ حضور غوثِ پاک اور حضور داتا گنج بخش (قدس سرہ) سے اشتقاق کی برکت تھی۔

(کتاب محدثِ اعظم پاکستان ص ۱۹۴)

اسی طرح پہلی تحریک ختم نبوت کے دوران فقیر جب ملتان جیل میں قید کاٹ رہا تھا تو حضور محدثِ اعظم علیہ الرحمۃ نے کمال مہربانی فرماتے ہوئے مولانا محمد بشیر رضوی مرحوم (رڈیالہ گوجرانوالہ) کو وہاں بھیج کر جیل میں ضروریات کی اشیاء پہنچا کر دیکھیری فرمائی۔

عارفِ مالہ: ضلع ساہیوال میں ایک مرتبہ حضرت صاحب علیہ الرحمۃ کے زیر سایہ فقیر ایک جلسہ میں حاضر ہوا اور آپ سے پہلے فقیر نے خطاب کیا تو حضرت صاحب

علیہ الرحمۃ نے فرمایا "آپ کا بیان لوگوں کے دلوں میں اتر رہا تھا"۔ الحمد للہ کسی شفقت و عنایت تھی۔ فالحمد للہ علی ذالک

فقیر کے نام ایک اور مکتوب میں آقائے نعمت رقمطراز ہیں: "مولیٰ تعالیٰ..... اعداء دین پر مظہر و منصور رکھے۔ بچہ تعالیٰ شہر گوجرانوالہ آپ نے فتح کر لیا اب مضافات میں بھی جگہ جگہ کامیابی حاصل ہو (آمین)۔

نیک فال ہے کہ آپ اخبار (رضائے مصطفیٰ) تیار کر رہے ہیں۔ مولیٰ عزوجل قبولیت و فتح و نصرت عطا فرمائے آمین۔ گوجرانوالہ و گردونواح میں آپ کی برکت سے سُنیت کا بُہت بچ چاہے۔ اہلسنت کے چٹنے اجلاس گوجرانوالہ میں ہو رہے ہیں فقیر کے خیال میں یہاں کسی شہر میں نہیں ہو رہے۔"

(فقیر ابو الفضل محمد سردار احمد غفرلہ)

ایک اور عزیز کے نام مکتوب گرامی میں فرمایا "معلوم ہوا تھا کہ بعض عزیزو احباب عزیزم مولانا حامی محمد صادق صاحب سلمہ سے بیعت ہونا چاہتے ہیں۔ فقیر نے تو ان کو پہلے بھی اجازت دی تھی اور فقیر اب بھی اُن کو علی برکتہ اللہ علی برکتہ رسول صلی اللہ علیہ وسلم اجازت دیتا ہے کہ وہ ضرور بیعت کریں اور سلسلہ عالیہ قادریہ رضویہ کی توسیع و اشاعت کریں اور بچہ تعالیٰ و بطفیل حبیب علیہ الصلوٰۃ والسلام عزیزم مولانا سلمہ میں بیعت کرنے کی شرائط پائی جاتی ہیں۔ مولانا عالم ہا عمل ہیں اُن کا سلسلہ حضور نبی پاک صلی اللہ علیہ وسلم سے متصل ہے۔ اگر مولانا جیسے نیکو کار پرہیزگار صوفی منش عالم دین بیعت سے ہاتھ روکیں گے تو مذہب کو نقصان عظیم

پہنچے گا"۔ (فقیر ابو الفضل محمد سردار احمد غفرلہ)

پے در پے مسلسل اس نظر عنایت اور ان شفقتوں اور مہربانیوں کا کہیں تک بیان کیا جائے۔ یاد رہے کہ فقیر نہ تو کسی عالم دین کا صاحبزادہ ہے اور نہ ہی کوئی بھیرزادہ صرف آقائے نعمت محدث اعظم پاکستان رحمۃ اللہ علیہ کا ایک شاگرد اور خادم ہے اور جو کچھ ہے آپ کے فیضانِ محبت و نظر عنایت و اودعیہ مبارکہ کی برکت و دولت ہے اور اسی وجہ سے علمائے کرام و برادران اہلسنت و احباب طریقت فقیر سے محبت فرماتے ہیں۔

صادق میں غلام شاخ الحدیث ہوں..... اک عاشق رسول کی محبت پہ ناز ہے

آہ! ع..... اب کہاں سے لائیں گے ایسا شفیق و مہرباں

بسا اوقات: آپ ریلوے اسٹیشن یا بس کے اڈہ پر پہنچے اور گاڑی و بس میں کچھ تاخیر ہوئی تو آپ نے قصیدہ بردہ شریف نعت خوانی و ذکر پاک کا سلسلہ شروع کرا دیا۔ اس طرح گاڑی چل رہی ہے اور اس میں نعت شریف و ذکر پاک و عطا و تقریر مسئلہ مسائل اور مناظرہ کا سلسلہ جاری ہے اور پورا ڈبہ و تمام حاضرین آپ کے چہرہ انور کی زیارت و ذکر پاک سے مستفیض ہو رہے ہیں۔ محبوبیت کا یہ عالم ہے کہ جہاں بیٹھتے ہیں جلسہ بک جاتا ہے۔ جدھر سے گزرتے ہیں جلوس ساتھ ہوتا ہے۔ آپ کے چہرہ کو دیکھ کر لوگ آپ کی طرف کھینچے چلے آتے ہیں اور باتوں میں ایسی شیرینی و حلالت اور درد و خلوص ہے کہ بیٹھنے والے اٹھنے کا نام نہیں لیتے۔ بسا

اوقات منتظرین کو کھانا کھلانے، جلسہ میں لے جانے اور آرام کا موقع دینے کیلئے حاضرین سے معذرت کرنا پڑتی ہے اور انہیں اٹھنے کیلئے گزارش کی جاتی ہے۔

یہی منظر: جنازہ مبارکہ پر تھا لوگ دھکے کھا رہے ہیں پولیس کی مار پڑ رہی ہے لیکن ہٹنے کا نام نہیں لیتے اور چاہتے ہیں کہ جو کچھ بھی ہو ایک مرتبہ آخری جھٹک دیکھ لیں: جنازہ کو کاغذ حادے لیں، ثابوت شریف کو ہاتھ لگالیں غرضیکہ ایک عجیب نظارہ ہے اور سرکار اعلیٰ حضرت فاضل بریلوی علیہ الرحمۃ کی اس دعا کا عملی جلوہ دیکھنے میں آ رہا ہے کہ

واسطہ پیارے کا ایسا ہو کہ جو سستی مرے
یہ نہ فرمائیں تیرے شاہد کہ وہ فاجر گیا
عرش پر دھوئیں عجیب وہ مومن صالح ملا
فرش سے ماتم اٹھے وہ طیب و طاہر گیا

آغازِ تقریر: سُننے والوں کو یاد ہو گا کہ جب آپ تقریر و وعظ کیلئے بیٹھتے تو عربی خطبہ کے بعد انتہائی پُر سوز و عشق و محبت میں ڈوبے ہوئے الفاظ میں حاضرین سے فرماتے۔ ”تمہاری احباب نہایت ہی اخلاص و ذوق و شوق اور الفت و محبت کے ساتھ آقا و مومنین کے تاجدار احمد مختار محبوب کبریٰ سرور انبیاء شہ ہر دوسرا شبِ اسری کے دولہا، عرش کی آنکھوں کے تارے نبی پیارے ہمارے نور مجسم شفیع معظم نبی محترم رسول محتشم سرکارِ دو عالم حضرت محمد رسول اللہ صلی اللہ علیہ وسلم کے دربار

عالی میں تین تین مرتبہ مجھوم مجھوم کر ہدیہ درود و سلام عرض کریں، پیش کریں۔“ اس کے بعد آپ خود اور تمام حاضرین مجلس درود شریف پڑھنے میں مجبور ہو جاتے اور صلوٰۃ و سلام کے نعمات گونج اٹھتے۔ آہ اوہ منظر آج بھی پیش نظر ہے یہ نورانی الفاظ اب بھی دماغوں میں گونج رہے ہیں لیکن کہنے والا نظر نہیں آتا وہ دنیا سے ہمیشہ کیلئے پردہ فرما چکا ہے۔

یا الہی! کیا کروں دل حوصلہ پاتا نہیں
آنکھیں جس کو ڈھونڈتی ہیں وہ نظر آتا نہیں

آپ کے انہی الفاظ و درود شریف کی برکت سے مجلس کا رنگ جَم جاتا، حاضرین پر رقت و کیفیت طاری ہو جاتی اور ”علامہ ابوالفضل محمد سردار احمد“ ”علم و فضل اور عشق و محبت کے موتی لٹانے اور تقسیم فرمانے میں مصروف ہو جاتے۔ اس کے باوجود کہ آپ ایک مانے ہوئے چوٹی کے عالم اور صحیح معنوں میں جامع معقول و منقول تھے اور اردو زبان میں تقریر فرماتے تھے آپ کی تقریر نہایت سادہ اور عام فہم ہوتی۔ آپ نے کبھی اپنا علم و فضل جتانے، حاضرین پر رعب جمانے اور باریک باتیں اور دقیق گفتے بیان کرنے کی کوشش نہیں کی۔

جذبہ تبلیغ: کا یہ عالم تھا کہ ہر جلسہ میں تقریباً تقریباً نصف حقِ اہلسنت و جماعت کے تمام عقائد و معمولات کا بیان فرماتے چلے جاتے تاکہ ایک عام آدمی و ہر شخص پر مذہبِ اہلسنت کی حقانیت آشکارا ہو جائے۔ مخالفین کے غلط شبہات کا ازالہ ہو

جائے اور ہر دل میں عشق و محبت مصطفیٰ علیہ التحیۃ والثناء کا چراغ روشن ہو جائے۔

چنانچہ آپ اپنے اس طریقہ میں خاطر خواہ طور پر کامیاب ہوتے، اہلسنت کی حقانیت حاضرین مجلس کے دلوں پر نقش ہو جاتی، ایک عامی آدمی کو بھی اپنے مذہب سے واقفیت ہو جاتی اور وہ اپنے عقائد پر پختہ ہو جاتا۔ عموماً جہاں بھی آپ کی تقریر ہوتی عوام پر اس کا گہرا اثر ہوتا اور وہاں کی کایا پلٹ جاتی اور لوگ آپ کے علم و فضل کے معترف اور ذات شریف کے گرویدہ ہو جاتے۔ اگرچہ عام مقررین کی طرح آپ کی تقریر میں لطیفہ بازی، عامیانہ باتوں، عامیانہ انداز و پھبتیوں اور کھٹھاؤ، تمسخر کا مواد نہیں ہوتا تھا اور نہ ہی شعر و شاعری کا کوئی سامان تھا لیکن اس کے باوجود آپ کے خلوص و حقانیت اور عشق و محبت کا یہ رعب تھا کہ سامعین ہر آپ کے کلمات طیبات کا گہرا اثر ہوتا تھا اور لوگ آپ کی مجلس سے اپنی خالی جھولیاں بھر کر اٹھتے تھے۔ آپ کا انداز بیان انتہائی بآ عظمت، پر وقار، مشفقانہ اور ناصحانہ ہوتا تھا اور اصلاح عقائد کے ساتھ آپ اصلاح اعمال کی بھی تلقین فرماتے تھے جیسے بعض مقررین کا طریقہ ہوتا ہے کہ وہ مجمع کی قلت و کثرت سے متاثر ہوتے ہیں ”فیس“ کے معاملہ و کھانے پینے کے سلسلہ میں تقاضا و تکرار کرتے اور معترض ہوتے ہیں آپ میں ان میں سے کوئی بات نہ تھی اور آپ ان سب باتوں سے بری تھے، آپ کا مقصد صرف سمجھانا و تبلیغ کرنا ہوتا تھا، آدمی تھوڑے ہوں یا زیادہ اس سے آپ متاثر نہ ہوتے تھے اور مسلسل بیان فرماتے جاتے تھے اور یہ فیضان عشق ہی تھا کہ صرف آپ کا قال ہی عاشقانہ نہیں تھا بلکہ آپ کا حال بھی عشق و محبت میں

رنگا ہوا تھا، یہی وجہ تھی کہ آپ صرف واعظ و مقرر اور عالم و فاضل ہی نہ تھے بلکہ ان کے ساتھ ہی نہایت متقی و پرہیزگار اور پابند شریعت و شیدائے سنت تھے اور اسی بناء پر آپ کو اپنے آقا و مولیٰ سرور عالم صلی اللہ علیہ وسلم کے نیاز مندوں اور غلاموں کے ساتھ انتہائی شفقت و محبت تھی اور گستاخانِ شانِ رسالت و بد مذہبوں سے سخت نفرت و عداوت تھی۔ اہلسنت سے مل کر اور سنیوں کا اجتماع دیکھ کر آپ کو بہت سرت ہوتی تھی۔

ایک مرتبہ جامعہ رضویہ کے سالانہ اجلاس پر احباب اہلسنت جو حق و جوق حاضر ہو رہے تھے اور آپ ان سے مل کر بڑی خوشی کا اظہار فرما رہے تھے اور ارشاد فرماتے تھے ”سنی بمنزلہ ایک چراغ کے ہے جتنے سنیوں کا اجتماع ہوگا اتنی ہی روشنی اور خیر و برکت زیادہ ہوگی“۔

ایک مرتبہ کرشن نگر لاہور میں مدرسہ حامد یہ رضویہ کے افتتاح کے سلسلہ میں آپ مفتی اعجاز ولی خان صاحب کے زیر اہتمام منعقدہ ایک جلسے میں بعد نماز ظہر تقریر فرما رہے تھے دورانِ تقریر عصر کا وقت ہو گیا، آپ نے تقریر بند فرما کر نماز عصر باجماعت ادا فرمائی۔ عصر کے بعد پھر بیان شروع فرمادیا جو نماز مغرب تک جاری رہا۔ اللہ اکبر

ایک بار ”اولین دارالحدیث“ میں ہم سر اجی کا سبق پڑھ رہے تھے اور آپ میراث کے ایک مسئلہ پر تقریر فرما رہے تھے۔ دورانِ تقریر ایک حدیث کے سلسلہ میں حضور سرور کائنات صلی اللہ علیہ وسلم کا نام اقدس آیا تو آپ حضور صلی اللہ

علیہ وسلم ہی کے فضائل بیان فرمانے لگ گئے اور جو مسئلہ شروع تھا اس سے توجہ بہت گئی۔ تھوڑی دیر بعد آپ کو اس کا احساس ہوا تو فرمایا مسئلہ تو میراث کا بیان ہو رہا تھا لیکن توجہ میر کار دو عالم ﷺ کی شانِ اقدس کی طرف ہو گئی۔ یہ کہنا تھا کہ آنکھوں میں آنسو آ گئے اور دم سے فرمایا پڑھو

یو در جہاں ہر کسے را خیالے

مرا از ہم خوش خیال محمد (ﷺ)

چنانچہ آپ کی ہشمان مبارک میں آنسو تیرتے رہے اور دارالحدیث عارف جامی علیہ الرحمۃ کے اس نعتیہ کلام سے گونجتا رہا۔ لائل پور میں آپ کا ابتدائی دور تھا حملہ نائک پورہ میں محفل میلاد شریف کا پروگرام تھا اور سردیوں کا موسم تھا حاضرین سردی کے باعث سمٹ سمٹا کر بیٹھے تھے نعت خوانی کے بعد آپ نے بیان فرمایا خطبہ عربی کے بعد آیہ کریمہ وَمَا أَرْسَلْنَاكَ إِلَّا رَحْمَةً لِّلْعَالَمِينَ (پارہ ۷۷، سورہ الانبیاء، آیت ۱۰۷) تلاوت فرما کر ابھی اس کا ترجمہ نہیں کیا تھا کہ دیوبندی حضرات نے ایک منظم پروگرام کے تحت تینوں اطراف سے بھرپور حملہ کیا۔ ایک اینٹ سامنے کی طرف سے آئی جو مائیکروفون کو لگ کر رُک گئی اور آپ بال بال بیخ گئے۔ اسی طرح دائیں طرف اور پچھلی طرف کا حملہ بھی ذکر رسول پاک علیہ التحیۃ والسلام کی برکت سے ناکام ہو گیا لیکن دفعۃً اس شورش کے باعث مجمع جب کھڑا ہوا تو آپ کو اسٹیج پر تشریف فرمانہ دیکھ کر احباب بہت مضطرب ہوئے اور آپ کی تلاش میں ادھر ادھر دوڑنے لگے کہ اچانک آپ ایک طرف سے نمودار ہوئے اور فرمایا

”گھبراؤ نہیں کوئی بات نہیں“

میں حملہ کی شدت کے باعث اسٹیج سے نیچے اتر آیا تھا اور اب پھر اسٹیج پر جا رہا ہوں۔ چنانچہ آپ دوبارہ اسٹیج پر جلوہ افروز ہوئے فضا پر جوش نعرہ ہائے بکبیر و رسالت سے گونج اٹھی اور جہاں سے بیان رُکا تھا آپ نے وہیں سے شروع فرما دیا اور اپنے مخصوص انداز میں عظمت و شان رسالت پر نہایت پر جوش بیان فرمایا مگر کیا مجال کہ حملہ آوروں کے متعلق ایک لفظ بھی زبان پر لائے ہوں یا ان کے اس ذلیل و ناپاک اقدام کے متعلق کچھ کہا ہو بلکہ دورانِ تقریر جب بار بار نعرہ بکبیر و رسالت کے ساتھ محدثِ اعظم پاکستان زندہ باد، قبلہ شیخ الحدیث زندہ باد کا نعرہ لگایا گیا تو آپ نے روک دیا اور فرمایا میرے نام کی بجائے صرف نعرہ بکبیر و رسالت بلند کرو۔ تقریر کے بعد سلام پڑھا گیا اور کامیابی کے ساتھ جلسہ کا اختتام ہوا۔ صبح آپ کے اس ایمان افروز بیان، تحمل و برداشت، زبردست اخلاق، بلند حوصلگی اور اپنی ذات کو زیر بحث نہ لانے اور اپنی جان کی پروا نہ کرنے کا بہت چرچا ہوا اور بہت سے لوگ از خود مخالفین سے کٹ گئے اور دامنِ شیخ الحدیث سے وابستہ ہو گئے۔

سُوتوں کو جگایا اور مُستوں کو ہوشیار کیا

خواب میں تھے ہم شیخ الحدیثؒ تو نے ہمیں بیدار کیا

پیر محل: میں مغرب کی نماز کے بعد آپ وظیفہ میں مشغول تھے کہ چند دیوبندی ماضر

خدمت ہوئے اور انہوں نے عرض کیا کہ کیا حضور صلی اللہ علیہ وسلم ہماری آواز و درود و سلام سنتے ہیں؟ آپ نے چٹائی پر اپنی انگلی مار کر فرمایا "حضور صلی اللہ علیہ وسلم اس آواز کو بھی سنتے ہیں چہ جائیکہ ہماری آواز و درود و سلام"۔ آپ کے عقیدہ کی مضبوطی اس انداز اور محبت بھرے الفاظ کا ایسا اثر ہوا کہ وہ حضرات وہیں ثابت ہو گئے اور سرورِ دو عالم صلی اللہ علیہ وسلم کی بے مثل سماعت پر ایمان لا کر دائرہ کُفایت میں داخل ہو گئے۔

حاضریِ مدینہ: اس کے باوجود کہ آپ قیامِ بریلی شریف کے دوران حج و زیارتِ مدینہ منورہ سے مشرف ہو چکے تھے۔ جب عارفِ جامی علیہ الرحمۃ کا یہ شعر آپ کے سامنے پڑھا جاتا کہ

مشرف گرچہ شد جامی ز لطفش

خدایا راین کرم بار دگر کن

تو آپ آبدیدہ ہو جاتے آپ کا دل یہاں تھا لیکن جانِ مدینہ پاک میں تھی اور

جان و دل ہوش و خرد سب تو مدینے پہنچے

تم نہیں چلتے رضا سارا تو سامان گیا

والا معاملہ تھا۔ آخر آپ کا جوشِ عشق رنگ لایا اور ۱۹۵۲ء میں آپ نے سفرِ مدینہ کی تیاری مکمل فرمائی۔ مدینہ طیبہ کی روانگی سے قبل جمعہ شریف میں بڑی پُر کیف و الہانہ انداز میں تقریر فرمائی جس میں سے بعض الفاظ آج بھی کانوں میں گونج رہے ہیں۔ فرمایا "اگلے پور والو! آباد ہو مدینہ کے مسافر جا رہے ہیں تم نے ہمیں کافی

تکالیف پہنچائیں ہر طرح پریشان و تنگ کرنے کی کوشش کی تمہارا خیال تھا کہ یہ ایک تنہا آدمی ہے ہم اس کو دبا لیں گے تمہیں کیا معلوم شہنشاہِ بغداد، خولجہ غریب نواز، اعلیٰ حضرت فاضل بریلوی اور حضور داکا تلخ بخش (رضی اللہ عنہم) بیسی سرکار ہیں ہمارے ساتھ ہیں اور ہمیں ان کی پشت پناہی حاصل ہے۔"

اس کے بعد عاشقِ مدینہ کی سواری جانبِ مدینہ روانہ ہوئی اور ایک عجیب شان کے ساتھ مدینہ منورہ حاضر ہوئے اور ایک عجیب شان کے ساتھ واپس آئے۔ عشق و محبتِ سرورِ عالم (ﷺ) کا یہ عالم تھا کہ حج سے قبل گیارہ روز مدینہ منورہ حاضری کے باوجود دل کو سیری نہ ہوئی اور حج کیلئے واپس آنے کے بعد مکہ مکرمہ سے دوبارہ مدینہ منورہ حاضر ہوئے اور تقریباً ڈیڑھ ماہ یعنی پورے تینتالیس دن اپنے آقا و مولیٰ صلی اللہ علیہ وسلم کے دربارِ گوہر بار میں حاضر رہے خوب خوب دل کی پیاسیں بجھائیں اور مدینہ والے داتا گھڑانے کے فیوض و برکات سے فیضِ یکاب و ہرہ و زہوئے۔ سو بار مدینے گر جاؤں کب دل کو سیری ہوتی ہے

دل نذر مدینہ کر آؤں یا دل میں مدینہ آ جائے

ایک دفعہ آپ مدینہ منورہ کا عمامہ شریف باندھ رہے تھے جو اتنی طرح

شکستہ بندھتا تھا فرمایا "یہ مدینہ منورہ کا عمامہ شریف ہے ہمارے قابو میں کیسے آ سکتا ہے"۔ سبحان اللہ

بنا کر دند خوش رہے بخاک و خون غلط پدن

خدا رحمت کن دایں عاشقانِ پاکِ طہیبت را

تأثرات

علم و عمل کا بہترین امتزاج

از: مولانا عطاء محمد صاحب بندیا لوی

مجھ سے بعض احباب نے فرمائش کی کہ میں شیخ الحدیث رحمۃ اللہ علیہ کی حیات اور آپ کی مساعی جمیلہ پر کوئی مضمون لکھوں۔ میں ایک انتہائی مصروف آدمی ہوں دن و رات تدریس کے کام میں مشغول رہتا ہوں میرے فرصت کے لحاظ بھی میرے لئے مصروفیت سے کم نہیں ہوتے مگر شیخ الحدیث کا نام کوئی ایسی بات نہ تھی جسے سننے کے بعد ذہن میں انقلاب پیدا نہ ہوتا ہو کچھ دیر کیلئے میرا دماغ دوسری کتب سے منتقل ہو کر ماضی کی گزرگاہوں میں چلا گیا ذہن میں ایام گزشتہ کی مختلف تصویریں ابھر آئیں اور میں کچھ سطور سپرد قلم کرنے پر مائل ہو گیا۔

در اصل اسلاف کا تذکرہ بھی اخلاف کیلئے اصلاح کی ایک ترکیب ہوتی ہے۔ ماضی کے نقوش حال کے لئے ایک ایسا آئینہ بن جاتے ہیں جسے دیکھ کر حال اپنے بگڑے ہوئے خط و خال سنوار لیتا ہے۔ صلحاء کی سیرت عوام کی رہنما ہوتی ہے۔ گم گشتگان راہ کے دلوں میں جب منزل پر پہنچنے کی تڑپ پیدا ہوتی ہے تو وہ کسی منزل آشنا کو اپنا رہبر بنا لیتے ہیں۔ شیخ الحدیث مقام آشا بزرگ تھے میں انہیں تقریباً تیس سال سے جانتا ہوں میں اس وقت سے شیخ الحدیث مرحوم سے واقف تھا جب وہ ہندوستان میں تدریس کے اعلیٰ منصب پر فائز تھے

اور میں نے اُن کا وہ زمانہ بھی دیکھا ہے جب وہ تقسیم کے بعد پاکستان آئے اور لاکھپور کی ایک چھوٹی سی مسجد میں انہوں نے یکے و تھا کام شروع کر دیا۔ جب کوئی معاون نہ ہو مخالفوں کی یورش ہو اور مقام اجنبی ہو تو کام کرنا بڑا مشکل ہو جاتا ہے۔ معمولی اعصاب رکھنے والا انسان ایسی معاندانہ سر زمین میں ٹھہر نہیں سکتا۔ مہیب آمدنیوں میں معمولی چراغ کی نوک پر قرار رہنا ممکن نہیں طوفانی ہواؤں میں کوئی قوی ترین مشعل ہی ظلمتوں کا سینہ چاک کر سکتی ہے۔ شیخ الحدیث ہی کا عزم تھا جو ان تمام بے سرو سامانوں اور مخالفت کے اثر و ہام میں بھی متزلزل نہیں ہوا۔ وہ ماحول کی تمام بے نیازیوں سے مستغنی ہو کر ایک چھوٹی سی مسجد میں مصلیٰ بچھا کر بیٹھ گئے اور درس و تدریس کی زندگی کا آغاز کر دیا۔ انہیں رسول اللہ ﷺ سے والہانہ لگاؤ تھا وہ عشق نبی میں ڈوب کر حدیث پڑھاتے تھے۔ لوگ کہتے ہیں کہ وہ حال و قال کے بہترین جامع تھے، پڑھنے والے ان کی زبان سے علمی موشگافیاں سننے اور ان کے دماغوں میں حقائق و معارف موج ورموج اُتر آتے پھر نگاہیں کام کرتیں اور سامعین کے سینوں میں عشق رسول علیہ التحیۃ و الثناء کی بجلیاں بھر جاتیں۔ جب وہ تحقیق و تدقیق کے مقام پر آتے تو اس اعتماد کے ساتھ حدیث بیان کرتے جیسے خود رسول اللہ صلی اللہ علیہ وسلم سے سن کر حدیث بیان کر رہے ہیں۔ وہ اُمت کا غم کھانے والے رسول علیہ السلام کا غم کھاتے تھے۔ جب کسی مقام پر حضور صلی اللہ علیہ وسلم کے ساتھ گفتار کی زیادتیوں کا بیان ہوتا تو اس طرح آبدیدہ ہو جاتے جیسے خود ان پر وہ کیفیات گزر رہی ہوں اور اگر کبھی حضور

اکرم صلی اللہ علیہ وسلم کی تکالیف کا ذکر آتا تو زار و قطار روئے نکلے۔

قصیدہ برودہ: سے انہیں بخونانہ پیار تھا۔ وہ روزانہ تدریس سے پہلے قصیدہ برودہ سنا کرتے اور اس کے فقیدہ اشعار پر جھوم جھوم کر وجد کیا کرتے۔ ایسا معلوم ہوتا تھا کہ شیخ الحدیث کے اجزاء بدنی کی ترکیب ہی عشق رسول سے کی گئی ہو۔ رسول اللہ صلی اللہ علیہ وسلم سے ان کا یہ عشق و جنون ہی تھا جس نے ان کے تمام مقاصد کو ان کے پاؤں پہ لا کے رکھ دیا تھا۔ لوگوں کو کسی عظیم تعمیر کی کام کیلئے امراء و دروساء کے دروازوں کا طواف کرنا پڑتا ہے و زراء اور حکام کی خوشامدیں کرنی پڑتی ہیں مگر یہ شیخ الحدیث ہی کی ذات گرامی تھی کہ انہوں نے لاکھوں میں ایک عظیم الشان مسجد اور بے مثل دارالعلوم کی بنیاد رکھی، مگر ان کے استغناء کو کسی دنیا دار کا مرہون احسان نہ ہونا پڑا، دنیا میں لوگ ہمیشہ اپنے اپنے مقاصد کے پیچھے پیچھے بھاگتے ہیں مگر ایسا معلوم ہوتا تھا کہ شیخ الحدیث کے تمام مقاصد خود ان کے پیچھے بھاگتے رہے ہوں۔

سترہ سال کے قلیل عرصہ میں انہوں نے جس قدر کام کیا ہے لوگ کہیں صدیوں میں جا کر اتنا کام کرتے ہیں۔ آج ملک کے گوشہ گوشہ میں ان کے تلامذہ اسلام کی تعلیم و تبلیغ میں مصروف ہیں بلکہ بیرون ملک بھی شیخ الحدیث کے سکھانے ہوئے لوگوں کو اسلام سکھا رہے ہیں۔ سترہ سال پہلے لاکھوں کے خرابوں سے جو روشنی کا بینار اٹھا تھا اس کی شعائیں اب ہمالیہ کی برفانی چوٹیوں سے لے کر فاران کی مقدس وادیوں تک کا احاطہ کر چکی ہیں۔

جہالت و گمراہی برسوں دُعا نہیں کرتی ہے تب کہیں جا کر ایسا صاحب علم

پیدا ہوتا ہے۔ شیخ الحدیث کی تبلیغی زندگی نے جس فضا میں آنکھ کھولی اُس وقت ہر طرف رسول دشمنی کا دُور دورہ تھا۔ بد مذہب علماء اپنی تقریروں کے ذریعے لوگوں کے دلوں سے رسول اللہ ﷺ کی عظمت کم کرنے کی دلازار کوششیں کر رہے تھے جس کا کلمہ پڑھنے سے انسان مسلمان ہوتا ہے اُس کا نام لینے کو کفر و شرک قرار دیا جا رہا تھا۔ نداءِ یارسول اللہ صلی اللہ علیہ وسلم اس دُور کی سب سے بڑی ضلالت بن چکی تھی۔ رسول اللہ صلی اللہ علیہ وسلم کے فضائل و مناقب کے حسین گلدستوں میں احکام معصیت کے کانٹے رکھ دیئے گئے تھے غرضیکہ ہر روانا روا ہو گیا تھا۔ جس وقت ملک کی فضاء پر تنقیص رسالت کی زہریلی دھند چھائی ہوئی تھی، اُس وقت اگرچہ دوسرے علماء اہلسنت بھی ان توہین کاروں سے تبلیغی جہاد میں مصروف تھے مگر شیخ الحدیث کی آواز ان سب سے ممتاز تھی۔ جس وقت وہ خطاب کرتے تو یوں محسوس ہوتا جیسے اُن کے گلے سے حق و صداقت کی بجلیاں نکل رہی ہوں اور باطل عقائد کا خرمن راکھ کا ڈھیر بنتا جا رہا ہو۔ وہ عشق رسول صلی اللہ علیہ وسلم کا پرچم لے کر آگے بڑھے اور لاکھوں انسان ان کے جھنڈے تلے جمع ہو گئے ہزاروں بے دینوں نے اُن کے ہاتھ پر بیعت کی اور رسول دشمنی سے توبہ کی، اُن کے دین میں درد اور آواز میں سوز تھا وہ لوگوں کے دلوں پر عظمت رسول اللہ صلی اللہ علیہ وسلم کا نقش بٹھاتے تھے، خدا جانے ان میں کیا کشش تھی کہ ان کے آگے قلوب مسخر ہو جاتے تھے میں نے کوئی بد مذہب ایسا نہیں دیکھا جو ان کے پاس گیا ہو اور جانے کے بعد پھر تائب ہونے نہ آیا ہو۔

علمی حیثیت سے شیخ الحدیث مرحوم کا جو پایہ تھا وہ کسی سے مخفی نہیں ہے۔ مجھے آج بھی خواب کی طرح یاد آتا ہے کہ کوئی بتیس سال پہلے کی بات ہے میں اس وقت دینیات کی ابتدائی کتابیں پڑھتا تھا، ضلع سرگودھا کے قریب ایک قصبہ سلاں والی میں مناظرہ منعقد ہوا تھا، بے شمار علماء کا اجتماع تھا، طرفین کے بڑے بڑے علماء موجود تھے۔ اہلسنت کی طرف سے مولانا حشمت علی مرحوم کو مناظرہ مقرر کیا گیا تھا اور اہل تنقیص کی نمائندگی مولوی منظور احمد نعمانی کر رہے تھے۔ اس دوران میں جب کبھی علماء کے درمیان کسی مسئلہ پر بحث ہوتی تو شیخ الحدیث باوجود صغر سنی کے سب پر چھانٹے ہوئے ہوتے۔ ایک مرتبہ کسی مخالف نے آپ کی کسی دلیل کو یہ کہہ کر رد کر دیا کہ یہ قضیہ شخصی ہے اور شخصیت استدلال میں معتبر نہیں ہوتا۔ آپ نے بر جہت فرمایا کہ محمد رسول اللہ صلی اللہ علیہ وسلم اور اللہ واحد بھی قضایا شخصیہ میں سے ہیں چاہیے کہ پھر یہ بھی معتبر نہ ہوں۔

شیخ الحدیث اس دنیا سے چلے گئے مگر ان کی یاد ہمیشہ باقی رہے گی۔ جب تک معاندین رسالت اور عظمت رسول کے متوالوں کے درمیان جنگ جاری رہے گی جب تک بداحاب رسول کے خلاف تنقیص کاروں کی سرگرمیاں ختم نہیں ہوں گی اس وقت تک ہمیں یاد رہے گا کہ اس رزم کے عظیم مجاہد شیخ الحدیث حضرت مولانا محمد سردار احمد رحمۃ اللہ علیہ تھے۔

بھ اللہ کیا شہرہ ہوا سردار احمد کا
کہ اک عالم فدائی ہو گیا سردار احمد کا

علم و فضل کے بادشاہ

از: مولانا ابوالنور محمد بشیر صاحب کوٹلوی

شیخ الحدیث محدث اعظم پاکستان حضرت مولانا ابوالفضل محمد سردار احمد صاحب علیہ الرحمۃ علم و فضل کے بادشاہ اور ورع و تقویٰ کے پیکر تھے، مسلک اہلسنت کے مبلغ اعظم اور عقائد حقہ کے ایک عظیم ناشر تھے، ایثار و خلوص کے جو مناظر میں نے حضرت موصوف علیہ الرحمۃ کے یہاں دیکھے دوسری جگہ کم ہی نظر آئے۔ علم و فضل کے تاجدار ہونے کے باوجود میرے جیسے نیاز مندوں کو بھی دیکھ کر اس قدر مسرت کا اظہار فرماتے کہ ان کے سامنے اپنی ادنیٰ حیثیت کے پیش نظر مجھے بے حد ندامت لاحق ہوتی۔ مجھے یہ فخر حاصل ہے کہ حضرت موصوف علیہ الرحمۃ مجھ پر بہت ہی شفقت فرمایا کرتے تھے اور جب بھی کبھی مجھے حاضری کا شرف حاصل ہوتا تو مجھے دیکھ کر بڑی مسرت کا اظہار فرمایا کرتے اور حاضرین مجلس سے بڑے بڑے تعریفی کلمات کیساتھ میرا تعارف کرایا کرتے تھے۔

ایک بار مجھ سے فرمایا کہ ”مولانا میں آپ سے اس قدر خوش ہوں کہ آپ اگر کبھی مجھ سے ناراض بھی ہو جائیں تو بھی میں آپ سے ناراض نہ رہوں گا۔ سبحان اللہ کیا تواضع اور کیا ہی شفقت ہے۔ نیز موصوف علیہ الرحمۃ کا ایک وصف خاص یہ بھی تھا کہ کوئی ایسی بات نہ دیکھتے یا کوئی ایسی بات سنتے جو شریعت کے خلاف ہوتی تو آپ اسی وقت شرعی حکم سنادیتے کہ یوں ہونا چاہیے یوں نہیں۔“

مجھے اچھی طرح یاد ہے کہ چمک بھیرہ ضلع لاکھپور کے ایک جلسہ میں حضرت موصوف علیہ الرحمۃ کی صدارت میں میری تقریر ہو رہی تھی میں نے تقریر کے دورانِ راہِ راست دہلی احسن صوۃ کی حدیث پڑھ کر اس کا ترجمہ پنجابی زبان میں بلاغ "شکل" کر دیا اور یوں کہا کہ حضور صلی اللہ علیہ وسلم فرماتے ہیں کہ "میں نے اپنے رب کو بڑی اچھی شکل میں دیکھا"۔ حضرت موصوف رحمۃ اللہ علیہ نے جو کرسی صدارت پر رونق افروز تھے اسی وقت فرمایا کہ مولانا اللہ تعالیٰ شکل سے پاک ہے۔ صورت کے ترجمہ میں بھی "صورت" ہی رہنے دیجئے۔ چنانچہ میں نے وہیں حضرت کی اس تنبیہ سے خبردار ہو کر اپنے ترجمہ سے رجوع کر لیا اور پھر آج تک یہ حدیث پڑھتے یا بیان کرتے وقت حضرت شیخ الحدیث علیہ الرحمۃ کی وہ تنبیہ سامنے آ جاتی ہے۔ ۱۸ اکتوبر کے شمارہ محبوبِ حق میں حضرت مولانا غلام محمد صاحب ترجمہ علیہ الرحمۃ کا بھی ایک واقعہ درج کیا گیا ہے کہ مولانا کے منہ سے ایک تقریر میں یہ بات نکل گئی کہ نماز میں ایک طرف بندہ کھڑا ہوتا ہے اور دوسری طرف خدا کھڑا ہوتا ہے حضرت شیخ الحدیث علیہ الرحمۃ نے یہ بات سن کر فوراً ٹوک دیا اور فرمایا "مولانا! تو یہ کیجئے خدا تعالیٰ کھڑا ہونے سے پاک ہے"۔ مولانا ترجمہ نے فوراً تسلیم کرتے ہوئے فرمایا کہ "ہاں میں توبہ کرتا ہوں"۔ علمائے اہلسنت ہی کو یہ اختیار حاصل ہے کہ کوئی ایسا کلمہ جس سے انسان شرعی گرفت میں آ جاتا ہو سکتے ہی وہ تنبیہ فرما دیتے ہیں تاکہ کہنے والا بھی شرعی گرفت سے بچ جائے اور سُننے والا عالمِ حق کو بھی حق کوئی کے موقع پر خاموشی اختیار کر لینے کے گناہ سے محفوظ رہے۔ یہ حقیقت

ہے کہ حضرت شیخ الحدیث علیہ الرحمۃ میں بھی یہ مخصوص وصف موجود تھا اور علمائے حق میں یہ وصف ضرور ہوتا ہے۔

آج کل کے مصلحت باز اور پالیسی نواز افراد ممکن ہے اس بات کو اچھا نہ سمجھیں اور یوں کہہ دیں کہ نہیں صاحب! یہ بات مناسب نہیں کہ کسی شریف آدمی کو بھرے مجمع میں ٹوک اور روک دیا جائے مگر جن کے پیشِ نظر شرعی احکام ہیں وہ کوئی ایسا کلمہ سن کر جس سے غلط تاثر پیدا ہو سکے یا جو کسی شرعی ضابطے سے ٹکرائے خاموش نہیں رہ سکتے اور فوراً اس پر تنبیہ فرما دیتے ہیں۔ "اپنے ہاتھیں ہاتھ چلو"۔ فریق کے اس اصول کے خلاف اگر کوئی سوار بھرے مجمع میں عملاً یا سہواً دائیں طرف سے گزرنے لگے تو چوک میں اگر کوئی سپاہی کھڑا نہ ہو تو یہ دوسری بات ہے کہ وہ اپنی غلطی مست گزر جائے لیکن وہاں اگر سپاہی موجود ہوگا تو وہ فوراً سیٹی بجائے گا اور اسے اس کی غلطی پر تنبیہ کر کے اسے مجبور کرے گا کہ وہ بائیں سائیڈ اختیار کرے۔

فرمائیے کیا یہاں بھی یہی کہا جائے گا کہ سپاہی نے یہ اچھا نہیں کیا کہ ایک شریف آدمی کو اتنی بڑی شاہراہ میں روک اور ٹوک دیا۔ قرآن پاک پڑھنے والا کوئی بھی ہو اس سے زبردستی کی معمولی سی بھی لغزش واقع ہو جائے تو بھرے مجمع میں حافظ فوراً بول اٹھتے ہیں کہ حضرت یوں نہیں یوں پڑھئے۔ یہ نظارہ آپ نے کئی بار دیکھا ہوگا کہ پڑھنے والا استاد ہو یا پیر و مرشد یا کوئی بہت بڑا عالم ہو، قرآن پڑھتے ہوئے اگر اس کی زبان سے کسی آیت میں تھوڑا سا بھی تغیر واقع ہو جائے تو شاگرد، مرید

اور عوام سبھی بول اٹھتے ہیں کہ حضرت یوں نہیں یوں ہے۔ اسی ایک بات سے یہ بات بھی سمجھی جاسکتی ہے کہ صحابہ کرام علیہم الرضوان کے زمانہ میں اگر بالفرض کسی نے قرآن پاک کا کچھ حصہ نکالنے کی کوشش کی ہوتی تو کیا اس وقت کے مسلمان اس قسم کی حرکت کے خلاف ایک ہنگامہ برپا نہ کر دیتے۔ وہ قرآن پاک جو آج معمولی سا تغیر پیدا نہیں ہونے دیتا۔ اصناف کی دوسری یہی ایک بات کافی ہے۔

حضرت شیخ الحدیث علیہ الرحمۃ کے مذکورہ بالا وصفِ عالی کی ایک جھلک بیان کر دینے کے بعد اس بات کا ذکر بھی ضروری ہے کہ کسی مقرر و اعلا سے اگر کوئی اس قسم کی لغزش واقع ہو جاتی جو شرعی گرفت میں نہ آتی تو حضرت موصوف علیہ الرحمۃ اس کی اصلاح بھی فرما دیتے مگر اس کا طریق دوسرا تھا اس کی مثال بھی میرا ہی ایک واقعہ ہے۔ مدرسہ جامعہ رضویہ لائیکہر کے ایک سالانہ اجتماع میں حضرت کی موجودگی میں تقریر کر رہا تھا اور اس میں حضرت ربیعہ رضی اللہ عنہ کا واقعہ بیان کر رہا تھا کہ حضرت ربیعہ رضی اللہ عنہ سے حضور ﷺ نے ایک بار خوش ہو کر فرمایا ”سَلِّ“ ”ما لک“ حضرت ربیعہ رضی اللہ عنہ نے عرض کیا:

”اَسْتَلِّکَ مُرَافَقَتَکَ فِی الْجَنَّةِ“ (مسلم جلد ۱، ص ۱۹۳، مشکوٰۃ کتاب الصلوٰۃ باب السُّجُودِ وَفَضْلِہِ پہلی فصل، ص ۸۴، نسائی جلد ۱، ص ۱۳۴، ابوداؤد جلد ۱، ص ۲۲۸)

”حضور! میں آپ سے جنت میں آپ ^{کا ساتھ} مانگتا ہوں۔“

یہ حدیث پاک بیان کرتے ہوئے سبقت لسانی سے میرے منہ سے بجائے سَلِّ کے سَلِّ مَا شِئْتَ نکل گیا اور ایک بار نہیں متعدد بار ”سَلِّ مَا شِئْتَ“

مانگ جو تو چاہے، تقریر ختم ہوئی۔ رات کا وقت تھا آرام کیا۔ صبح اٹھے اور نماز کے بعد حضرت شیخ الحدیث علیہ الرحمۃ کے حضور حاضری ہوئی۔ چائے پینے کے بعد حضرت نے حاضرین مجلس سے فرمایا ”تھوڑی دیر کیلئے ذرا آپ باہر تشریف لے جائیں مجھے ان سے (میری طرف اشارہ فرمایا) کوئی بات کرنا ہے۔ حاضرین باہر چلے گئے تو مجھ سے فرمایا ”رات کی تقریر ماشاء اللہ خوب تھی خدا تعالیٰ اور بھی برکت عطا فرمائے مگر آپ نے حضرت ربیعہ رضی اللہ عنہ والی حدیث پاک میں جو ”سَلِّ مَا شِئْتَ“ پڑھا ہے اس روایت میں ”مَا شِئْتَ“ کا لفظ موجود نہیں۔ صرف ”سَلِّ“ ہے۔ ایسا نہ ہو کہ کوئی مخالف اس روایت میں ماہِ حَقِّ کا مطالبہ کر بیٹھے تو مشکل پیدا ہو جائے۔ حضرت کی اس طرزِ اصلاح سے میں اس قدر متاثر ہوا کہ میرے لب حضرت کے ہاتھ چوم رہے تھے اور حضرت کے لب میرے لئے دعائیں فرما رہے تھے۔ (رحمۃ اللہ علیہ)

=====

دو گھنٹے محدث پاکستان کی خدمت میں

شاہد محمد نذیر اختر (ڈبکٹ)

مختصر اس کے کہ میں کچھ احاطہ تحریر میں لاؤں قارئین کو یہ بتا دینا ضروری سمجھتا ہوں کہ میں نہ تو عالم ہوں اور نہ فاضل بلکہ علماء کی خاک پا ہونے کا بھی مدعی نہیں ہوں اور نہ ہی جسارت کر سکتا ہوں۔ میں ہمیشہ اپنے آپ کو طالب علم تصور کرتا ہوں، مجھے اپنی کم علمی اور بے بضاعتی کا پورا پورا احساس ہے۔

آج میرے قلم کی خوش قسمتی ہے کہ یہ محدث اعظم پاکستان، استاذ العلماء حضرت مولانا محمد سرور احمد صاحب کے متعلق کچھ لکھنے کا شرف حاصل کر کے اپنی خوش نصیبی کو چار چاند لگا رہا ہے اگرچہ اس بلند بالاستی کے متعلق کچھ لکھنا مجھ جیسے بے علم کے بس کا کام نہیں پھر بھی کچھ لکھ کر میں اپنی محبت و عقیدت کے پھول اس عظیم المرتبت ہستی کی خدمت عالی میں پیش کر کے فیضیاب ہونے کا امیدوار ہوں اور یہ میرے لئے بڑی سعادت ہوگی۔

محدث اعظم پاکستان: شیخ الحدیث مولانا ابوالفضل محمد سرور احمد دامت برکاتہم العالیہ کی ذات گرامی دنیا کے لئے کسی تعارف کی محتاج نہیں آپ عہد حاضر کی سربزآور ذہنیوں میں سے ہیں۔ جن لوگوں کا راستہ آپ کے خلاف ہے وہ بھی آپ کے علمی مرتبے اور دینی بزرگی کے قائل ہیں۔ میں عرصہ دو سال سے لائل پور میں حصول علم کیلئے رہائش پذیر تھا مگر اسے میری بد نصیبی کہہ لیجئے کہ اس عرصہ میں

میں نے محدث اعظم پاکستان سے ملنے کا ارادہ کبھی بھی نہ کیا۔ اس کی وجہ وہ ماعول تھا جہاں میں رہ رہا تھا۔ جون ۵۶ء کا واقعہ ہے میرے ماموں زاد بھائی حکیم محمد منیر نقشبندی اپنے گاؤں سے ایک دن لائل پور تشریف لائے اور میرے ہاں قیام فرمایا۔ رات بھر ان سے مختلف مسائل پر تبادلہ خیالات ہوتا رہا۔ میں ان دنوں محترم حکیم صاحب کے مسلک کے خلاف تھا، انہوں نے مجھے قائل کر لیا کہ فصیح جمہور کی نماز گول باغ جھنگ بازار میں حضرت مولانا محمد سرور احمد صاحب رحمۃ اللہ علیہ کی اقتداء میں ادا کی جائے چنانچہ ہم تقریباً ایک بجے گول باغ جھنگ بازار میں پہنچے ہزاروں کا اجتماع تھا۔ ایک بھاری بھر کم بزرگ سفید لباس میں قد سجاء کھم من اللہ نور و بحساب قہین کی تشریح فرما رہے تھے ان کی نورانی شکل دیکھتے ہی سانس ماعین کا نقشہ میری آنکھوں کے سامنے آ گیا، میں ان کا نورانی چہرہ دیکھتے ہی ان کی علیت و عظمت کا قائل ہو گیا۔ بھائی صاحب نے بتایا یہی بزرگ محدث اعظم پاکستان مفتی اعظم مولانا محمد سرور احمد صاحب رحمۃ اللہ علیہ ہیں۔ وہ بیان فرما رہے تھے میں ہزاروں کے اجتماع میں بیٹھا سُن رہا تھا۔ وعظ کیا تھا فن وعظ و تقریر کا نمونہ تھا۔ وعظ میں الفاظ کی شگفتگی و ہم آہنگی، ایجاد، اختصار، جملوں میں خوبی استدلال کی پختگی، امثال میں ندرت معانی کی سادگی، افکار کی گہرائی، نور مصطفیٰ صلی اللہ علیہ وسلم پر ایک سے ایک بڑھ کر دلیل، نئی نظیریں، اچھوتے نکلتے، دُر بیان، حسن استدلال کی شگوفہ کاریاں، زبان کی گلکاریاں اور دلائل کی پرکاریاں..... وعظ میں کیا کچھ نہیں

تھا، کبھی کبھار تھا..... وہ نور مصطفیٰ صلی اللہ علیہ وسلم کی ضیاءوں سے سامعین کو روشناس کر رہے تھے، ان کی جھولی تفریح و بیان کے موتیوں سے بھری ہوئی تھی۔ وہ مطلع اجتماع پر ان موتیوں کی بارش کر رہے تھے، اور تشنگان اپنی پیاس بجھا رہے تھے، وہ تحقیق و تدقیق کے جواہر بکھیر رہے تھے۔ اس دن میں نے بھی اپنا حصہ لیا۔ عقائد باطلہ کی ایک ایک دلیل جو میرے ذہن میں تھی گذشتہ رات پہاڑ کی طرح ڈرنی اور چٹان کی طرح مضبوط تھی۔ اب رُوئی کے گالوں کی طرح گول باغ میں بکھر رہی تھی۔ مجھ پر اب عجیب کیفیت طاری تھی میں نے نماز سے فارغ ہونے کے بعد بھائی صاحب کو مجبور کیا کہ وہ مجھے قبلہ حضرت صاحب کے پاس لے چلیں۔ چنانچہ میں نے ان کی معیت میں اس دن حضرت صاحب سے پہلی بار مصافحہ کرنے کا شرف حاصل کیا اور پھر ہم واپس لوٹ آئے۔ دو گھنٹے کی اس مختصر نشست کا مجھ پر یہ اثر ہوا کہ میں مذہب حق اہلسنت و جماعت کا قائل ہو چکا تھا اور میرے ذہن میں یہ اُبھر رہا تھا کہ واقعی خداوند تعالیٰ لوگوں میں محبت و اخوت، طاعت، فرمانبرداری اور صداقت و حق گوئی جیسی مقدس روایات کو بلند و آرفع رکھنے کیلئے روزِ ازل ہی سے بعض نفوس کو قدسی صفات عطا فرماتا ہے اور بلاشبہ انہی نفوسِ قدسیہ اور بطلِ جلیل ہستیوں میں سے محدثِ اعظم پاکستان حضرت قبلہ مولانا مفتی محمد سرور احمد رحمۃ اللہ علیہ ہیں اور شاید آپ کا اسم شریف آپ کے کام کا شارح ہے کہ قدرت نے آپ کی ولادت کے ساتھ ہی آپ کے والدین کے قلوب میں یہ بات القا فرما

دی تھی کہ اس حادثہ مندرستی کا نام سرور احمد رکھا جائے۔ چونکہ اس وجودِ مسعود نے در احمد (رحمۃ اللہ علیہ) سے پھرے ہوئے سروں کو در احمد (رحمۃ اللہ علیہ) پر جھکا نا ہے۔ اسی لئے آپ کے والدین نے آپ کا نام ہی سرور احمد رکھا۔

نائبِ دین نبی سرور احمد تیرا نام
یعنی تو فضلِ خدا سے قوم کا سرور ہے

اور یہ کہنا بھی غلط نہ ہوگا کہ

سوتوں کو جگایا اور مستوں کو ہشیار کیا
خواب میں تھے ہم شیخ الحدیث تو نے ہمیں بیدار کیا
نیز شجرہ قادریہ رضویہ کا یہ دعائیہ شعر کون نہیں جانتا۔

یا الہی سرور احمد پہ ہو وقتِ اجل
مُرشدی سرور احمد با رضا کے واسطے

(محمد نذیر اختر (رحمۃ اللہ علیہ نقشبندی ڈبکلوٹ)

عاشق صادق

محدث اعظم پاکستان اپنے ہم عصر علماء کی نظر میں

صاحبزادہ طاہر علاؤ الدین بخدادی

”اہلسنت وجماعت کے علامہ مولوی سردار احمد صاحب رحمۃ اللہ علیہ پاکستان کے برگزیدہ علماء میں سے تھے اور حضرت موصوف علوم اسلامیہ کی ترویج و اشاعت میں یدِ طولیٰ رکھتے تھے اور جیسے کہ علامہ موصوف، رسول اللہ صلی اللہ علیہ وسلم کے عاشق صادق تھے، اسی طرح وہ سیدنا غوث صدیقی، بیکل نورانی، سید عبدالقادر محی السنۃ والدین جیلانی قدس اللہ روحہ کے محبت و مرید تھے، علامہ مغفور نے مساجد اور مدارس دینیہ رضویہ کی تعمیر و ترویج میں بہت بڑی خدمت انجام دی اور سعیِ بلیغ فرمائی۔ طلباء ان مدارس دینیہ سے فاضل علماء بن کر نکلتے ہیں اور پاکستان کے شہروں میں تبلیغ دین کیلئے خوب کوشش کرتے ہیں۔ نیز محدث اعظم پاکستان رحمۃ اللہ علیہ فقیروں اور معذوروں کے مددگار تھے۔ ہم خدا تعالیٰ عز و جل سے امید کرتے ہیں کہ علامہ موصوف کی اولاد اور طالب علموں کو مسلمانوں کی خدمت کیلئے توفیق دے گا اور ان کو اپنے شیخ و استاذ علامہ مولانا سردار احمد قادری رحمۃ اللہ علیہ کی سیرت پاک پر چلنے کی توفیق عنایت فرمائے گا۔ خداوند قدس جل جلالہ آپ کی اولاد اور نخبیت کرنے والوں کو اسلام اور دینِ متین کے طریقے پر چلنے میں مدد فرمائے اور سید المرسلین صلی اللہ علیہ وسلم کی سنت و سنیہ کی اتباع نصیب

فرمائے اور میں اس پر ختم کرتا ہوں کہ ہمارے سردار محمد مصطفیٰ پر افضل ترین درود اور پاکیزہ ترین سلام ہو۔“

مولانا صاحبزادہ قمر الدین صاحب سیال شریف

”حضرت محدث اعظم (رحمۃ اللہ علیہ) کو فقیر تیس سال سے جانتا ہے اور فقیر محدث اعظم پاکستان رحمۃ اللہ علیہ کے چند مناظروں اور تقریروں میں بھی حاضر ہوا اور آپ کی بزرگی سے مجھ پر بہت بڑے عالی شان فوائد علمیہ ظاہر ہوئے اور فقیر کو آپ کی مجلس میں شریک ہونے کا شرف کئی بار حاصل ہوا اور میرے اس کہنے میں مبالغہ نہ ہوگا کہ شیخ معظم (محدث اعظم پاکستان) رحمۃ اللہ علیہ اپنے زمانہ میں یکتا اور یگانہ تھے اور وہ فضیلت کے اونچے درجے پر فائز تھے۔ آپ نے علماء کلمۃ الحق اور دینِ متین کی حمایت اور بد رسوں غلط مذہبوں کے مٹانے میں اپنی عمر شریف وقف کر دی تھی۔ باوجود اس کے کہ فضا سازگار نہ تھی کہ جس سے اطمینان حاصل ہوتا لیکن آپ نے ان مجاہدوں میں خدا تعالیٰ و سبحانہ پر توکل کیا اور آپ نے ان مجاہدوں کو یہاں تک جاری رکھا کہ خدا تعالیٰ نے آپ کے اعمالِ حسنہ کا پھل آپ کو دکھایا۔ خدا تعالیٰ ان کی آرام گاہ کو بخش دے۔“ (آمین)

مولانا ابوالکلام صاحبزاد فیض الحسن صاحب

”بعض لوگ ماہ و سال سے منسوب ہو کر معروف ہوتے ہیں اور بعض اشخاص وہ ہیں کہ ماہ و سال ان سے منسوب ہو کر مشہور ہوتے ہیں۔ وہ حالات و

واقعات کی پیداوار نہیں ہوتے بلکہ حالات و واقعات کی تشکیل کرتے ہیں۔ حضرت محدث اعظم پاکستان علامہ سردار احمد صاحب رحمۃ اللہ علیہ ایسے ہی عہد آفرین بزرگ تھے، وہ ایسے عالم تھے کہ ان پر علم نازاں تھا، وہ ایسے ایسے مدرس تھے کہ فن تدریس کو ان پر فخر تھا، وہ شعلہ نوا خطیب اور نکتہ آفرین محقق تھے۔ جب عمومی اخلاق کے ظہور کا وقت ہوتا تو وہ برگ گل سے بھی زیادہ نرم تھے، لیکن جب عقائد حقہ کے تحفظ کا معاملہ آتا تو وہ کوہِ وقار تھے۔ ان کے دل کا خلوص ان کے چہرہ سے ظاہر اور عشق رسول اکرم علیہ السلام کی لطافتیں ان کے بشرہ سے واضح تھیں۔ ان کی زبان پر قال رسول اللہ اور دل میں چال رسول علیہ السلام تھی۔ غرضیکہ مرحوم ایک ایسی جامع شخصیت تھے جو بقول اقبال فرمے بے نور کے برسوں کے کر یہ طلب کے بعد نمودار ہوتی ہے اور بد عقیدگی کی ظلمت میں ان کا وجود حق و صداقت کی روشنی کا مینار تھا۔ وہ ایسے سنی تھے جن کی سنییت اور شخصیت مترادف بن گئی تھیں۔ وہ صرف عالم نہ تھے بلکہ عالم گرتھے، ان کے حلقہ درس سے ہزاروں تہی دامنوں نے علم و عرفان کے موتی سمیٹے اور اتنے سمیٹے کہ ان کے خوشہ چین بھی علم و عرفان کے بادشاہ بن گئے حضرت مرحوم کی معنوی اولاد، اور ان کے شاگردان رشید ہزاروں کی تعداد میں مسند درس و ارشاد کی زینت ہیں۔ وہ اپنے ارادت مندوں کو اخلاص و استقلال کا ایسا خاکہ بنا گئے ہیں کہ باطل کی بڑی سے بڑی یورش ان پر انشاء اللہ اثر انداز نہیں ہو سکتی۔ وہ دل و دماغ کو عشق و علم کی نعمتوں سے یکساں طور پر فیضیاب کر گئے ہیں۔

ان کا علم ادب خور و عشق تھا۔ علم و عشق کے اس حسین امتزاج سے حضرت مرحوم سنییت کا معتدل مزاج تیار کرتے رہے اور الحمد للہ وہ اس میں ہمہ وجوہ کامیاب ہوئے۔ وہ ایک بھرپور اور کامیاب زندگی گزار کر دارالبقاء کو سدھارے ان کی فرقت سے ہماری آنکھیں اشکبار اور دل سوگوار ہیں۔ لیکن ان کے کردار کی عظمت پر ہمارے سر فخر سے بلند ہیں۔ ان کا جسم ہم سے اونچل ہو گیا لیکن ان کا اسوہ ہمارے سامنے موجود ہے۔ جامعہ رضویہ لائل پور حضرت کی زندہ اور پائیدہ یادگار ہمارے پاس موجود ہے۔ جامعہ رضویہ کی خدمت، مرحوم سے عقیدت کا بہترین ذریعہ ہے۔ وہ عمر عزیز کے آخری دور میں جامعہ کی تعمیر و تکمیل میں منہمک رہے۔ جامعہ کا فروغ و ارتقاء ان کی روحانی مسرت کا باعث ہوگا۔ اللہ والے زندہ بادید ہوتے ہیں۔ ان کی برکات ان کی وفات کے بعد اور بھی بڑھ جاتی ہیں۔ آئیے ہم عہد کریں کہ حضرت مرحوم کے پروگرام کو پہلے سے زیادہ مستعدی سے تکمیل پذیر کر کے ہم ان سے دلی عقیدت کا عملی ثبوت دیں گے۔

شیخ القرآن مولانا عبدالغفور صاحب ہزاروی

”محدث اعظم پاکستان حضرت علامہ ابو الفضل محمد سردار احمد صاحب رحمۃ اللہ علیہ کے چلے جانے سے ہمارے اندر خلا پیدا ہو گیا ہے۔ جو شاید صدیوں تک پُر نہ ہو سکے۔ اب دنیا تمنا کرے گی کہ آپ جیسا کوئی شخص آئے۔ اللہ تعالیٰ نے آپ کو بہت سی خوبیوں سے نوازا تھا۔ دنیا میں اور بھی فاضل بزرگ اور محدث ہیں

اور سب کا اپنی اپنی جگہ پر ایک مقام ہے لیکن اس محدث کی شان ہی الگ تھی۔ کسی اور کا ان سے مقابلہ مشکل ہے۔ آپ اس خطہ پاکستان میں اعلیٰ حضرت کے صحیح جانشین تھے اور ان کے مسلک ان کی روش اور ان کی حدود میں رہ کر جو کر سکتے تھے، وہ انہوں نے کیا۔ آپ نے قلیل مدت میں وہ کام کیا ہے جو اور سو برس میں نہیں کر سکتے اگر آپ کو دس برس اور مہلت مل جاتی تو پاکستان کے چپہ چپہ پر سنی عالم نظر آتا ایسا معلوم ہوتا تھا کہ وہ ایک مہناطیس ہیں جو جگہ جگہ سے طالب علموں کو کھینچ لاتے ہیں حضرت شیخ الحدیث کا یہ کمال تھا کہ وہ مسلک کی اشاعت تقویٰ و طہارت، رحم، اپنوں سے محبت و رواداری اور غیروں سے کلی انقطاع کی پوری تصویر تھے شیخ الحدیث کو دیکھنے سے یہ واضح ہو جاتا تھا کہ تقویٰ و طہارت ”سردار احمد“ کا نام ہے اور وہ پوری طرح شریعت کی اتباع ہے

طالب علمی کے زمانہ میں میری آپ سے پہلی ملاقات دہلی میں ہوئی تھی۔ اس وقت بادل غواستہ میرا ارادہ ایک دیوبندی مدرس سے پڑھنے کا تھا۔ لیکن آپ نے مجھے اس کی بجائے بریلی شریف کی طرف رہنمائی فرمائی اور میں نے وہاں جا کر حضرت حجتہ الاسلام رحمۃ اللہ علیہ سے حدیث پڑھی اور جب میں نے وزیر آباد میں ”دورہ قرآن“ شروع کیا تو آپ مجھے ڈنگہ میں بڑی محبت کے ساتھ ملے اور فرمایا ”اب میں آپ پر خوش ہوں“۔ ان کو یہ شغف تھا کہ واعظ، مقرر حضرات کوئی کام کریں اور تعلیم و تدریس کا سلسلہ اختیار فرمائیں۔ اعلیٰ حضرت کی علماء تیار کرنے کی جو آرزو تھی ان کی شخصیت نے اس کی تکمیل فرمائی۔

شیخ الحدیث کے جنازہ پر انوار کی بارش اس چیز کا ثبوت ہے کہ وہ دنیا سے ایمان کا اعلیٰ درجہ لے کر گئے ہیں اور ہر طبقہ و خیال کے لوگوں کی ان کے جنازہ میں شرکت اس بات کی دلیل ہے کہ محدث اعظم کا مذہب صحیح ہے۔ مخالفین نے ان کے جنازہ میں شرکت کر کے ان کے مذہب کی پختگی تقویٰ و طہارت اور مسلک کی صحت پر مہر لگا دی ہے۔ آپ کے جنازہ میں جتنے علماء و مشائخ مجتمع ہوئے ہیں میرے خیال میں اتنے علماء و مشائخ کسی جنازہ میں جمع نہیں ہوئے۔ یہ شیخ الحدیث کا ”عشق رسول“ تھا جو ان سب کو کھینچ کر لے آیا۔ ولی کی یہ خاص علامت ہے کہ ہر دل میں اس کی محبت ڈال دی جاتی ہے اور اس کی ایک ایک اداس کو پسند ہوتی ہے۔ اس لئے ہر شخص یہ سمجھتا ہے کہ حضرت شیخ الحدیث کو مجھ سے زیادہ محبت تھی۔ آپ جو مرکز قائم کر گئے ہیں میری دعا ہے کہ وہ دن دگنی رات چوگنی ترقی کرے۔

سینو! حضرت شیخ الحدیث کے نقش قدم پر چلو پکے سنی بنو اپنے اسلامی مدارس کی جڑیں مضبوط کرو اور خیال رکھو کہ شیخ الحدیث نے تمہیں جس مستی و مسکند سے آشنا کیا ہے کہیں وہ سستی سے نہ بدل جائے۔

=====

محدث اعظم پاکستان اپنے اُستاد بھائیوں کی نظر میں

نجاہد ملت حضرت مولانا محمد حبیب الرحمن صاحب قادری

”حضرت محدث اعظم پاکستان علیہ الرحمۃ والرضوان ابتدائی حالت میں ایک انگریزی وان غالباً میٹرک پاس اسٹوڈنٹ تھے۔ مرشد برحق حضرت جتہ الاسلام رضی اللہ عنہ کے دورہ پنجاب میں زیارت سے مشرف ہوئے اس سے کچھ ایسے متاثر ہوئے کہ نہایت والہانہ طور پر بریلی شریف حاضر ہوئے اور دینیات کی طرف متوجہ ہو کر تحصیل علوم دینیہ شروع کر دی۔

اجمیر شریف کی حاضری کے زمانہ میں فقیر سے ملاقات ہوئی اور وہیں کچھ قریب سے احوال کا مطالعہ کیا۔ اس کے علاوہ متعدد مناظروں میں ساتھ رہنے کا اتفاق ہوا۔ بریلی شریف کے مناظرہ میں فقیر صدارت کر رہا تھا۔ وہابیوں کی طرف سے کوئی فیض آبادی مولوی صاحب صدارت کر رہے تھے، مولوی منظور کی زبوں حالی اس صدر کی وجہ سے اور بڑھ رہی تھی۔ اسنے میں مولوی اسماعیل سنہلی آگئے وہابیوں کی طرف سے تبدیلی صدارت کا اعلان ہوا۔ اس پر فقیر نے کہا کہ اگر آپ لوگ اپنے صدر کو تالاق قرار دیں تو ہمیں کوئی عذر نہیں اس پر وہابیوں نے شور مچایا کہ ہمارے صدر کی توہین ہو رہی ہے۔ فقیر نے کہا کہ ”اگر تالاق نہیں ہیں تو موت الگ کیجئے۔“ وہ تو ایک وہابیوں کیلئے سانپ کے منہ میں چھو ہوندر کا معاملہ تھا۔ ساکت ہو کر صدارت بدلی، مولوی اسماعیل بھی کہاں تک سنبھال سکتے تھے۔ مَسْنُ

يُصْلِحُ الْعَطَارُ مَا أَخَذَهُ الدَّهْرُ جان بچانے کیلئے مولوی منظور سنہلی نے کہا کہ ”آپ کے امیر مینائی نے امیر اللغات میں ایسا کے معنی اتنا اور اس قدر بھی لکھا ہے اور یہاں ”حفظ الایمان“ کی عبارت میں ایسا کے معنی ”اس قدر“ ہے۔ اس پر حضرت محدث اعظم پاکستان علیہ الرحمۃ نے کچھ علمی گفتگو شروع کی اس میں فقیر نے صرف اتنا اشارہ کیا کہ اس سے ہی کون سے اچھے معنی پیدا ہوئے جاتے ہیں۔ جو کفری نہ ہوں اور توہین سے کھل جائے۔ مفسر کی تفسیر کو سامنے رکھ کر دیکھ لیں۔ اس پر جو حضرت محدث اعظم علیہ الرحمۃ نے جم کے وار کیا۔ وہ واریا نہ لایا تھا۔ تعمیلی کیفیت روداد سے معلوم ہو سکے گی.....

بھائی: کے مناظرہ کیلئے حضرت جتہ الاسلام رضی اللہ عنہ نے ہم دونوں کو ساتھ بھیجا تھا اور وہاں پہلے سے حضرت شیریشہ اہلسنت (مولانا محمد شمس علی خاں صاحب) موجود تھے اور اس میں فن مناظرہ کے متعلق خوب خوب گفتگو رہتی تھی۔ محدث اعظم پاکستان کی سلامت روی و بینداری اور ذوق و شوق کا یہ عالم تھا کہ چند لمحات کیلئے بھی اپنا کوئی وقت بیکار جانے دینا نہیں چاہتے تھے۔ چند منٹ اگر کوئی کسی اور بات میں مشغول کر لیتا تو پریشان ہو جاتے۔ فرماتے بھی بہت وقت ضائع ہو گیا۔

چٹنگا شہ: نماز کیلئے مسجد جا کر کبھی جماعت میں تاخیر پاتے تو وظیفہ پڑھتے رہتے یا کتاب کے مضامین پر غور کرتے رہتے۔ کتاب دیکھنے کیلئے بے چینی ہوتی تو چٹلنے لگتے۔ اس قدر کتب بینی کرتے تھے اور اتنی عبارتیں یاد تھیں کہ ہم لوگوں نے ان کا

نام "کتب خانہ" رکھ دیا تھا۔ ذہانت و متانت سے ان کی کدو کاوش از حد بڑھی ہوئی تھی۔ فقیر کو یہ خیال نہیں آتا کہ کبھی کوئی مذاق کا جملہ ان سے سنا ہو وہ مذاق سے بالکل نا آشنا معلوم ہوتے تھے۔ حضرت جید الاسلام رضی اللہ عنہ کا رنگ بہت زیادہ غالب تھا۔ بظاہر حضرت کی محبت میں وہ سدھر گئے اور کچھ کے کچھ ہو گئے، لیکن فقیر کے خیال میں حضرت کی نظر کچھ ایسی گہری پڑ گئی کہ اس نظر کی کیا اثر نے ان کو جواہر الجواہر بنا دیا۔ اس موقع پر حضرت بندہ نواز سید محمد حسین گیسو دراز رضی اللہ عنہ کا ایک منقول شعر یاد آتا ہے

اگر از جانب معشوق نباشد کشتے
کوشش عاشق بیچارہ بجائے نہ رسد
حق ہے:

آناں کہ خاک را بنظر کیما کنند
آیا بود کہ گوشہ چشمی بما کنند

اپنے قیام پاکستان کے متعلق جگہ کی تشخیص کا خیال ہوا تو حضرت مفتی اعظم ہند قبلہ مدظلہ العالی و دامت برکاتہم و فیوضہم العالیہ سے استرشاد فرمایا تو حضرت نے لاکپور کی طرف اشارہ فرمایا وہاں ہزاروں مخالفتوں اور عوائق کے باوجود اس طرح جم گئے کہ اس وہابیت نگر کو سیت آباد بنا کر چھوڑا۔ اعلیٰ حضرت عظیم البرکت رضی اللہ عنہ و رضی اللہ عنہ کے دونوں صاحبزادگان کے حضرت محدث اعظم پاکستان علیہ الرحمۃ والرضوان سراپا برکت نشان تھے۔ ایک تن تھا اور بے سرو

سامان کا صلیب صالحین کی بیروی میں اجنبی جگہ جا کر مقیم ہو جانا اور مختصر عرصہ میں دین متین کو اس طرح عروج دینا کہ ایک زبردست دارالعلوم کا قیام ہو جائے اور ہزاروں ان سے مستفیض ہوں ایک امر غریب ہے اور سنا ہے کہ مدرسہ میں لاکھوں روپے کی رقم موجود ہے، آخر میں اظہار مقبولیت کا ایک زبردست کرشمہ دیکھنے کے جنازہ میں لاکھوں کا اثر و ہام رہا۔ ایسے ہی لوگ موت العالم اور موت العالم ثلثہ فی الدین کے مصداق ہوتے ہیں۔ جی چاہتا ہے کہ اپنے حضرت رضی اللہ عنہ کا یہ شعر اخیر میں درج کروں۔

موت عالم موت عالم ثلثہ دین نبی
جان تو جان جہاں جان جہاں بر تو ثار
وَهُوَ الْبَاقِي وَلَهُ الْبَقَاءُ كُلُّ شَيْءٍ هَالِكٌ إِلَّا وَجْهَهُ

فخر العلماء حضرت مولانا حافظ محمد عبدالعزیز صاحب مبارکپوری رقمطراز ہیں "زمانہ کروٹیں بدلتا رہتا ہے۔ بہار و خزاں کے ہزاروں دور آتے جاتے ہیں مولائے کریم کے فضل و کرم کی بارش ہوتی ہے۔ اس کا دریائے کرم موجزن ہوتا ہے۔ تب کہیں کوئی باکمال ہستی ممتاز شخصیت وجود میں آتی ہے۔ جو فضل و کمال کا آفتاب بن کر چمکتی اور ماہتاب بن کر دکتی ہے اور اپنے فیوض و برکات سے عالم کو فیضیاب کرتی ہے۔ عوام و خواص سب پر اس کا فیضان کرم ہوتا ہے۔ کبھی اس سے مستفید ہوتے ہیں مگر جب وقت آتا ہے تو وہ ذات مقدسہ آن واحد میں رخصت

ہو جاتی ہیں اور ان کے وجود گرامی سے دنیا خالی ہو جاتی ہے۔ وہ فضل و کمال کا آفتاب غروب ہو جاتا ہے اور دنیا تاریک ہو جاتی ہے۔ زمانہ اسی رفتار پر ہے۔
 الْعَظَمَةُ لِلَّهِ الْكَرَامُ وَالْبَقَاءُ لَهُ تَعَالَى وَتَقَدَّسَ۔

ابھی ہماری نظروں کے سامنے الحاج حضرت علامہ شاہ محمد سردار احمد صاحب قبلہ محدث اعظم پاکستان کے علم و فضل کا آفتاب اپنی پوری تابانی کے ساتھ روشن و درخشاں تھا۔ عالم کو منور کر رہا تھا۔ آپ کے فیوض و برکات سے عالم فیضیاب تھا مگر دیکھتے ہی دیکھتے آن کی آن میں وہ ہم سے رخصت ہو گئے۔ داغ مفارقت دے گئے۔ آپ کی رحلت وہ حادثہ جانکاہ ہے جس نے شہر سونے کر دیئے بستیاں سنسان کر دیں ہر جگہ سناٹا معلوم ہوتا ہے۔ علم و فضل کا یہ آفتاب کیا غروب ہوا دنیا نے اسلام میں صف ماتم بچھ گئی، کہرام مچ گیا، سکتہ کا عالم طاری ہو گیا۔
 العین تدمع القلب يحزن وما نقول الا ما يرضى به ربنا۔

آنکھیں اشکبار ہیں، دل غمگین ہیں، زبانوں پر انا للہ وانا الیہ راجعون جاری ہے۔ رحلت کی خبر سے دارالعلوم اشرفیہ میں تعطیل کر دی گئی۔ تعزیتی جلسہ منعقد ہوا، ہر شخص غم و اندوہ کا مجسمہ نظر آتا تھا۔ آنکھیں اشکبار، چہرے اُداس تھے اور کیوں نہ ہو، حضرت موصوف علم و فضل کے آفتاب تھے۔ زہد و تقویٰ کے ماہتاب تھے، امانت و دیانت کے خورشید درخشاں تھے، ہر کمال کے مجمع تھے، عالم دین تھے، علامہ زماں تھے، استاذ محترم حضرت صدر الشریعہ علیہ الرحمۃ کے ارشد تلامذہ سے

تھے، علم و فضل زہد و تقویٰ میں حضرت قبلہ کے صحیح جانشین تھے۔ جامع معقول و منقول تھے، ہر علم میں آپ کو کمال حاصل تھا، بالخصوص فن حدیث میں آپ کو یدِ طولیٰ حاصل تھا۔ بلا مبالغہ آپ بخاری زماں تھے۔ آپ کے درس و سماع میں درس حدیث کو امتیاز خصوصی حاصل تھا۔ عالم حدیث تھے۔ اس کے ساتھ عالم حدیث تھے، جو حدیث پر ہی اُس پر پورا عمل کیا مٹتے نمونہ از خردارے ذرا غور کا مقام ہے

ترمذی شریف کی حدیث ہے طعام الواحد یلکی الاثنین وطعام الاثنین یلکی الثالث۔ الحدیث یعنی ایک شخص کا کھانا دو کیلئے کافی ہو سکتا ہے اور دو کا تین کیلئے کافی ہو سکتا ہے۔ اس حدیث پر حضرت علامہ موصوف نے پورا عمل کیا۔

واقعہ یہ ہے کہ جب آپ دارالعلوم مظہر اسلام بریلی شریف کے شیخ الحدیث تھے تو میں نے آپ کی خدمت میں ایک طالب علم حافظ محمد صدیق مراد آبادی کو تحصیل عمل کیلئے روانہ کیا۔ حضرت موصوف نے اس کو دارالعلوم مظہر اسلام میں داخل کر لیا مگر اس کے کھانے کا انتظام نہ ہو سکا حضرت کا جو کھانا معمول آیا کرتا تھا اسی کھانے میں اپنے ساتھ کھانا شروع کر دیا۔ دو چار روز برس میں روز نہیں بلکہ جب تک حافظ محمد صدیق بریلی شریف رہے۔ برابر ان کو اپنے ساتھ اُسی ایک کھانے میں شریک رکھا۔ ان سے فرمایا کرتے تھے کھاؤ بسم اللہ پڑھ کر کھاؤ انشاء اللہ دونوں کو کافی ہو گا۔ حافظ محمد صدیق کا بیان ہے کہ میرا پیٹ تو بھر جاتا تھا۔ حضرت مولانا کے متعلق میں کچھ نہیں کہہ سکتا حضرت موصوف علیہ الرحمۃ کا یہ وہ عمل

ہے جو فی زمانہ اپنی آپ ہی نظیر ہے۔

خوف الہی و خشیت ربانی زہد و تقویٰ، اتباع سنت آپ کی طبیعت ثانیہ تھی ہر قول و فعل تمام حرکات و سکنات نشست و برخاست میں اتباع سنت ملحوظ رکھتے تھے۔ زمانہ طالب علمی میں آپ اس قدر پابند سنت اور قبیح شریعت تھے کہ آپ کے لیل و نہار خلوت و جلوت کے تمام حالات سنت کریمہ کے مطابق ہوتے تھے۔

اجمیر: مقدس کا پورا دور طالب علمی میرے سامنے ہے۔ زمانہ طالب علمی میں وہ پاک اور ستھری زندگی ہے جو ریاضت و مجاہدہ کے بعد بھی دشوار ہے کم کھانا، کم بولنا، کم سونا، شب و روز تحصیل علم میں مصروف رہنا آپ کا معمول تھا۔ سلسلہ کے وظائف اور نماز باجماعت کے پابند تھے۔ خشیت ربانی کا یہ عالم تھا کہ نماز میں جب امام سے آیت تریب سنتے تو آپ پر لرزہ طاری ہو جاتا۔ حتیٰ کہ پاس والے نمازی کو محسوس ہوتا تھا یہ طالب علمانہ مقدس زندگی کی کیفیات ہیں۔ اس سے آپ کی روحانیت کا اندازہ ہو سکتا ہے اور آپ کے مقام رفیع کا پتہ چل سکتا ہے۔

بلاشبہ حضرت موصوف مجمع البحرین تھے۔ جامع منقول و معقول تھے۔ علم و عمل کے جامع تھے، کمالات ظاہری و باطنی سے آراستہ تھے۔ بزرگان دین سلف صالحین کے نمونہ تھے۔ باقیات الصالحات سے تھے۔ ہندوستان و پاکستان میں آپ کے تیس سالہ درس و سماع سے ہزاروں تشنگان علوم سیراب ہوئے۔ آپ کے ملامدہ میں بڑے بڑے جید علماء و فضلاء ہیں جو دین مشین کی شاندار خدمات انجام

دے رہے ہیں۔ دارالعلوم مظہر اسلام لاکھنؤ آپ کی شاندار یادگار ہے۔ مولائے کریم اس کو دوام و ثبات عطا فرمائے۔ حضرت مرحوم کا یہ فیض ہمیشہ جاری رہے دعا ہے کہ خداوند کریم حضرت مرحوم کی دینی خدمات کا بہترین صلہ عطا فرمائے۔ جنت الفردوس میں بلند مقام عطا فرمائے۔ آپ کے فیوض و برکات تا قیامت جاری رکھے۔ پسماندگان متوسلین و متعلقین و محققین کو صبر جمیل و اجر جزیل عطا فرمائے۔

آمین بجاہ حبیبہ سید المرسلین و صلی اللہ تعالیٰ
علی النبی الکریم و علیٰ الہ افضل الصلوٰۃ و التسلیم۔

شیخ الحدیث

(از نتیجہ فکر سید اختر الحامدی صاحب حیدرآباد)

منقبت بر لب کوئی مستانہ شیخ الحدیث
آ گیا ہے تادری میخانہ شیخ الحدیث
چاہتا ہے جانے کیا دیوانہ شیخ الحدیث
ہے لبوں پر نعرہ مستانہ شیخ الحدیث
پی رہے ہیں نقشہ لب پیمانہ شیخ الحدیث
قادری میخانہ ہے میخانہ شیخ الحدیث
مظہر اسلام کیا ہے؟ مظہر شان رضا
مرکز ہر علم ہے کاشانہ شیخ الحدیث
دیکھئے جس کو وہ نجم آسمان علم ہے
یہ دبستان ہے کہ انجم خانہ شیخ الحدیث
آج ہر سینہ ہے طور علم و فضل و معرفت
آج ہر دل ہے تجلی خانہ شیخ الحدیث
مفتی اعظم نے خود اپنے مقدس ہاتھ سے
تم کو بخشا خلعت شہانہ شیخ الحدیث

بحۃ و دستار کا اللہ رے جاہ و جلال
اڑ رہا ہے پرچم شہانہ شیخ الحدیث
در حقیقت سعیت کی سلطنت کا تاج ہے
آج برواج سر شہانہ شیخ الحدیث
شرح ”اہل الذکر“ ہے از ابتداء تا انتہا
کس قدر پاکیزہ ہے افسانہ شیخ الحدیث
آج گلستانہ یہ اختر بھی حسین اشعار کا
لے کے آیا ہے پے نذرانہ شیخ الحدیث
(رحمۃ اللہ تعالیٰ علیہ)

تحدیثِ نعمت:

اُن سب پیاروں کی طرح جو کہتے ہیں کہ حضرت محدث اعظم کو ہم سے زیادہ پیار تھا اس فقیر راقم الحروف کا بھی دھوی ہے کہ وہ سب سے زیادہ پیار مجھ سے فرماتے تھے۔ جب کبھی کوہِ جزائوالہ سے فیصل آباد اُن کی خدمت میں حاضری ہوتی، بہت تپاک سے ملتے اور اپنے ساتھ کھانا کھلاتے۔ علماء حضرات کی ایک مجلس میں ارشاد فرمایا: "جس کا نام محمد حفظ نیازی ہے وہ کام کی مشین ہے"۔ پامہان مسلک رضا حضرت علامہ ابو داؤد محمد صادق صاحب کی ہائیکورٹ میں سیشن کورٹ کے فیصلہ کے خلاف اپیل زیرِ سماعت تھی، مسلسل تین ہفتوں سے ہر ہجر وار کو سماعت ہوتی لیکن ضمانت نہ ہوتی تھی۔ تیسری سماعت کے دوران جامعہ مظہر اسلام فیصل آباد میں مجلس دعا منعقد تھی اور قصیدہ بزدہ شریف پڑھا جا رہا تھا کہ ہائیکورٹ نے ضمانت منظور کر لی۔ فقیر نے فون پر اطلاع کیلئے جیسے ہی نمبر ملایا اور اُدھر ٹیلیفون کی گھنٹی بجی، حضرت صاحب معاف فرمایا: "عبدالقادر ٹیلیفون سنو! انشاء اللہ خوشخبری آئی ہے"۔ مولانا عبدالقادر صاحب (رحمۃ اللہ علیہ) نے فون اٹھایا تو میں نے عرض کیا: "حضرت احمد حفظ بول رہا ہوں"۔ الحمد للہ ضمانت منظور ہو گئی ہے۔ مولانا نے الحمد للہ کہا اور بتایا کہ حضرت صاحب نے ابھی مجھے فرمایا ہے کہ فون سنو! خوشخبری آئی ہے۔ اس کے بعد مولانا نے فرما عقیدت سے حاضرین کو مبارک پیش کی اور حضرت محدث اعظم علیہ الرحمۃ سمیت سب حاضرین کے چہرے مسکراہٹ سے کھل اٹھے اور خوشی سے آنکھیں نمناک ہو گئیں۔ فالحمد للہ علی ذالک۔

جیسے ہی آپ کے جسد اطہر کو لے کر ریل گاڑی کراچی سے ریلوے اسٹیشن لاکپور پہنچی، دیگر ہزاروں پروانوں کی طرح فقیر بھی پلیٹ فارم پر حاضر تھا۔ جس وقت میت کو بڑے بڑے بانسوں والی چارپائی پر لے جایا جا رہا تھا، غالباً سب سے پہلے راقم الحروف نے دیکھا کہ

چارپائی پر انوار کی بارش ہو رہی ہے، میں نے اپنے ساتھ کھڑے مولانا محمد سعید صاحب کو توجہ دلائی تو وہ بھی کہنے لگے کہ میں بھی سوچ رہا ہوں کہ یہ کیا چیز ہے پھر کہنے لگے کہ شاید چارپائی پر جو چادر ہے، اُس میں شیشے لگے ہیں اور دھوپ میں جھللا رہے ہیں۔ میں نے عرض کیا: دھوپ تو ہے نہیں نادل ہیں۔ اسنے میں چارپائی دوسری جانب گھوم گئی اور انوار و تجلیات کی انوکھی بارش بھی ساتھ ہی گھوم گئی۔

جس وقت آپ کے آستانہ پر دوسرا غسل دے کر چھوٹے کمرہ میں چارپائی رکھی گئی اور دروازہ کھلا تو اُس وقت صوفی اللہ رکھا صاحب اور اس فقیر کے علاوہ اس جگہ کوئی اور صاحب موجود نہ تھے بلکہ صوفی اللہ رکھا صاحب بھی تھوڑی دیر کیلئے اندر چلے گئے۔ اُس وقت آپ کے چہرہ مبارک کی زیارت کا جو سماں تھا، لفظوں میں بیان نہیں ہو سکتا۔ فقیر کے دل سے انتہائی تڑپ اٹھ رہی تھی کہ آپ کے پاؤں کو چوم لوں تاہم ہمت نہیں ہوتی تھی کہ شاید میرے لب اس قابل نہیں کہ حضرت کے پاؤں چوم لیں۔

دھوبی گھاٹ میں نماز جنازہ پڑھنے کیلئے لاکھوں افراد جمع تھے اور مجھے قبلہ کی سمت کا صحیح اندازہ نہ ہو رہا تھا اور نہ معلوم تھا کہ میت والی چارپائی کس جگہ ہے۔ نظر گھماتے گھماتے جب میں نے اپنی بائیں جانب دیکھا تو دُور کافی فاصلہ پر وہی نورانی پھوار جھلجھل کر تی نظر آئی، جس سے اندازہ ہو گیا کہ جنازہ کس جگہ ہے اور قبلہ کس سمت ہے۔

حضرت محدث اعظم رحمۃ اللہ علیہ سچے عاشقِ رسول تھے، جس کی شہادت بعد از وصال یہ مسلسل جھلجھل کر تی نورانی پھوار دے رہی تھی۔ خدا جانے یہ فرشتگانِ رحمت تھے جو نورانی پھوار کی شکل میں نظر آ رہے تھے۔ یا پھر وہی بہتر جانتا ہے کہ اس کا منبع کہاں تھا۔ (الفقیر: محمد حفظ نیازی محفل)

فہرست کتب

حاشیہ مدنیہ پاسبان مسلک رضا مجاہد ملت الحاج

ملفی ابوداؤد محمد صادق صاحب قادری رضوی مدظلہ العالی

امیر جماعت رضائے معطلہ پاکستان

۱۔ شہرہ رضوی برہنات گلہروی مسکنیہ: دیوبندی حقائق (جلد اول)

۲۔ دیوبندی حقائق (جلد دوم) معروف بہ دورنگی توحید

۳۔ نورانی حقائق (میلا دشریف کے موضوع پر تاریخی شاہکار)

۴۔ پرو فیسر ملا برہنہ قادری علماء اہلسنت کی نظر میں مسکنیہ خطرہ کی گھنٹی

۵۔ تاریخی حقائق (اسلام دشمن قوتوں کی نقاب کشائی)

۶۔ تحقیق اہلحدیث (دہائیوں کے اعتراضات کے مسکت جوابات)

۷۔ علماء دیوبند کا ردِ قلعہ کردار بالخصوص سپاہ صحابہ کی نقاب کشائی

۸۔ مسلک اہلسنت کا پیغام فرقہ کوہرید کے نام معروف بہ خطرہ کا الارم

۹۔ رضوی تحاقب بحجاب تحقیق تحاقب مسکنیہ خطرہ کا سازن

۱۰۔ الدعوة کو دعوت صدق و انصاف مسکنیہ الدعوة کی نقاب کشائی

۱۱۔ محمد بناد اور جنگ ستمبر ۱۹۶۵ء

۱۲۔ جشن میلاد النبی ﷺ ناجائز کیوں؟ اور جلوس اہلحدیث و جشن دیوبند کا جواز کیوں؟

۱۳۔ روحانی حقائق

۱۴۔ تحفہ معراج و حقانیت اہلسنت

۱۵۔ مختصر سوانح حیات مجدد اعظم پاکستان رحمۃ اللہ علیہ

۱۶۔ سوانح شہید اہلسنت (مولانا الحاج محمد اکرم رضوی رحمۃ اللہ علیہ)

۱۷۔ کربل ہمزہ قدائی

۱۸۔ مودودی حقائق

۱۹۔ مسلک سیدنا صدیق اکبر رضی اللہ عنہ مع جوابات اعتراضات و دہائیہ

۲۰۔ مسلک شیخ سعدی رحمۃ اللہ علیہ

۲۱۔ مسلک شاہ ولی اللہ رحمۃ اللہ علیہ

۲۲۔ غوث الاعظم اور گیارہویں شریف

۲۳۔ محبوبانِ خدا کی برزخی زندگی

۲۴۔ شانِ محمدی ﷺ: نجدی عقائد اور عیسائی چیلنج

۲۵۔ مسئلہ ختم نبوت اور علماء اہلحدیث و دیوبندی مسکنیہ یہ قادیان تھانہ بھون میں

۲۶۔ رسالہ نور

۲۷۔ مختصر حیات اعلیٰ حضرت مع تعارف کنز الایمان اور عقائد علماء نجد و دیوبند

۲۸۔ علماء دیوبندی کی دورنگی توحید

۲۹۔ مکتوب مولانا ابوداؤد بنام مولانا ابوالفضل امیر دعوت اسلامی

۳۰۔ دو جہاتیں (تبلیغی جماعت اور جماعت اسلامی کا اصل پس منظر)

۳۱۔ شاہ احمد نورانی رحمۃ اللہ علیہ

۳۲۔ ترجمہ اعلیٰ حضرت کے خلاف: حضرت خواجہ غلام حید الدین سیالوی شاہہ اشین سیال شریف

پروپینڈا کا محاسبہ اور غلط فہمیوں کا بھڑ: مولانا الحاج ابوداؤد محمد صادق صاحب

ازالہ مسکنیہ پاسبان کنز الایمان: مولانا الحاج عبدالستار خاں نیاز سیال علیہ الرحمۃ

الحاج صاحبزادہ ابوالرضا محمد داؤد رضوی کی مرتبہ کتب

۱۔ حیات عامر جید شہید رحمۃ اللہ علیہ

۲۔ تحفہ معراج و حقانیت اہلسنت

۳۔ یادگار خطیں و ذبیح (قربانی کے فضائل و مسائل)

۴۔ جب زلزلہ آیا

۵۔ رحمت کی برسات (ماہ رمضان و یثبان کے فضائل و مسائل)

الحاج محمد حبیب الرحمن نیاز سیال قادری رضوی کی مرتبہ کتب

۱۔ نماز نبوی

۲۔ عقائد اہلسنت (قرآن وحدیث کی روشنی میں)

۳۔ آداب مرشد

۴۔ فیضان الحرمین (حج و عمرہ کے ضروری مسائل)

۵۔ رضوی مجموعہ لغت

ادارہ رضائے مصطفیٰ کی مطبوعہ چند دیگر کتب

- ۱۔ مسئلہ تصویر اور دیہ یو قلم مولانا علامہ ساجد حسین قاسم انجیدی
- ۲۔ مجاہدہ کا محاسبہ رئیس التحریر مولانا محمد حسن علی رضوی میلسی
- ۳۔ نعمات رضا مولانا الحاج محمد حفیظ نیاززی صاحب
- ۴۔ اسلامی تعلیمات میاں احمد سعید خان قادری رضوی صاحب
- ۵۔ بیس تراویح پر بیس احادیث اور محدث اعظم پاکستان مولانا ابوالفضل محمد سردار احمد صاحب رحمۃ اللہ علیہ
- ۶۔ مشکل کشائی بفضل الہی مناظر اسلام مولانا علامہ صوفی اللہ دین رحمۃ اللہ علیہ
- ۷۔ الدرر البسیۃ فقیر احمر مولانا حافظ محمد احسان الحق رحمۃ اللہ علیہ
- ۸۔ الکوئۃ الشہابیہ فی کفریات ابی اعلیٰ حضرت امام احمد رضا خاں محدث بریلوی شیخ الاسلام علامہ سید احمد زبیری دحلان رحمۃ اللہ علیہ
- ۹۔ انوار عقیدت علامہ سید اختر الحامدی حیدر آبادی رحمۃ اللہ علیہ
- ۱۰۔ بہار عقیدت (قصیدہ نور پر بہترین تفسیر) علامہ سید اختر الحامدی حیدر آبادی رحمۃ اللہ علیہ
- ۱۱۔ جشن میلاد مصطفیٰ صلی اللہ علیہ وسلم محدث جلیل حضرت علامہ ملا علی قاری رحمۃ اللہ علیہ کے نورانی موضوع پر بلند پایہ علمی و شارح مشکوٰۃ شریف۔ مترجم: مولانا علامہ محمد گل احمد حق صاحب تحقیقی شاہکار

پاسان مسکد ضافیش و زتن امیر ملت و ذخیر علم و ہوا
 صاحبِ مکتبہ پاکستان و دانش و علم و ہوا و ہوا و ہوا
 محرمات کی علمی و تحقیقی کتابیں
 (میں کو کتاب)

ما رسل الله

رحمت خداوندی

شان محمدی

سید احمد علی خان صاحب
مدرسہ اسلامیہ
کراچی

تورانی حقائق

یادگارِ خلیل و زبج



1. *Staphylococcus aureus*
 2. *Streptococcus pneumoniae*
 3. *Escherichia coli*

Group 1: 100%
 Group 2: 100%
 Group 3: 100%

ایمانی تعلیمات

كتاب التفسير

روحانی حقائق

1990
 1991
 1992
 1993
 1994
 1995
 1996
 1997
 1998
 1999
 2000
 2001
 2002
 2003
 2004
 2005
 2006
 2007
 2008
 2009
 2010
 2011
 2012
 2013
 2014
 2015
 2016
 2017
 2018
 2019
 2020
 2021
 2022
 2023
 2024
 2025
 2026
 2027
 2028
 2029
 2030
 2031
 2032
 2033
 2034
 2035
 2036
 2037
 2038
 2039
 2040
 2041
 2042
 2043
 2044
 2045
 2046
 2047
 2048
 2049
 2050
 2051
 2052
 2053
 2054
 2055
 2056
 2057
 2058
 2059
 2060
 2061
 2062
 2063
 2064
 2065
 2066
 2067
 2068
 2069
 2070
 2071
 2072
 2073
 2074
 2075
 2076
 2077
 2078
 2079
 2080
 2081
 2082
 2083
 2084
 2085
 2086
 2087
 2088
 2089
 2090
 2091
 2092
 2093
 2094
 2095
 2096
 2097
 2098
 2099
 2100
 2101
 2102
 2103
 2104
 2105
 2106
 2107
 2108
 2109
 2110
 2111
 2112
 2113
 2114
 2115
 2116
 2117
 2118
 2119
 2120
 2121
 2122
 2123
 2124
 2125
 2126
 2127
 2128
 2129
 2130
 2131
 2132
 2133
 2134
 2135
 2136
 2137
 2138
 2139
 2140
 2141
 2142
 2143
 2144
 2145
 2146
 2147
 2148
 2149
 2150
 2151
 2152
 2153
 2154
 2155
 2156
 2157
 2158
 2159
 2160
 2161
 2162
 2163
 2164
 2165
 2166
 2167
 2168
 2169
 2170
 2171
 2172
 2173
 2174
 2175
 2176
 2177
 2178
 2179
 2180
 2181
 2182
 2183
 2184
 2185
 2186
 2187
 2188
 2189
 2190
 2191
 2192
 2193
 2194
 2195
 2196
 2197
 2198
 2199
 2200
 2201
 2202
 2203
 2204
 2205
 2206
 2207
 2208
 2209
 2210
 2211
 2212
 2213
 2214
 2215
 2216
 2217
 2218
 2219
 2220
 2221
 2222
 2223
 2224
 2225
 2226
 2227
 2228
 2229
 2230
 2231
 2232
 2233
 2234
 2235
 2236
 2237
 2238
 2239
 2240
 2241
 2242
 2243
 2244
 2245
 2246
 2247
 2248
 2249
 2250
 2251
 2252
 2253
 2254
 2255
 2256
 2257
 2258
 2259
 2260
 2261
 2262
 2263
 2264
 2265
 2266
 2267
 2268
 2269
 2270
 2271
 2272
 2273
 2274
 2275
 2276
 2277
 2278
 2279
 2280
 2281
 2282
 2283
 2284
 2285
 2286
 2287
 2288
 2289
 2290
 2291
 2292
 2293
 2294
 2295
 2296
 2297
 2298
 2299
 2300
 2301
 2302
 2303
 2304
 2305
 2306
 2307
 2308
 2309
 2310
 2311
 2312
 2313
 2314
 2315
 2316
 2317
 2318
 2319
 2320
 2321
 2322
 2323
 2324
 2325
 2326
 2327
 2328
 2329
 2330
 2331
 2332
 2333
 2334
 2335
 2336
 2337
 2338
 2339
 2340
 2341
 2342
 2343
 2344
 2345
 2346
 2347
 2348
 2349
 2350
 2351
 2352
 2353
 2354
 2355
 2356
 2357
 2358
 2359
 2360
 2361
 2362
 2363
 2364
 2365
 2366
 2367
 2368
 2369
 2370
 2371
 2372
 2373
 2374
 2375
 2376
 2377
 2378
 2379
 2380
 2381
 2382
 2383
 2384
 2385
 2386
 2387
 2388
 2389
 2390
 2391
 2392
 2393
 2394
 2395
 2396
 2397
 2398
 2399
 2400
 2401
 2402
 2403
 2404
 2405
 2406
 2407
 2408
 2409
 2410
 2411
 2412
 2413
 2414
 2415
 2416
 2417
 2418
 2419
 2420
 2421
 2422
 2423
 2424
 2425
 2426
 2427
 2428
 2429
 2430
 2431
 2432
 2433
 2434
 2435
 2436
 2437
 2438
 2439
 2440
 2441
 2442
 2443
 2444

مدرسہ اسلامیہ دارالافتاء
اسلام آباد

بہار عقیدت

المعارف

الغيات رضا

نماز شبوی

الخير مسين

مكتبة
الشيخ
الشيخ

تاریخ اسلام

کتابخانه عمومی
مکتبہ اسلامیہ
کراچی

1. The first step is to identify the problem or question that needs to be answered. This involves understanding the context and the specific requirements of the task.

— *Wolfgang Iser*

جس کے لئے آیت

علاء حضرت کی



خطہ کا سائنس

خطروں کی گھنٹی

تاریخی حقائق

آداب مرشد

الحق في الدين

ایوب بندی حقائق

تحقیق الہدوت

1. مقدمہ
 2. موضوع
 3. موضوع
 4. موضوع
 5. موضوع

شُرک و بدعت
کی حقیقت

نماز باجماعت
اکارتے کا طریقہ

دورانی تو حیدر

Figure 6

بسم الله الرحمن الرحيم
الحمد لله رب العالمين

CONCLUSIONS

ہدایات انگریزیت

055 4217986
0333-8759523